

إِنَّ الِّيْنَ عِنْدَ اللَّهِ الْإِسْلَامُ

تَعْلِيمُ الدِّين



پانچواں حصہ

اسلامی عقائد | مسائل | سیرت عشرہ مبشرہ | آداب و اخلاق

قیامت کی نشانیاں، جنگِ آزادی کی تاریخ
مکتب کے بچے، اسکول اور کالج میں پڑھنے والے
اور عالمسلمانوں کے لیے فائدہ کی کتاب

از

مفہیٰ محمود صاحب بارڈولی
مولانا اسماعیل حساب کاپوری



نورانی مکاتب

ناشر

پانچواں حصہ

تَعْلِيمُ الدِّينِ

إِنَّ الدِّينَ عِنْدَ اللَّهِ الْإِسْلَامُ

تَعْلِيمُ الدِّينِ

پانچواں حصہ

دین اسلام کی بنیادی اور ضروری باتیں سکھانے والی آسان کتاب

مکتب کے بچے، اسکول اور کالج میں پڑھنے والے اور عام مسلمانوں کے لیے فائدہ کی کتاب

اسلامی عقائد مسائل سیرت عشرہ مبشرہ آداب و اخلاق

قیامت کی نشانیاں، جنگ آزادی کی تاریخ



ناشر

نورانی مکاتب

www.nooranimakatib.com

از

مفتي محمود صاحب بارڈولي
مولانا اسماعيل صاحب کاپور روی

تفصیلات

تَعْلِيمُ الدِّينِ (پانچواں حصہ)

نام کتاب :

مولانا اسماعیل صاحب کا پودروی و مفتی محمود صاحب بارڈوی

ناشر :

نورانی مکاتب

صفحات :

144

جنوری ۲۰۲۴ء

طبع اول :

ملنے کے پتے

9558174772

مولانا یوسف صاحب بھانا، محمود نگر، ڈاہیل

9714814566 9898371086

مدرسہ گلشن خدیجۃ الکبریٰ، اون، سورت

9712005458 9824289750

دارالمکاتب کا پودرا

مولانا ناصدیق احمد ابن مفتی محمود صاحب حافظ جی، مدرسہ فاطمۃ الزہراء، دیسانی نگر، مریم مسجد،
بارڈوی، سورت، گجرات۔
8140238304

فہرست مضمایں

نمبر شمار	عنوان	صفحہ نمبر
۱۱	پیش لفظ	
پہلا باب: اسلامی عقائد		
۱	مسلمانوں کے مختصر عقیدے	۱۵
۲	مسلمانوں کے مختصر امتیازی عقیدے	۲۲
دوسرا باب: ضروری مسائل		
۳	روزے کا بیان	۲۶
۴	روزے کی فضیلت	۲۸
۵	رمضان المبارک	۲۸
۶	سوالات اور جوابات	۲۹
۷	نیت کا بیان	۳۱
۸	روزہ توڑنے والی چیزوں کا بیان	۳۲
۹	روزے کی قضا کا بیان	۳۳
۱۰	کفارے کا بیان	۳۵
۱۱	اعتكاف کا بیان	۳۶

۳۹	منت مانے کا بیان	۱۲
۴۱	زکوٰۃ کا بیان	۱۳
۴۲	نصاب کا بیان	۱۴
۴۳	مسائل	۱۵
۴۵	زکوٰۃ ادا کرنے کا بیان	۱۶
۴۷	زکوٰۃ کے مصروف کا بیان	۱۷
۴۹	مسائل	۱۸
۵۰	صدقة فطر کا بیان	۱۹
۵۰	صدقة فطر کی مقدار	۲۰
۵۱	صدقة فطر واجب ہونے کا وقت	۲۱
۵۱	سوالات و جوابات	۲۲
۵۳	قربانی کے مسائل	۲۳
۵۵	قربانی کا جانور اور اس کے حصے	۲۴
۵۵	نیت اور تقسیم	۲۵
۵۸	قربانی کا گوشت	۲۶
۵۹	قربانی کا چجزا	۲۷
۶۰	قربانی کرنے کا طریقہ	۲۸
۶۱	حج کا بیان	۲۹

۶۱	حج کی فضیلت	۳۰
۶۲	حج کے فرائض	۳۱
۶۲	حج کی قسمیں	۳۲
۶۳	عمرہ کا بیان	۳۳
۶۴	احرام میں جو چیزیں منع ہیں	۳۴

تیسرا باب: سیرت

عشرہ مبشرہ کا مختصر تعارف

۶۷	عشرہ مبشرہ	۳۵
۶۸	حضرت طلحہ بن عبید اللہ <small>رض</small>	۳۶
۶۹	چلتے پھرتے شہید	۳۷
۷۰	طلح نے اپنے لیے جنت واجب کر لی	۳۸
۷۰	حضرت زبیر بن عوام <small>رض</small>	۳۹
۷۰	حضور صلی اللہ علیہ وسلم کے حواری	۴۰
۷۱	حضرت عبد الرحمن بن عوف <small>رض</small>	۴۱
۷۱	احد کی لڑائی میں استقامت اور فرشتوں کا ان کی مدد کرنا	۴۲
۷۲	آپ صلی اللہ علیہ وسلم نے حضرت عبد الرحمن بن عوف <small>رض</small> کی اقتدا میں نماز ادا کی	۴۳

۷۳	سید اسلامین؛ یعنی مسلمانوں کے سردار	۲۴
۷۴	ایک تاریخی (خاتمیتی آنٹے) نکاح	۲۵
۷۵	حضرت سعد ابن ابی و قاص ﷺ	۲۶
۷۵	اسلام قبول کرنے کی وجہ سے ماں نے کھانا پینا چھوڑ دیا	۲۷
۷۶	حضرت سعد ابن ابی و قاص ﷺ کی ایک خاص خوبی	۲۸
۷۶	اسلامی جہاد کی تاریخ میں سب سے پہلا تیر چلانے والے	۲۹
۷۷	حضرت سعد ﷺ "مستجاب الدعوات" تھے	۵۰
۷۷	ایک عبرت ناک واقعہ	۵۱
۷۸	حضرت سعید بن زید ﷺ	۵۲
۷۹	حضرت عمر ﷺ کے اسلام قبول کرنے میں آپ ﷺ کی قربانی	۵۳
۸۰	ایک حیرت انگیز قصہ	۵۴
۸۲	حضرت ابو عبیدہ ابن ابجر اح <small>رض</small>	۵۵
۸۲	آپ ﷺ کو بارگاونبوت سے "امین" ہونے کا پروانہ ملا	۵۶
۸۲	آپ ﷺ کے لیے اپنے دانت کی قربانی	۵۷
۸۳	حضرت ابو عبیدہ <small>رض</small> کا دل دہلا دینے والا ایک واقعہ	۵۸
۸۵	طاعون عمواس اور حضرت ابو عبیدہ <small>رض</small> کی وفات	۵۹
۸۵	طاعون سے بچانے کے لیے حضرت عمر <small>رض</small> کا خط	۶۰
۸۶	حضرت ابو عبیدہ <small>رض</small> کا جواب	۶۱

۸۶	جواب پڑھ کر حضرت عمرؓ کی آنکھوں میں آنسو	۶۲
۸۷	حضرت ابو عبیدہؓ کی وفات	۶۳
۸۸	حضرت ابو عبیدہؓ کے مزار پر	۶۴

چوتھا باب: آداب و اخلاق

۹۰	سرک کے حقوق	۶۵
۹۱	پبلک مقامات پر لعنی لوگ	۶۶
۹۲	راستے سے کانٹے اٹھانے والا	۶۷
۹۳	عزت کی حفاظت	۶۸
۹۴	بال دور کرنے کا بیان	۶۹

پانچواں باب: متفرقات

۹۷	قیامت کی نشانیاں	۷۰
۱۰۰	قیامت کی دس بڑی نشانیاں	۷۱
۱۰۱	وجال کا ظاہر ہونا	۷۲
۱۰۳	آسمان سے حضرت عیسیٰ ﷺ کا اترنا اور وجال کا قتل	۷۳
۱۰۴	حضرت عیسیٰ ﷺ کا اترنا	۷۴

۱۰۶	یا جو ج ماجو ج	۷۵
۱۰۹	ذاتیۃ الارض	۷۶
۱۱۱	دخان؛ یعنی دھونکیں کا نکلنا	۷۷
۱۱۳	آگ کا نکلنا	۷۸
۱۱۴	زمین کا دھننا	۷۹
۱۱۵	سورج کا مغرب سے نکلنا	۸۰
۱۱۸	ہندوستان میں اسلام کی شروعات	۸۱
۱۱۹	ہندوستان میں صحابہ کرام رضی اللہ تعالیٰ عنہم کی آمد	۸۲
۱۱۹	وہ جس کو گالیاں سن کر دعا دینے کی عادت تھی	۸۳
۱۲۰	طاائف کی دعا کی برکت سے ہندوستان میں اسلام	۸۴
۱۲۱	ہندوستان میں آئنے والے صحابہ کرام، تابعین اور تابعیت تابعین کی تعداد	۸۵
۱۲۲	ہندوستان پر تقریباً ساڑھے سات سو (۵۰) سالہ مسلمانوں کی خود محترک حکومت	۸۶
۱۲۲	خاندانِ غلامان کی حکومت	۸۷
۱۲۳	خلجی خاندان	۸۸
۱۲۳	تلغلق خاندان	۸۹
۱۲۳	سید خاندان	۹۰

۱۲۳	لودھی خاندان	۹۱
۱۲۴	سوری خاندان	۹۲
۱۲۵	مغل خاندان (پہلا دور)	۹۳
۱۲۶	(دوسرا دور)	۹۴
۱۲۷	ہندوستان کی آزادی کی مختصر تاریخ اور اس میں مسلم عوام اور علماء کی قربانیاں	۹۵
۱۲۸	۱۸۰۳ء سے ۱۸۰۵ء تک کا زمانہ	۹۶
۱۲۹	انگریز کے بھارت میں آنے کا مقصد اور ایسٹ انڈیا کمپنی	۹۷
۱۳۰	انگریزوں سے باقاعدہ سب سے پہلی جنگ	۹۸
۱۳۱	سلطان حیدر علی اور آپ کے بیٹے ٹیپو سلطان شہیدی کی انگریز کے ساتھ جنگ	۹۹
۱۳۲	انگریز کا دہلی کی طرف آگے بڑھنا	۱۰۰
۱۳۳	۱۸۰۳ء سے ۱۸۰۵ء کا زمانہ	۱۰۱
۱۳۴	انگریز کے خلاف سب سے پہلا فتویٰ	۱۰۲
۱۳۵	جنگ آزادی کی تاریخ اور مسلمانوں کی قربانیاں	۱۰۳
۱۳۶	۱۸۰۵ء سے ۱۹۰۵ء کا زمانہ	۱۰۴
۱۳۷	انگریزوں کے خلاف بغاوت کا فتویٰ اور اکیس علماء کے اس پروتھخط	۱۰۵
۱۳۸	شامی کی میدان میں انگریز کے خلاف لڑائی	۱۰۶

۱۳۱	انگریز کے مظالم	۱۰۷
۱۳۲	ریشمی رومال تحریک اور مالٹا	۱۰۸
۱۳۳	بے مثال قومی اتحاد	۱۰۹
۱۳۴	مختلف ممالک میں انگریزوں کے خلاف امداد کی غرض سے محنت	۱۱۰
۱۳۵	ترک موالات، عدم تعاون (Non cooperation) کا فتویٰ	۱۱۱
۱۳۶	ترک موالات اور عدم تعاون کی تحریک کیا ہے؟	۱۱۲
۱۳۷	دوسری تحریکیں	۱۱۳
۱۳۸	عجیب و غریب منظر	۱۱۴
۱۳۹	اشفاق اللہخان کو ۲۷ رسال کی عمر میں پھانسی	۱۱۵
۱۴۰	جنگ آزادی کے چند بڑے بڑے ہیرو	۱۱۶
۱۴۱	دہلی کے انڈیا گیٹ پر مجاہدین آزادی کے نام	۱۱۷



پیش لفظ

بسم الله الرحمن الرحيم

الحمد لله رب العالمين والصلوة والسلام على سيد المرسلين وعلى آله
وصحبه أجمعين، أما بعد!

الحمد لله! تعلیم الدین کے چار حصے چھپ کر مظر عام پر آگئے، اللہ تعالیٰ نے اس کو امید سے بڑھ کر مقبولیت عطا فرمائی اور بہت سارے حضرات نے حوصلہ افزای عجیب و غریب تاثرات پیش کیے، بہت ساری مساجد اور بہت سارے گھروں میں باقاعدہ اس کی تعلیم شروع ہو گئی اور نورانی مکاتب کے علاوہ بہت سارے مکاتب میں اس کو داخل نصاب کیا گیا، **فَلَلَهُ الْحَمْدُ عَلَى ذَلِكَ.**

کچھ تاثرات یہاں نقل کیے جاتے ہیں:

۸، ۹ جنوری ۲۰۲۲ء بندے کو حضرت مولانا قمر الزماں صاحب دامت برکاتہم العالیہ کی زیارت و ملاقات کی نیت سے الہ آباد حاضری کی سعادت حاصل ہوئی، اس موقع پر حضرت کی خدمت میں ”بچوں کو پڑھانے کا طریقہ“، ”محفوظات کا آسان نصاب“، اور ”بچوں کا تحفہ“ کے ساتھ ”تعلیم الدین“ کے چار حصے بھی پیش کرنے کی سعادت حاصل ہوئی، حضرت بے انہاتخوش ہوئے اور دو دون کے قیام کے درمیان تقریباً دو تین مجلسوں میں علماء اور حاضرین مجلس کے سامنے اس کا تذکرہ فرمایا اور ایک عجیب جملہ ارشاد فرمایا کہ: ”یا الہامی کام ہو رہا ہے۔“

ایک مجلس میں وہاں کے حدیث کے ایک قدیم استاذ مولانا مقصود احمد کے سامنے فرمایا کہ: ”یہ سب بنیادی باتیں تو بڑوں کو بھی معلوم نہیں ہیں، یہ کتاب بچوں کے

ساتھ بڑوں کے لیے بھی ان شاء اللہ! مفید ثابت ہوگی اور فرمایا کہ: اس کو میں ان شاء اللہ! مکمل دیکھوں گا، آپ کی جو کتاب بھی آتی ہے میں اس کو برابر دیکھتا ہوں۔“ -

مدرسہ عربیہ امدادیہ مراد آباد کے شیخ الحدیث حضرت مولانا اسجد ندوی دامت برکاتہم رقم طراز ہیں کہ:

”تَعْلِيمُ الدِّينِ“ کے عنوان سے جو نصابی سلسلہ آپ کا مرتب کردہ ہے، اس حقیر کو بہت پسند آیا اور دل سے آپ کے لیے کلماتِ دعا و شکر جاری ہوئے۔“ -

حضرت مولانا رحمت اللہ صاحب کشمیری دامت برکاتہم العالیہ کی خدمت میں پیش کیا تو دیکھتے ہی فرمایا کہ: ”ما شاء اللہ! طباعت بہت معیاری ہے۔“ -

اللہ کے فضل و کرم سے اس کا اچھا خاصاً کام لاک ڈاؤن کے زمانے میں ہوا، اب یہ پانچواں حصہ امت کی خدمت میں پیش ہے، اور غقریب چھٹا حصہ ان شاء اللہ! امت کی خدمت میں پیش کرنے کی سعادت حاصل کریں گے۔

حق تعالیٰ اس مبارک سلسلے کو بے انتہا مقبول و عام فرمائے اور امت کے ایمان و اسلام کی حفاظت کا اس کو ذریعہ بنائے، آمین۔

اس کتاب کو تیار کرنے میں جن حضرات نے جس طرح کا بھی تعاون کیا اللہ تعالیٰ ان تمام کو دارین میں بہترین بدلہ عطا فرمائے اور اپنی رضا کا ذریعہ بنائے، آمین۔

(حضرت مفتی) محمود (صاحب) حافظی

مُؤرخ: ۵ ربیع الاول ۱۴۲۲ھ

مطابق: ۱۹ جنوری ۲۰۲۳ء



پانچواں حصہ

تَعْلِيمُ الدِّينِ

پہلا باب

اسلامی عقیدے

پانچواں حصہ

تَعْلِيمُ الدُّجَى

بسم اللہ الرحمن الرحیم

مسلمانوں کے مختصر عقیدے

① صرف ایک حقیقی معبود اللہ تعالیٰ ہی ہمارے اور سارے عالم کے پیدا کرنے والے ہیں۔

② اسی اللہ تعالیٰ میں کمال اور بڑائی کی تمام خوبیاں موجود ہیں۔

③ وہی اللہ تعالیٰ ہر قسم کے عیب اور نقصان و کمی سے پاک ہیں۔

④ قرآن شریف اسی اللہ تعالیٰ کا قدیم ازلی (یعنی جو ہمیشہ سے ہو) کلام ہے۔ ⑤ یہ سارا عالم اسی اللہ تعالیٰ نے اپنے ارادے سے پیدا کیا ہے۔

⑥ بندوں کے تمام کام کے پیدا کرنے والے اللہ تعالیٰ ہیں اور بندے محض کا سب (یعنی ان کاموں کے کرنے والے) ہیں۔

⑦ اللہ تعالیٰ اپنے بندوں کی نیکی سے راضی اور گناہ سے ناراض ہوتے ہیں۔

⑧ اللہ تعالیٰ کسی بندے کو اس کی طاقت سے زیادہ حکم نہیں کرتے۔

⑨ ہر کسی کی موت کا ایک وقت مقرر ہے۔

⑩ جس کو قتل کیا جاتا ہے وہ بھی اپنے مقررہ وقت پر ہی مرتا ہے۔

⑪ حرام بھی رزق ہے؛ یعنی انسان اپنی ضروریاتِ زندگی جن چیزوں سے پوری کرتا ہے وہ چاہے حلال ہو یا حرام ان کو رزق ہی کہیں گے؛ کیوں کہ

جو پوری عمر حرام کھانے پر زندگی گذارتا ہے اس نے بھی اللہ تعالیٰ ہی کی روزی پر زندگی گذاری ہے۔

۱۲ ہر کوئی اپنا رزق کھاتا ہے۔

۱۳ کوئی کسی کا رزق کھا ہی نہیں سکتا۔

۱۴ ہدایت اور گمراہی حقیقتہ اللہ تعالیٰ کی چاہت پر موقوف ہے۔

۱۵ بندوں کے لیے ظاہر میں جو بھی فائدے والی چیز ہو اسی کو موجود کرنا اور عطا کرنا اللہ تعالیٰ پر ضروری نہیں ہے۔

۱۶ قیامت میں نیک بندوں کو اللہ تعالیٰ کا دیدار نصیب ہو گا۔

۱۷ بُرے لوگوں کے لیے قبر کا عذاب یقینی ہے۔

۱۸ قبر میں مُردوں سے منکر نکیر کا سوال کرنا بھی یقینی ہے۔

۱۹ مرنے کے بعد قیامت کے دن سب کا دوبارہ زندہ ہونا یقینی ہے۔

۲۰ قیامت کے دن ترازو پر اعمال کا تولنا یقینی ہے۔

۲۱ قیامت کے دن حساب کتاب کا ہونا اور سب کو اپنے اپنے اعمال نامے ملنا یقینی ہے۔

۲۲ قیامت کے دن آں حضرت مسیح امیر الْمُؤْمِنینؑ کا حوضِ کوثر یقینی ہے۔

۲۳ جہنم پر پل صراط ہو گا اور اس پر سے سب کو گزرنے کا حکم ہونا یقینی ہے۔

۲۴ جنت اور دوزخ یقینی ہے۔

۲۵ جنت اور دوزخ اس وقت موجود ہیں اور ہمیشہ موجود ہیں گی۔

- ۲۳ جنت اور دوزخ اور ان میں رہنے والے کبھی نہیں مرسیں گے۔
- ۲۴ کوئی شخص صرف گناہِ کبیرہ کے کرنے سے ایمان سے نہیں نکلتا۔
- ۲۵ کوئی شخص صرف گناہِ کبیرہ کے کرنے سے کفر میں داخل نہیں ہوتا۔
- ۲۶ یعنی ہم اہل سنت والجماعت کسی مسلمان کو گناہ کرنے کی وجہ سے کافر نہیں کہتے، ہاں! جب یقین کے ساتھ یہ معلوم ہو جائے کہ وہ ان گناہ کو حلال اور جائز سمجھ کر کرتا ہے تو ایمان سے نکل جائے گا۔
- ۲۷ اللہ تعالیٰ شرک کو ہرگز معاف نہیں کرتے۔
- ۲۸ اگر اللہ چاہیں گے تو شرک کے سوا ہر قسم کے صغیرہ و کبیرہ (چھوٹے بڑے) گناہوں کو معاف کر دیں گے۔
- ۲۹ اگر اللہ چاہیں گے تو چھوٹے گناہ پر بھی عذاب دیں گے۔
- ۳۰ اگر اللہ چاہیں گے تو کبیرہ گناہ کو توبہ کے بغیر بھی معاف کر دیں گے۔
- ۳۱ گناہِ کبیرہ؛ بلکہ کسی بھی نافرمانی کو حلال اور جائز جاننا کفر ہے، جو ہرگز معاف نہیں کیا جائے گا۔
- ۳۲ گناہِ کبیرہ والے مسلمان بھی شفاعت کے امیدوار ہو سکتے ہیں۔
- ۳۳ ہمیشہ کا عذاب اور جہنم صرف کفار و مشرکین کے لیے ہے۔
- ۳۴ مسلمان کے لیے ہمیشہ کا عذاب نہیں ہے، خواہ کتنا ہی بڑا گناہ گار ہو اور بلا توبہ مرا ہو۔
- ۳۵ مسلمان گناہ گاروں کو اللہ جتنا چاہیں گے اتنا عذاب دے کر پھر

جنت میں لے جائیں گے۔

۳۸ نیک اعمال کامل ایمان کا اثر اور پھل ہے۔

۳۹ ایمان صرف دین کے ارکان (ضروری احکام اور باتوں) پر دل سے یقین اور زبان سے اقرار کا نام ہے۔

۴۰ نیک اعمال کے کم زیادہ ہونے سے خود ایمان کم زیادہ نہیں ہوتا؛ بلکہ ایمان کا نور کم زیادہ ہوتا ہے۔

۴۱ ایمان اور اسلام ذات کے اعتبار سے ایک ہی چیز ہیں۔

۴۲ ہر مسلمان شک کے بغیر یقین کے ساتھ کہے کہ: میں مؤمن ہوں، یہ نہ کہے کہ: ان شاء اللہ! میں مؤمن ہوں۔

۴۳ تقدیر میں جوانسان نیک یا برالکھ دیا گیا ہے اس میں تبدیلی ہو ہی نہیں سکتی۔

۴۴ انبیاء ﷺ کے صحیحے میں اللہ تعالیٰ کی بڑی رحمت اور حکمت ہے۔

۴۵ اللہ تعالیٰ نے بہت سے انبیاء ﷺ کرام ﷺ کو مججزات اور دلائل دے کر مخلوق کی ہدایت کے لیے بھیجا ہے۔

۴۶ انبیاء ﷺ کرام ﷺ کی کوئی خاص تعداد اور پکی گنتی ہم کو معلوم نہیں۔

۴۷ انبیاء ﷺ میں سب سے پہلے حضرت آدم ﷺ اور سب سے آخر میں حضرت محمد رسول اللہ ﷺ بھیجے گئے ہیں۔

۴۸ سب انبیاء ﷺ کرام ﷺ اچھی اچھی خوبیوں والے اور ہر قسم کے

گناہ اور عیبوں سے پاک ہیں۔

۴۹ انبیائے کرام علیہم السلام میں سے ہر ایک نے اللہ تعالیٰ کا دین پہنچانے کی اپنی ذمے داری ادا کر دی ہے۔

۵۰ انبیائے کرام علیہم السلام میں سب سے افضل ہمارے نبی حضرت محمد رسول اللہ صلی اللہ علیہ وسلم ہیں (دوسرانمبر حضرت ابراہیم علیہ السلام کا ہے)۔

۵۱ فرشتے اللہ تعالیٰ کے ایک نورانی معصوم، فرمان بردار بندے ہیں۔

۵۲ اللہ تعالیٰ نے انبیائے کرام علیہم السلام پر اپنی بہت سے کتابیں اتنا ری ہیں۔

۵۳ بیداری کی حالت میں حضرت نبی گریم علیہ السلام کی معراج کو ہم یقینی مانتے ہیں۔

۵۴ ہم اللہ کے ولیوں کی کرامت کو بھی یقینی مانتے ہیں۔

۵۵ کرامت کے ثابت ہونے پر بہت زیادہ دلائل و واقعات موجود ہیں۔

۵۶ ولی کی کرامت حقیقت میں اس نبی کا معجزہ ہوتا ہے جس کا یہ ولی امتی ہو۔

۵۷ ایمان اور کامل تقویٰ کے بغیر کوئی ولی ہو ہی نہیں سکتا۔

۵۸ ولی کے لیے پہلی شرط کسی برق نبی کے امتی ہونے کا اقرار ہے۔

۵۹ انبیاء علیہم السلام کے بعد سب سے افضل حضرت ابو بکر علیہ السلام ہیں، پھر حضرت عمر علیہ السلام، پھر حضرت عثمان علیہ السلام اور پھر حضرت علی علیہ السلام ہیں۔

۶۰ ہم ان کی خلافت کو بھی اسی ترتیب سے بالکل سچا اور صحیح مانتے ہیں۔

۶۱ رسول اللہ ﷺ کے بعد تیس برس تک خلافتِ راشدہ رہی ہے، پھر اس کے بعد امارت و سلطنت شروع ہوئی۔

۶۲ (ضرورت کے وقت) ہر مسلمان کے پیچھے نماز جائز ہے؛ چاہے وہ وہ نیک ہو یا برا۔

۶۳ ہر مسلمان کی میت پر جنازہ کی نماز پڑھنا ضروری ہے؛ چاہے وہ کتنا ہی گنہگار ہو۔

۶۴ ہم تمام صحابہ ﷺ کا احترام کرتے ہوئے کسی صحابی کی برائی کرنا جائز نہیں سمجھتے۔

۶۵ ہم عشرہ مبشرہ (جن کو ایک ساتھ حضرت نبی کریم ﷺ نے جنت کی خوش خبری دی تھی) کو جنتی مانتے ہیں۔

یعنی حضرت ابو بکر ؓ، حضرت عمر ؓ، حضرت عثمان ؓ، حضرت علی ؓ، حضرت طلحہ ؓ، حضرت زیر ؓ، حضرت عبد الرحمن بن عوف ؓ، حضرت سعد ابن ابی و قاص ؓ، حضرت سعید بن زید ؓ، حضرت ابو عبیدہ ابن الجراح ؓ۔

۶۶ ہم سفر و حضر (حضر؛ یعنی سفر میں نہ ہو) میں چڑے یا اس جیسے موزوں پرسخ جائز مانتے ہیں۔

۶۷ ہم ایسی نبیذ کو جو نشہ نہ لا وے حلال جانتے ہیں۔ نبیذ کی تعریف: کوئی پھل: کھجور، کشمش یا شہد وغیرہ پانی میں ڈال کر

چھوڑ دیا جائے یہاں تک کہ وہ چیز گل کر اس کی مٹھاں پانی میں آجائے تو اسے ”نبیذ“ کہتے ہیں۔

اس کا استعمال کرنا جائز ہے؛ بشرطے کہ ان چیزوں کو پانی میں اتنی دیر نہ رکھا جائے کہ جس سے اس میں نہ پیدا ہو جائے، اگر نہ پیدا ہو گیا تو اب اس نبیذ کا استعمال کرنا جائز نہیں ہو گا۔

(۶۸) ولی کتنا ہی بڑا ہو؛ مگر نبی کے درجے تک نہیں پہنچ سکتا۔

(۶۹) کوئی عقل مند، بالغ، باہوش انسان شرعی عذر (مجبوری) کے بغیر شریعت کے احکام سے مستثنی (الگ) نہیں ہو سکتا۔

(۷۰) جن احکام کا بیان قرآن و حدیث میں صاف اور کھلے الفاظ میں آیا ہے ان کو ”شرعی نص“ کہتے ہیں۔

(۷۱) قطعی اور یقینی نص کا انکار کرنا کفر ہے۔

(۷۲) کسی بھی قسم کے گناہ کو حلال جانا کفر ہے۔

(۷۳) شریعت کے احکام کا مذاق اڑانا اور ان کو حقیر اور نیچا سمجھنا کفر ہے۔

(۷۴) اللہ کی رحمت سے نا امید ہونا کفر ہے۔

(۷۵) اللہ کے عذاب کا ذرہ رکھنا کفر ہے۔

(۷۶) غیب کی باتیں بتانے والے انسان (جیسے جیوتش) کو سچا مانا کفر ہے۔

(۷۷) دعاوں اور خیر خیرات ایصالی ثواب سے مردوں کی روحوں کو فائدہ اور نفع پہنچتا ہے۔

۴۷ اللہ تعالیٰ بندوں کی دعاؤں کو قبول کرتے ہیں اور ان کی حاجتیں پوری کرتے ہیں۔

۴۸ قرآن و حدیث میں قیامت کی جو نشانیاں بتائی گئی ہیں وہ حق ہیں۔

۴۹ دین میں اجتہاد کرنے والے امام سے بھی کبھی غلطی ہو سکتی ہے۔

۵۰ خاص انسان (پیغمبر) خاص فرشتوں (جو اللہ کا پیغام لاتے ہیں) سے بہتر ہیں۔

۵۱ عام انسان (نبی کے سوا) عام فرشتوں (جو اللہ کا پیغام نہیں لاتے؛ بلکہ دوسری خدمت کرتے ہیں) سے بہتر ہے۔

۵۲ خاص فرشتے (پیغمبر) عام انسانوں (غیر انبیا) سے بہتر ہے۔

مسلمانوں کے مختصر امتیازی عقیدے

دنیا کا ہر ایک مسلمان آگے لکھی ہوئی باتوں کا زبان سے اقرار اور دل سے یقین رکھتا ہے:

۱ پہلے اس دنیا میں نہ انسان تھا، نہ فرشتے اور نہ آسمان تھا، نہ زمین، صرف ایک ذات اللہ تعالیٰ اپنی تمام کامل صفات کے ساتھ موجود تھے۔

۲ پھر اس بے مثال اللہ تعالیٰ نے اپنی چاہت وارادے سے زمین، آسمان اور تمام کائنات اور حضرت آدم ﷺ اور ان کی اولاد کو پیدا کیا۔

۳ اس دنیا کی ہر چیز کے پیدا کرنے والے، ان میں تصرف کرنے

والے اور تربیت کرنے والے وہی اللہ تعالیٰ ہیں، وہ جس کو جیسا چاہتے ہیں ویسا پیدا کرتے ہیں اور جس کو جب اور جس طرح چاہتے ہیں فنا کر دیتے ہیں، اس کے علم و ارادے کے بغیر کوئی ذرہ موجود نہیں ہو سکتا ہے اور کوئی ہل بھی نہیں سکتا۔ ساری مخلوق اس کے سامنے عاجز اور ہر ضرورت میں اسی کی محتاج ہے۔

۲) اس نے انسان کو اپنی اطاعت و بندگی کے لیے اور مخلوق میں عدل و انصاف کے لیے پیدا کیا ہے اور اس فریضہ کو آسانی کے ساتھ ادا کرنے کے لیے اس کو زمین میں حکومت والا اور دوسرا مخلوق پر اونچا مقام عطا فرمایا۔

۵) انسان جب مر جاتا ہے تو اس کا یہ مٹی سے بنا ہوا جسم تو ختم ہو جاتا ہے؛ مگر اس کی روح اس طرح (کہ ہم کو پتہ نہ چل سکے) زندہ اور باقی رہتی ہے، جو اپنی زندگی کی نیکی اور برائی کی جزا اور سزا کو پاتی ہے۔

۶) عنقریب ایک وقت آنے والا ہے کہ دنیا میں انسان کے پیدا ہونے اور مر نے کا یہ سلسلہ ختم ہو جائے گا اور دنیا کا یہ سارا نظام در ہم ہو کر ختم ہو جائے گا۔

اس عالم کے ختم ہونے کے بعد پھر ایک نئے ہمیشہ کے عالم میں انسان کو دوبارہ ہمیشہ کی زندگی کے ساتھ زندہ کیا جائے گا۔ اس دن کو قیامت، آخرت اور بدله کا دن کہتے ہیں۔ یہ دن بڑا ہی ہولناک دن ہو گا جس کی تکلیفوں کو ابھی ہم سمجھ بھی نہیں سکتے۔

اس دن کی مشکلات سے نج کر راحت و سکون والی ہمیشہ کی زندگی

وہاں صرف ان لوگوں کو حاصل ہوگی جو اس دنیوی زندگی کو اللہ تعالیٰ کی فرمان برداری اور اطاعت میں گزار چکے ہوں گے اور جنہوں نے اس دنیا میں اپنی زندگی اللہ تعالیٰ کی نافرمانی میں گزاری ہوگی ان کو اس دن سخت سزا اور عذاب میں رکھا جائے گا۔

② ان تمام باتوں کو جاننا انسان کی کمزور عقل کے بس میں نہیں ہے؛ اس لیے اس مہربان خالق نے حضرت آدم ﷺ اور ان کے بعد ان کی اولاد میں الگ الگ وقت میں پاکیزہ عادت والے نیک انسانوں کو پیغمبر بنانا کر بھیجا ہے اور ان پیغمبروں پر اپنے خاص فرشتے حضرت جبریل ﷺ کے ذریعہ اپنی کتابیں نازل کی ہیں، ان کتابوں میں اللہ تعالیٰ کی وہ سب ہدایتوں موجود ہیں جن کی انسانی زندگی کے ہر ایک شعبے میں ضرورت پڑتی ہے۔

اللہ تعالیٰ کے یہاں سے آئی ہوئی ہدایات اور احکام کی تشریع اور وضاحت ہر زمانے کے پیغمبر نے عام انسانوں کے سامنے اپنی پیاری بات اور اپنے عمل سے کی ہے۔ آخر میں ہمارے پیارے آقا حضرت محمد ﷺ نے یہ بڑا کام انجام دیا، آپ ﷺ کی زبان سے فرمائی ہوئی یہ باتیں اور آپ ﷺ نے جو کام کر کے دکھائے اس کو ”حدیث“ کہتے ہیں۔

بس یہی آسمانی کتابیں اور رسولوں کی باتیں (حدیث) مسلمانوں کی زندگی کے ہر ایک شعبے میں ان کی رہنمائی کرتی ہیں اور مسلمان ان ہدایات کی اطاعت و پیروی کو اپنادین، اپنا فریضہ اور آخرت میں نجات کا ذریعہ مانتے ہیں۔

دوسرا باب: عبادات

ضروری مسائل

روزے کا بیان

صحیح صادق سے لے کر سورج ڈوبنے تک نیت کے ساتھ کھانے پینے اور بیوی سے جماع کو چھوڑ دینے کا نام ”روزہ“ ہے۔

صحیح صادق سے لے کر سورج ڈوبنے تک روزے کا وقت ہوتا ہے۔

روزے کی قسمیں:

① فرض متعین: رمضان شریف کے روزے فرض متعین (Fix) ہیں؛ یعنی رمضان کے دنوں میں رکھنا فرض ہے۔

② فرض غیر متعین: رمضان شریف کے روزے اگر چھوٹ جائیں تو ان کی قضا فرض ہے؛ لیکن ان کی قضا کسی خاص دنوں میں فرض نہیں ہے؛ اس لیے ان کو فرض غیر متعین کہتے ہیں۔

③ واجب متعین: کسی خاص دن یا خاص تاریخ میں روزہ رکھنے کی مثبت مانے تو اس دن یا اس تاریخ میں روزہ رکھنا واجب ہوتا ہے، اس کو واجب متعین کہتے ہیں، جیسے کسی نے منت مانی کہ اگر میں امتحان میں اول نمبر سے کامیاب ہوا تو اللہ کے واسطے جمعرات کے دن یا مثلاً شعبان کی پہلی تاریخ کو روزہ رکھوں گا تواب اس کے لیے اس متعین دن کا روزہ رکھنا ضروری ہے۔

④ واجب غیر متعین: کفارے کے روزے اور غیر متعین منت کے روزے، مثلاً کسی نے منت مانی کہ: اگر میں امتحان میں اول نمبر سے کامیاب

ہوا تو اللہ کے واسطے ایک روزہ رکھوں گا؛ لیکن دن یا تاریخ طے نہیں کی تو یہ واجب غیر معین ہے۔

۵ سنت روزے: جن دنوں کے روزے آپ ﷺ سے رکھنا ثابت ہے یا جن روزوں کا ثواب آپ ﷺ نے بتایا ہے انھیں ”سنت“ کہتے ہیں، جیسے عاشورہ کے دور روزے؛ یعنی محرم کی نویں اور دسویں تاریخ کے روزے اور عرفہ؛ یعنی ذی الحجه کی نویں تاریخ کا روزہ اور ایام بیض؛ یعنی ہر مہینے کی تیرھویں، چودھویں، پندرھویں تاریخوں کے روزے۔

چوں کہ ان تاریخوں میں چاند پورا چمکتا ہوا ہوتا ہے؛ اس لیے ایام بیض؛ یعنی سفید دن کہتے ہیں۔

۶ مستحب روزے: فرض، واجب اور سنت روزوں کے علاوہ تمام روزے مستحب ہیں؛ لیکن ان میں کچھ روزے ایسے ہیں جن میں ثواب زیادہ ہے، جیسے شوال کے چھروزے اور جمعرات اور پیر کے دن کے روزے۔

۷ مکروہ روزے: صرف سنپنچ کے دن کا روزہ، یا صرف دسویں محرم کا روزہ، نوروز کے دن کا روزہ، شوہر کی اجازت کے بغیر عورت کا نفل روزہ رکھنا، یہ سب مکروہ روزے ہیں۔

نوٹ: ”تو روز“ یہ پارسیوں کا تہوار ہے، کیلئے میں اس کا دن چھپا ہوا ہوتا ہے، گجراتی میں اس کو ”آتھتھ“ کہتے ہیں۔

۸ حرام روزے: پورے سال میں پانچ روزے حرام ہیں: عید

الفطر کے دن، عید الاضحیٰ اور اس کے بعد تین دن؛ یعنی ذی الحجه کی گیارہویں، بارہویں اور تیرہویں تاریخ کے دن روزہ رکھنا حرام ہے۔

روزے کی فضیلت

اللہ تعالیٰ فرماتے ہیں کہ: روزہ میرے لیے ہی ہوتا ہے اور اس کا بدلہ بھی خاص طور پر میں ہی دوں گا۔

روزے دار اللہ تعالیٰ کے لیے کھانا، پینا اور اپنی دوسری خواہشیں چھوڑتا ہے۔ اگر وہ پردے کے پچھے چھپ کر پانی پینا چاہتا تو پی سکتا تھا؛ مگر وہ ایسی بند کوٹھری میں۔ جہاں کوئی دیکھنے والا نہیں، صرف اللہ ہی دیکھنے والے ہیں۔ اللہ تعالیٰ کی مرضی پوری کرتا ہے؛ اس لیے روزے کا بڑا ثواب ہے۔

آپ ﷺ نے فرمایا کہ: جنت کے آٹھ دروازے ہیں، ان میں سے ایک دروازے کا نام ”بَابُ الرَّيَانُ“ ہے، وہ روزہ داروں کے لیے خاص ہوگا۔ آپ ﷺ نے فرمایا کہ: روزہ داروں کو دو خوشی ملتی ہیں: ایک افطار کے وقت اور دوسری اپنے رب سے ملاقات کے وقت، اور وہ آخرت میں ہوگی اور اس وقت اللہ تعالیٰ کی زیارت بھی نصیب ہوگی۔

رمضان المبارک

جس طرح پانچ وقت کی نمازیں فرض ہیں اسی طرح رمضان المبارک کے روزے بھی فرض ہیں، روزہ نہ رکھنے میں بہت بڑا گناہ ہوتا ہے اور اگر کوئی

رمضان کے روزے کو فرض ماننے سے انکار کر دے تو وہ کافر ہو جاتا ہے۔
رمضان شریف وہ برکت والا مہینہ ہے جس میں قرآن شریف آسمان سے زمین پر اترتا۔

رمضان میں نیکیوں کا ثواب بڑھ جاتا ہے، نفل نماز کا ثواب فرض کے برابر اور فرض نماز کا ثواب ستر (۷۰) درجہ زیادہ ہو جاتا ہے۔
دوسری نیکیوں کا بھی یہی حساب ہے۔

رمضان کے مہینے میں ایک رات ہے جس کا نام ”ليلة القدر“ ہے جو ہزار مہینوں سے بہتر ہے اور یہ رات عام طور پر رمضان المبارک کے آخری دس (۱۰) دن میں ہوتی ہے۔

سوالات اور جوابات

سوال: رمضان شریف کے روزے کن لوگوں پر فرض ہیں؟

جواب: ہر مسلمان عقل مند، بالغ مرد اور عورت پر فرض ہے، عذر کے بغیر چھوڑنے والا گنہگار اور فاسق ہے۔

سوال: نابالغ بچے کو روزے کا حکم کر سکتے ہیں؟

جواب: نابالغ بچے پر روزہ فرض نہیں ہے؛ لیکن عادت ڈالنے کے لیے بالغ ہونے سے پہلے ہی روزہ رکھوانے اور نماز پڑھوانے کا شریعت میں حکم ہے، حدیث شریف میں آیا ہے کہ:

جب بچے سات (۷) سال کا ہو جائے تو اُسے نماز کا حکم کرو اور جب دس برس کا ہو جائے تو اُسے نماز کے لیے (اگر ضرورت ہو تو) مارنا بھی چاہیے۔ اسی طرح جب روزہ رکھنے کی طاقت ہو جائے تو جتنے روزے رکھ سکتا ہو اُتنے روزے اُس سے رکھوانے چاہیے۔

سوال: شرعی عذر بتائیے جن میں روزہ نہ رکھنا جائز ہو جاتا ہے۔

جواب: ① وہ شرعی مسافر جو ۳۸ میل (تقریباً ۵.۷ کلومیٹر) یا اس سے زیادہ سفر کا ارادہ رکھتا ہو، اس کو سفر کی حالت میں روزہ نہ رکھنا جائز ہے؛ لیکن اگر سفر میں تکلیف نہ ہو تو روزہ رکھنا افضل ہے۔

② ایسی یماری جس میں روزہ رکھنے کی طاقت نہ ہو یا یماری بڑھ جانے کا اندیشہ ہو۔

③ حاملہ ہونا؛ جب کہ عورت کو یا پیٹ میں موجود بچے کو روزے سے نقصان پہنچنے کا پاپکا خیال ہو۔

④ دودھ پلانا؛ جب کہ دودھ پلانے والی کو یا بچے کو روزے سے نقصان ہوتا ہو۔

⑤ روزے کی وجہ سے اتنی بھوک یا پیاس لگی ہو کہ جان نکل جانے کا ڈر ہو جائے۔

⑥ حیض یا نفاس کی حالت میں روزہ رکھنا جائز نہیں ہے۔

⑦ بہت بوڑھا ہونا۔

ان تمام عذروں کی وجہ سے اگر رمضان شریف کا روزہ نہ رکھے تو گناہ نہیں ہوگا؛ لیکن روزہ معاف نہیں ہے، بعد میں ان روزوں کی قضاوا جب ہے۔ لیکن آخری صورت؛ یعنی انسان بہت بوڑھا ہوا اور روزہ رکھنے کی بالکل طاقت نہ ہو اور قضا کی بھی طاقت نہ ہو تو فدیہ واجب ہوتا ہے۔

فديہ کی مقدار آگے روزے کی قضا کے بیان میں ان شاء اللہ! آپ پڑھو گے۔

حیض اور نفاس کی حالت میں روزہ رکھنا ہی جائز نہیں ہے اور ان کی موجودگی میں روزہ ہوتا ہی نہیں ہے؛ بلکہ روزہ نہ رکھنا ضروری ہے۔ ہاں! بعد میں عورتوں پر ان روزوں کی قضا ضروری ہے اور قضا کی صورت میں بھی ان شاء اللہ! رمضان جیسا ہی ثواب ملے گا۔

نیت کا بیان

سوال: کیا روزے میں نیت کرنا ضروری ہے؟

جواب: ہاں! روزے کے لیے نیت کرنا شرط ہے، اگر نیت کیے بغیر صحیح صادق سے لے کر غروب تک کھانے، پینے اور جماع سے بچا رہا تو روزہ نہیں ہوگا۔

سوال: نیت کس وقت کرنی ضروری ہے؟

جواب: رمضان شریف، نذرِ معین، سنت اور نفل روزوں میں صحیح صادق

سے پہلے نیت کرنا بہتر ہے اور اگر شرعی آدھے دن سے پہلے نیت کر لے تو بھی جائز ہے۔

فائدہ: صحیح صادق سے لے کر سورج ڈوبنے تک کا وقت ”شرعی دن“ ہے اور سورج نکلنے سے لے کر ڈوبنے تک کا وقت عام بول چال کا دن ہے۔ رمضان کے قضا روزے اور ایسی منت جو متعین نہ ہو اور کفارے کے روزوں کی نیت کرنا صحیح صادق سے پہلے ضروری ہے۔

روزہ توثیقے والی چیزوں کا بیان

① رمضان شریف کے مہینے میں روزہ رکھ کر ایسی چیز۔ جو کھانے، پینے کے کام آتی ہو یادوایالذت کے طور پر استعمال کی جاتی ہے۔ پورے ارادے کے ساتھ کھا، پی لینے سے یا بیوی سے جماع کرنے سے روزہ ٹوٹ جائے گا اور قضا اور کفارہ دونوں ضروری ہوں گے۔

② کسی نے زبردستی روزے دار کے منہ میں کوئی چیز ڈال دی اور وہ گلے سے اُتر گئی تو قضا ضروری ہوگی، کفارہ نہیں ہوگا۔

③ قے آئی اور پورے ارادے سے گلے میں لوٹا لی یا جان بوجھ کر منہ بھر قے کر ڈالی، اسی طرح کنکر یا پتھر کا ٹکڑا یا کاغذ کا ٹکڑا یا مٹی جان بوجھ کر نگل لیا تو ان تمام صورتوں میں روزہ ٹوٹ جائے گا اور قضا لازم ہوگی، کفارہ نہیں ہوگا۔

۴ دانتوں میں رہی ہوئی چیز کو زبان سے نکال کر نگل گیا تو اگر وہ چنے کے دانے کے برابر ہو تو روزہ ٹوٹ گیا، قضا ہو گی، کفارہ نہیں ہو گا اور اگر چنے سے کم ہو تو روزہ نہیں ٹوٹے گا؛ لیکن اگر منہ سے باہر نکال کر پھر نگل جائے تو چاہے چنے سے کم ہو۔ روزہ ٹوٹ جائے گا اور قضا ضروری ہو گی۔

۵ دانتوں سے نکلے ہوئے خون کو نگل لیا اور خون تھوک سے زیادہ ہے تو روزہ ٹوٹ جائے گا اور قضا ضروری ہو گی۔

۶ بھولے سے کھانے اور پینے سے روزہ نہیں ٹوٹتا؛ لیکن بھولے سے کھانے یا پینے کے بعد یہ سمجھ کر کہ روزہ ٹوٹ گیا پھر جان بوجھ کر کھایا۔ پیا تو روزہ ٹوٹ جائے گا اور قضا ضروری ہو گی، کفارہ نہیں ہو گا۔

۷ یہ سمجھ کر کہ ابھی صح صادق نہیں ہوئی سحری کھائی، پھر معلوم ہوا کہ صح صادق ہو گئی تھی تو قضا ضروری ہو گی۔

۸ بادل یا غبار کی وجہ سے۔ یہ سمجھ کر کہ سورج ڈوب گیا۔ افطار کر لیا؛ حالاں کہ ابھی دن باقی تھا تو روزہ ٹوٹ جائے گا اور قضا لازم ہو گی۔

روزے کی قضا کا بیان

سوال: روزے کی قضا کب رکھنی چاہیے؟

جواب: جب وقت ملے تو جتنا ہو سکے جلدی روزہ رکھ لینا بہتر ہے، بلا وجہ دیر کرنا بُری بات ہے۔

سوال: قضاروزے لگاتار رکھنے ضروری ہیں یا نہیں؟

جواب: چاہے لگاتار رکھے، چاہے درمیان میں فاصلہ کر کے، دونوں طرح جائز ہے۔

سوال: اگر پہلے رمضان کے روزے قضا کرنے باقی تھے اور دوسرا رمضان آگیا تو کیا کرے؟

جواب: پہلے اس رمضان کے روزے رکھے اور رمضان کے بعد پہلے روزوں کی قضار کھے۔

سوال: نفلی روزہ رکھ کر توڑ دے تو کیا حکم ہے؟

جواب: اُس کی قضار کھنا واجب ہے؛ کیوں کہ نفلی نماز اور نفلی روزہ شروع کرنے کے بعد ضروری ہو جاتے ہیں۔

سوال: اگر قضاروزے رکھنے کی طاقت نہ ہو تو کیا کرے؟

جواب: اگر آدمی اتنا بوڑھا ہو گیا ہے کہ روزہ رکھنے کی بالکل طاقت نہیں ہے اور آئندہ طاقت آنے کی امید نہیں رہی یا ایسا بیمار ہے کہ تندرستی کی امید جاتی رہی تو ان صورتوں میں روزوں کافدیہ دے دینا جائز ہے۔

سوال: روزے کافدیہ کیا ہے؟

جواب: ہر روزے کے بد لے میں پونے دو کلوگیہوں یا ساڑھے تین کلو جو یا ان میں سے کسی کی قیمت یا ان کی قیمت کے برابر کوئی اناج، مثلاً چاول، جووار، باجرہ وغیرہ دے دے۔

سوال: ایک شخص کے ذمے کچھ روزے قضا تھے، اس کا انتقال ہو گیا تو کوئی آدمی اس کی طرف سے روزہ رکھ لے تو جائز ہے یا نہیں؟

جواب: نہیں! مرنے والے کے ذمے روزے باقی رہیں گے؛ البتہ وارث ان روزوں کا فدیہ دے دیں تو جائز ہے۔

مسئلہ: نماز جب تک سر کے اشارے سے پڑھ سکتا ہو اس وقت تک اشارے سے ادا کرنا فرض ہے، نماز ادا کیے بغیر انتقال ہو گیا تو ان نمازوں کا فدیہ دیا جاسکتا ہے اور ہر فرض یا واجب نماز کا فدیہ بھی وہی ہے جو روزے کا فدیہ ہے۔

اور اگر سر کے اشارے سے بھی نماز ادا کرنے کی طاقت نہ ہو اور اسی حال میں انتقال کر جائے یا چھ یا اس سے زیادہ نمازوں کا وقت گذر جائے تو اس حالت کی نمازیں فرض نہیں ہے؛ لہذا اس کا فدیہ دینے کی ضرورت نہیں ہے۔

کفارے کا بیان

سوال: روزہ توڑنے کا کفارہ کیا ہے؟

جواب: روزے کا کفارہ یہ ہے کہ:

۱ ایک غلام آزاد کرے؛ لیکن ابھی یہ غلاموں کا زمانہ نہیں ہے۔
۲ دو مہینے کے لگا تار روزے رکھے۔

۳ اگر دو مہینے کے روزے رکھنے کی طاقت نہ ہو تو ساٹھ (۲۰) مسکینوں

کو دونوں وقت پیٹ بھر کر کھانا کھلانے یا پونے دو گلوگیوں یا اس کی قیمت، یا ساڑھے تین گلوجو یا اس کی قیمت ہر ایک ساٹھ مسکینوں کو دے دے۔

سوال: ساٹھ مسکینوں کا اناج ایک ہی مسکین کو دینا درست ہے یا نہیں؟

جواب: اگر ایک مسکین کو ساٹھ دن تک ہر روز ایک دن کا اناج دیا جائے یا اس کو ساٹھ دن تک صبح اور شام دونوں وقت کا کھانا کھلایا جائے تو جائز ہے؛ لیکن اگر اسے ایک دن میں ایک دن سے زیادہ کا اناج یا قیمت دی جائے تو ایک دن کا صحیح ہو گا اور ایک دن سے جتنا زیادہ دیا ہے اسے کفارہ کی گنتی میں نہیں لا یا جائے گا۔

سوال: اگر ایک رمضان کے کئی روزے توڑا لے تو کیا حکم ہے؟

جواب: تمام کی طرف سے ایک ہی کفارہ ضروری ہو گا۔

اعتكاف کا بیان

سوال: اعتكاف کس کو کہتے ہیں؟

جواب: ایسی مسجد میں جس میں پانچوں نمازیں جماعت کے ساتھ پابندی سے ہوتی ہے عبادت سمجھ کرنیت کے ساتھ ٹھہرے رہنے کو اعتكاف کہتے ہیں۔

سوال: عورت کہاں اعتكاف کرے؟

جواب: اپنے گھر میں جس جگہ نماز پڑھتی ہو اعتكاف کی نیت کر کے اسی جگہ پر ہر وقت رہا کرے، پائخانہ، پیشاب کے علاوہ اور کسی کام کے لیے

اُس جگہ سے اٹھ کر مکان کے صحن یا اور کسی دوسرے حصے میں نہ جائے اور اگر گھر میں نماز کی کوئی خاص جگہ پہلے سے طے نہ ہو تو اعتكاف شروع کرنے سے پہلے ایسی جگہ بنالے اور پھر اس جگہ اعتكاف کرے۔

سوال: اعتكاف کی کتنی قسمیں ہیں؟

جواب: اعتكاف کی تین قسمیں ہیں:

① واجب ② سنت مؤکدہ ③ مستحب۔

① **واجب اعتكاف:** نذر کا اعتكاف واجب ہے، مثلاً کسی نے منت مانی کہ: میں اللہ تعالیٰ کے واسطے تین دن کا اعتكاف کروں گا یا اس طرح کہا کہ: اگر میرا فلاں کام ہو گیا تو اللہ کے واسطے دو دن کا اعتكاف کروں گا۔

② **سنت مؤکدہ:** رمضان شریف کے آخری عشرے کا اعتكاف کرنا سنت مؤکدہ ہے، اس کی ابتداء بیس رمضان کی شام سورج ڈوبنے کے وقت سے ہوتی ہے اور عید کا چاند میکھتے ہی ختم ہو جاتا ہے، چاند چاہے ہے ۲۹ ربیت ربیع کا ہو یا ۳۰ ربکا، دونوں صورتوں میں سنت ادا ہو جائے گی۔

یہ اعتكاف سنت مؤکدہ علی الکفا یہ ہے؛ یعنی بستی کے بعض لوگوں کے کر لینے سے سب کے ذمے سے ادا ہو جاتا ہے۔

③ **مستحب اعتكاف:** واجب اور سنت مؤکدہ کے علاوہ سب اعتكاف مستحب ہیں اور سال کے تمام دنوں میں اعتكاف جائز ہے۔

مسجد میں جب بھی داخل ہوں تو اعتكاف کی نیت کر لینی چاہیے۔

سوال: اعتکاف کے صحیح ہونے کی کیا شرطیں ہیں؟

جواب: اعتکاف کے صحیح ہونے کی یہ شرطیں ہیں:

۱ مسلمان ہونا۔

۲ بڑی ناپاکی کی جس سے غسل ضروری ہوتا ہے اس سے اور حیض اور نفاس سے پاک ہونا۔

۳ عقل والا ہونا۔

۴ نیت کرنا۔

۵ ایسی مسجد میں اعتکاف کرنا جہاں جماعت کی نماز ہوتی ہو۔
یہ باتیں ہر قسم کے اعتکاف کے لیے شرط ہیں اور واجب اعتکاف کے لیے روزہ بھی شرط ہے، بغیر روزہ کے واجب اعتکاف درست نہیں ہے۔

مسئلہ: واجب اعتکاف کے لیے چون کہ روزہ شرط ہے؛ اس لیے اس کا وقت کم از کم ایک دن ہے، سو ایک دن سے کم مثلاً دو چار گھنٹے یا صرف رات کے اعتکاف کی منت ماننا صحیح نہیں ہے۔

مسئلہ: جو اعتکاف سنتِ مؤکدہ ہے اس کا وقت رمضان شریف کا آخری عشرہ ہے۔

مسئلہ: پائیخانہ، پیشاب کے لیے نکلنا، فرض غسل کے لیے نکلنا، اگر ایسی مسجد میں اعتکاف ہو جہاں جمعہ نہ ہوتا ہو تو جمعہ کی نماز کے لیے زوال کے وقت یا آتنی دیر پہلے نکلنا کہ جامع مسجد پہنچ کر خطبہ سے پہلے چار سنتیں اور دو

رکعت تھیۃ المسجد پڑھ سکے تو ان چیزوں کی اعتکاف میں اجازت ہے۔

مسئلہ: مسجد میں کھانا پینا اور سونا جائز ہے، اسی طرح کوئی حاجت کی چیز خریدنا اس طرح کہ وہ چیز مسجد میں حاضر نہ ہو، اسی طرح نکاح کرنا جائز ہے۔

مسئلہ: بغیر عذر پکے ارادے کے ساتھ یا غلطی سے مسجد سے باہر نکلنا، یا بیماری کے ڈر سے مسجد سے نکلنا، اعتکاف کی حالت میں جماع کرنا، کسی عذر سے باہر نکل کر ضرورت سے زیادہ ٹھہرنا، جیسے پیشاب یا پاگانہ کے لیے گیا اور ضرورت سے فارغ ہونے کے بعد گھر میں کچھ دیر ٹھہر گیا تو ان تمام صورتوں میں اعتکاف ٹوٹ جاتا ہے۔

مسئلہ: واجب اعتکاف ٹوٹ جائے تو اس کی قضا واجب ہوگی۔

مسئلہ: سنت اعتکاف ٹوٹ جائے تو قضا واجب نہیں ہوگی۔ ؟؟؟

مسئلہ: نفل اعتکاف ٹوٹا نہیں؛ بلکہ ختم ہو جاتا ہے؛ کیوں کہ اس کا وقت معین نہیں؛ بلکہ ایک دو منٹ کا بھی ہو سکتا ہے۔

منٹ ماننے کا بیان

سوال: منٹ مانا کیسا ہے؟

جواب: جائز ہے اور منٹ مان کر اس کا پورا کرنا واجب ہے۔

سوال: کیا ہر منٹ کا پورا کرنا ضروری ہے؟

جواب: جو منٹ شریعت کے خلاف کام کی ہو اس کا پورا کرنا جائز نہیں

ہے، مثلاً کسی نے چوری کرنے کی منت مانی تو اس کا پورا کرنا جائز نہیں ہے۔

سوال: منت صحیح ہونے کی شرطیں کیا ہیں؟

جواب: منت صحیح ہونے کی یہ شرطیں ہیں:

① منت کسی عبادت کی ہو، مثلاً میرا فلاں کام ہو گیا تو اللہ کے واسطے دور کعت نماز پڑھوں گا یا روزہ رکھوں گا، مال یا پمیسے صدقہ کروں گا یا اتنے مسکینوں کو کھانا کھلاؤں گا۔

② جس چیز کی منت مانی ہے اس کے پورا کرنے کی طاقت بھی ہو؛ ورنہ منت صحیح نہ ہوگی، جیسے منت مانے کہ: اگر میرا فلاں کام ہو گیا تو میں فلاں کے گھر کا مال؛ یعنی دوسرے کا مال صدقہ کروں گا، یہ منت صحیح نہیں ہے؛ اس لیے کہ یہ اس کی طاقت سے باہر ہے؛ کیوں کہ دوسرے کے گھر کا مال اس کی مالکی میں نہیں ہے۔

سوال: کسی پیر یا ولی کی منت ماننی کیسی ہے؟

جواب: اللہ تعالیٰ کے سوا کسی اور کی منت مانا حرام ہے؛ کیوں کہ منت بھی ایک طرح کی عبادت ہے اور عبادت اللہ تعالیٰ کے سوا کسی کے لیے نہیں ہے۔



زکوٰۃ کا بیان

نماز اور روزے بدن سے ادا ہوتے ہیں اور زکوٰۃ مال سے ادا کی جاتی ہے؛ اس لیے نماز اور روزے کو عبادتِ بدنبیہ (یعنی بدنبی عبادت) اور زکوٰۃ کو عبادتِ مالیہ (یعنی مالی عبادت) کہتے ہیں۔

سوال: زکوٰۃ کے کہتے ہیں؟

جواب: مال کے اُس خاص حصے کو زکوٰۃ کہتے ہیں جس کو اللہ تعالیٰ کے حکم کے مطابق فقیروں اور محتاجوں وغیرہ کو دے کر انھیں مالک بنادیا جائے۔ زکوٰۃ دینا فرض ہے، قرآن مجید کی آیتوں اور حضور ﷺ کی حدیثوں سے اس کا فرض ہونا ثابت ہے، جو شخص زکوٰۃ کے فرض ہونے کا انکار کرے وہ کافر ہے۔

سوال: زکوٰۃ کب فرض ہوتی ہے؟

جواب: زکوٰۃ کے فرض ہونے کے لیے یہ چیزیں ضروری ہیں:

۱ مسلمان ہونا۔

۲ آزاد ہونا۔

۳ عقلمند ہونا۔

۴ بالغ ہونا۔

۵ اصلی ضرورتوں سے زیادہ نصاب کا مالک ہونا۔

❷ قرض سے بچا ہوا ہونا۔

❸ مالک بننے کے بعد نصاب پر ایک سال گزر جانا۔

یہ سب زکوٰۃ فرض ہونے کے لیے ضروری ہیں؛ لہذا کافر، غلام، پاگل اور نابالغ بچے کے مال میں زکوٰۃ نہیں ہے، اسی طرح کسی کے پاس نصاب سے کم مال ہو یا نصاب کے برابر ہو؛ لیکن قرض دار ہو، یا مال سال بھر تک باقی نہیں رہا یا نصاب کا مالک بننے کے بعد ابھی تک سال نہیں گذر ا تو ان صورتوں میں زکوٰۃ فرض نہیں ہوگی۔

نصاب کا بیان

سوال: کس کس مال میں زکوٰۃ فرض ہے؟

جواب: سونا، چاندی؛ چاہے سونا، چاندی کے سکے ہوں یا زیورات یا برتن یا ٹکڑے وغیرہ، خلاصہ یہ کہ سونا، چاندی کی تمام چیزوں میں، اسی طرح ہر قسم کے تجارت کے مال میں زکوٰۃ فرض ہے۔

سوال: چاندی کا نصاب کیا ہے؟

جواب: چاندی کا نصاب ۲۱۲ رگرام اور ۳۶۰ ملی گرام چاندی ہے۔

سوال: سونے کا نصاب کیا ہے؟

جواب: سونے کا نصاب ۷۸۰ رگرام اور ۳۸۰ ملی گرام ہے۔

سوال: تجارت کے مال کا کیا نصاب ہے؟

جواب: تجارت کے مال کی سونے یا چاندی سے قیمت لگائیں، پھر چاندی یا سونے کے نصاب میں سے جس سے غریبوں کا فائدہ ہو اس نصاب کو قائم کر کے اس کے حساب سے زکوٰۃ ادا کریں گے، جیسے آج کل چاندی کے نصاب کا اعتبار ہوتا ہے؛ چونکہ چاندی کا نصاب کم روپیے سے ہو جاتا ہے؛ اس لیے ۲۱۲ رگرام اور ۳۶۰ ملی گرام چاندی کے برابر روپیے یا اتنی قیمت کا تجارت کا سامان۔ جس کو تجارت کے ارادے سے خریدا گیا ہو۔ تجارت کے سامان کا نصاب ہے۔

سوال: تجارت کا مال کس کو کہتے ہیں؟

جواب: جو مال بیچنے اور نفع کمانے کے لیے ہو وہ تجارت کا مال ہے؛ چاہے وہ کسی بھی قسم کا ہو؛ یہاں تک کہ اینٹیں، پتھر، مٹی، یا مٹی کے برتن، یا گھاس پھونس اگر ان کی تجارت کی جاتی ہے تو ان پر بھی زکوٰۃ ضروری ہوگی۔

سوال: زکوٰۃ میں کتنا مال دینا چاہیے؟

جواب: جتنا مال ہو اس کا ”چالیسوائی حصہ“ زکوٰۃ میں دینا فرض ہے، مثلاً سور روپیے میں ڈھائی روپیے۔

سوال: اگر کسی کے پاس تھوڑی سی چاندی اور تھوڑا سا سونا ہے، دونوں میں سے نصاب کسی کا بھی پورا نہیں تو اس پر زکوٰۃ ہے یا نہیں؟

جواب: اس صورت میں سونے کی قیمت چاندی کی قیمت سے ملا کر دیکھو کہ دونوں میں سے کسی کا نصاب پورا ہوتا ہے؟ تو جس کا نصاب پورا ہوتا

ہواں کے حساب سے زکوٰۃ ادا کریں گے اور اگر قیمت ملانے کے باوجود دونوں میں سے کسی کا نصاب پورا نہ ہو تو زکوٰۃ فرض نہیں ہے۔

اسی طرح سونا اور روپیے یا چاندی اور روپیے ہو اور دونوں کو ملا کر چاندی کے نصاب کی قیمت کے برابر ہو جائے تو زکوٰۃ فرض ہے۔

نحوٗ: فلیٹ، زمین اور پلاٹ اس نیت سے خریدے ہوں جب قیمت زیادہ ہو گی تب پیچ دیں گے تو وہ بھی تجارت کا ہو گیا، اس میں بھی زکوٰۃ فرض ہے۔

مسائل

① چاندی کی زکوٰۃ اگر چاندی سے ادا کی جائے تو وزن کا اعتبار ہو گا، جیسے کسی کے پاس ایک کلو چاندی ہے تو اس کا چالیسوں حصہ وزن کے اعتبار سے ۲۵ گرام چاندی ہے؛ لہذا ۲۵ گرام چاندی کا ٹکڑا بطور زکوٰۃ ادا کرے؛ لیکن اگر اتنی ہی چاندی کی قیمت کی کوئی دوسری چیز مثلاً کپڑا یا انانج یا اتنا روپیہ پیسہ دینا بھی درست ہے۔

② کسی کے پاس چاندی کے زیور یا برتن ہیں جن کا وزن مثلاً ۱۰۰ ر تولہ ہے تو ڈھانی تولہ چاندی دینا فرض ہو گا؛ لیکن اگر ڈھانی تولہ چاندی کے بجائے اس کی قیمت کا کپڑا یا انانج خرید کر دے دیں تو بھی درست ہے۔

اس سلسلے میں آپ ﷺ کا ارشاد ہے کہ: بہتر اور افضل وہ ہے جو ضرورت

مند کی ضرورت کے مطابق ہوا اور جس میں ضرورت مند کا فائدہ زیادہ ہو۔ مثلاً جو بھوکا ہے اس کو اناج دیں، ننگے کو کپڑا دیں، اگر بھوکے اور ننگے کو کسی نے کتابیں دے دیں تو اس کی زکوٰۃ توادا ہو جائے گی؛ مگر ضرورت مند کی ضرورت پوری نہیں ہوگی، وہ اپنی ضرورت پوری کرنا چاہے گا تو ان کتابوں کو آدمی یا تہائی قیمت پر بیچے گا، اس سے اس کا نقصان ہو گا۔

زکوٰۃ ادا کرنے کا بیان

سوال: زکوٰۃ ادا کرنے کا طریقہ کیا ہے؟

جواب: جتنی زکوٰۃ واجب ہوئی ہے اس کا کسی فقیر یا زکوٰۃ کے مستحق کو پورے پورا مالک بنانا ضروری ہے؛ البتہ زکوٰۃ کے مال سے کوئی چیز خرید کر فقیروں میں تقسیم کر دیں تو جائز ہے۔

کسی کام کی مزدوری میں زکوٰۃ دینا جائز نہیں ہے۔

میت کے کفن دفن میں زکوٰۃ کی رقم ادا کرنا یا زکوٰۃ کے مال سے میت کا قرضہ ادا کرنا درست نہیں ہے؛ کیوں کہ اس میں مالک بنانا نہیں پایا جاتا اور زکوٰۃ میں فقیر یا حق دار کو مال کا مالک بنانا ضروری ہے۔

سوال: زکوٰۃ کب ادا کرنی چاہیے؟

جواب: جب اسلامی حساب سے نصاب پر سال پورا ہو جائے تو فوراً زکوٰۃ ادا کرنا چاہیے، دیر لگانا اچھا نہیں ہے۔

سوال: سال گذرنے سے پہلے زکوٰۃ دینا جائز ہے یا نہیں؟

جواب: نصاب جتنے مال کے مالک ہونے کے بعد سال کے پورا ہونے سے پہلے زکوٰۃ ادا کرنا جائز ہے۔

سوال: زکوٰۃ ادا کرتے وقت نیت کرنی ضروری ہے یا نہیں؟

جواب: جب زکوٰۃ کی رقم کسی کو دیں یا کم از کم جب علیحدہ کر کے رکھیں اُس وقت نیت کرنا ضروری ہے کہ میں یہ مال زکوٰۃ میں دیتا ہوں یا زکوٰۃ کے لیے علیحدہ کرتا ہوں، اگر زکوٰۃ کا خیال نہیں تھا اور کسی کوروپیہ دے دیا اور دینے کے بعد اس کو زکوٰۃ کے حساب میں لگایا تو زکوٰۃ ادا نہ ہوگی۔

اسی طرح کسی کو قرض دیا تھا، اب اس کو زکوٰۃ کے حساب میں لگا کر معاف کرنا چاہیے تب بھی زکوٰۃ ادا نہ ہوگی۔

اگر قرض کے ادا کرنے میں اس کی مدد کرنی ہے تو اس کی صورت یہ ہے کہ اتنی رقم زکوٰۃ کی نیت سے مقرض کو دی جائے، پھر اس سے اپنا قرض وصول کر لیں۔

جس کو زکوٰۃ دی جائے اس کو زکوٰۃ ہے ایسا بتانا ضروری نہیں ہے؛ بلکہ زکوٰۃ کی نیت کر کے کسی غریب کو انعام کے طور پر یا کسی مفلس کے بچے کو عیدی کے نام سے رقم دے دی جب بھی زکوٰۃ ادا ہو جائے گی۔

سوال: پوری یا تھوڑی زکوٰۃ کب معاف ہوتی ہے؟

جواب: سال گذرنے کے بعد ابھی زکوٰۃ نہیں دی تھی کہ سارا مال

برباد ہو گیا یا سارا مال اللہ کے راستے میں خرچ کر دیا تو اس کی زکوٰۃ بھی معاف ہو جائے گی۔

اگر سارا مال بر باد نہیں ہوا؛ بلکہ تھوڑا مال بر باد ہوا یا تھوڑا مال خیرات کیا تو جتنا مال خیرات کیا یا بر باد ہو گیا اس کی زکوٰۃ معاف ہو جائے گی اور باقی کی زکوٰۃ واجب ہو گی۔

زکوٰۃ کے مصروف کا بیان

جس شخص کو زکوٰۃ دینے کی اجازت ہے اُسے زکوٰۃ کا ”صرف“ کہتے ہیں اور زکوٰۃ کے مصارف سے وہ لوگ مراد ہیں جن کو زکوٰۃ دینا جائز ہے۔

سوال: وہ کون کون ہیں؟

جواب: اس زمانے میں زکوٰۃ کے مصارف یہ ہیں:

① فقیر؛ یعنی وہ شخص جس کے پاس مال سامان ہے؛ لیکن نصاب کے برابر نہیں ہے۔

② مسکین؛ یعنی جس کے پاس کچھ بھی نہیں۔

③ قرض دار؛ یعنی وہ شخص جس کے ذمے لوگوں کا قرضہ ہوا اور (قرض کے علاوہ) نصاب کے برابر کوئی مال اس کے پاس نہ ہو۔

④ مسافر؛ یعنی جو سفر کی حالت میں محتاج ہو گیا ہو، اُسے ضرورت اور حاجت جتنی زکوٰۃ دینا جائز ہے۔

سوال: کن لوگوں کو زکوٰۃ دینا جائز نہیں ہے؟

جواب: ① مال دار کو زکوٰۃ دینا جائز نہیں ہے جس پر خود زکوٰۃ فرض ہے یا نصاب کے برابر قیمت کا کوئی اور مال موجود ہے اور اس کی اصلی ضرورتوں سے زیادہ ہے، جیسے کسی کے پاس تانبے کے برتن روزانہ کی ضرورت سے زائد رکھے ہوئے ہیں اور اس کی قیمت نصاب جتنا ہے اُس کو زکوٰۃ دینا درست نہیں؛ اگرچہ خود اس پر ان برتنوں کی زکوٰۃ واجب نہیں ہے۔

② سید اور بنوہاشم کو زکوٰۃ دینا جائز نہیں ہے، اگر ان کی خدمت کرنی ہے تو زکوٰۃ اور سود کے علاوہ کوئی اور رقم بطور ہدیہ پیش کریں، آپ ﷺ سے ان کو جو خاندانی نسبت ہے اس کے احترام کا یہی تقاضا ہے۔

③ اپنے ماں-باپ، دادا-دادی، نانا-نانی، چاہے اور اوپر کے ہوں۔

④ بیٹا-بیٹی، پوتا-پوتی، نواسا-نواسی، چاہے اور نیچے کے ہوں۔

⑤ شوہر اپنی بیوی کو، اور بیوی اپنے شوہر کو زکوٰۃ نہیں دے سکتی۔

⑥ غیر مسلم کو زکوٰۃ دینا درست نہیں ہے؛ البتہ زکوٰۃ کے علاوہ باقی نفلی صدقات اور خیرات وغیرہ دے سکتے ہیں۔

⑦ مال دار آدمی کی نابالغ اولاد کو بھی زکوٰۃ دینا جائز نہیں ہے۔

سوال: بنوہاشم سے کون لوگ مراد ہیں؟

جواب: بنوہاشم سے مراد حارث ابن عبد المطلب، حضرت جعفر (علیہ السلام)

حضرت عقیل (علیہ السلام)، حضرت عباس (علیہ السلام) اور حضرت علی (علیہ السلام) کی اولاد مراد ہیں۔

سوال: کن کاموں میں زکوٰۃ کامال خرچ کرنا جائز نہیں ہے؟

جواب: جن کاموں میں کسی حق دار کو مالک نہ بنایا جائے اُن میں زکوٰۃ کامال خرچ کرنا جائز نہیں ہے۔

مثلاً میت کے کفن فن میں زکوٰۃ کامال دینا، یامیت کا قرضہ ادا کرنا، یا مسجد کی تعمیر یا مسجد کے دوسرے ضروری کاموں میں خرچ کرنا جائز نہیں ہے۔

سائل

- ① اگر کسی شخص کو مستحق سمجھ کر زکوٰۃ دے دی، بعد میں معلوم ہوا کہ وہ سید تھا یا مال دار تھا تو زکوٰۃ ادا ہو جائے گی، پھر سے دینا واجب نہیں ہے۔
- ② کسی شخص کو مستحق سمجھ کر زکوٰۃ دے دی، بعد میں معلوم ہوا کہ وہ اپنا باپ یا مام یا اولاد میں سے کوئی تھا تو زکوٰۃ ادا ہو گئی۔

- ③ سب سے پہلے اپنے رشتے داروں کو، جیسے بھائی، بہن، بھتیجی، بھتیجیاں، بھانجے، بھانجیاں، چچا، پھوپھی، خالہ، ماموں، ساس، سسر، داماڈ وغیرہ میں سے جو بھی حاجت مند اور حق دار ہو ان کو دینا افضل ہے اور انھیں دینے میں بہت زیادہ ثواب ہے، ان کے بعد اپنے پڑو سیوں یا اپنے شہر کے لوگوں میں سے جو زیادہ حاجت مند ہو ان کو دینا افضل ہے، پھر جن کو دینے میں دین کا زیادہ نفع ہو ان کو دینا افضل ہو گا، جیسے دینی مدرسے کا طالب علم۔

- ④ زکوٰۃ ادا کرنے کا صحیح طریقہ یہ ہے کہ جتنی زکوٰۃ واجب ہوئی ہے وہ

کسی مسلمان حق دار کو خاص اللہ کے واسطے زکوٰۃ کی نیت سے دے دیں اور اسے مالک بنادیں۔

۵ کسی شخص کو اپنی طرف سے زکوٰۃ ادا کرنے کا وکیل (نائب) بنا کر زکوٰۃ کی رقم دے دیں کہ وہ مستحق لوگوں پر خرچ کر دے یہ بھی جائز ہے۔

۶ کسی کے پاس ایک مکان ہے جس میں وہ رہتا ہے یا اس کے کرایہ سے وہ اپنا گزارا کرتا ہے، اُس کے علاوہ اس کے پاس کوئی مال نہیں ہے؛ بلکہ تنگی کی حالت میں ہے اُسے زکوٰۃ دینا جائز ہے؛ کیوں کہ یہ مکان اس کی اصلی حاجت میں داخل ہے؛ البتہ اس کے پاس اصلی حاجت سے زائد مال ہو اور وہ نصاب جتنا ہو تو اُسے زکوٰۃ لینا جائز نہیں ہے۔

صدقة فطر کا بیان

صدقة فطر کے معنی: وہ صدقہ جو رمضان کے ختم پر روزہ کھل جانے کی خوشی اور شکریہ کے طور پر ادا کریں، اُسے ”صدقہ فطر“ کہتے ہیں۔

عید الفطر کے معنی: خوشی منانے کا وہ دن جو رمضان کے ختم پر روزہ کھلنے کی خوشی اور شکریہ کے طور پر منائیں، اُس کو ”عید الفطر“ کہتے ہیں۔

صدقہ فطر کی مقدار

۱ گیہوں یا گیہوں کا آٹا، یاستو، نئے حساب سے ایک کلو ۷۵۰ گرام۔

- ۲ جو یا جو کا آٹا یا جو کے ستو، ۳۰ کلو ۵۰۰ گرام (سائز ہے تین کلو)۔
- ۳ گیہوں اور جو کے علاوہ اور کوئی اناج، جیسے چاول، باجرہ، جوار وغیرہ دیا جائے تو اتنا دیا جائے جتنا پونے دو کلو گیہوں یا سائز ہے تین کلو جو کی قیمت میں آتا ہو، یہ ایک شخص کا صدقہ فطرہ ہے۔
- ۴ کھجور اور کشمش اگر دینا ہو تو ۳۰ کلو ۵۰۰ گرام (سائز ہے تین کلو)۔

صدقہ فطرہ واجب ہونے کا وقت

عید کے دن صحیح صادق ہوتے ہی یہ صدقہ واجب ہوتا ہے؛ لہذا جو شخص صحیح صادق سے پہلے مر گیا اُس کے مال میں سے صدقہ فطر نہیں دیا جائے گا اور جو بچہ صحیح صادق سے پہلے پیدا ہوا ہو اُس کی طرف سے صدقہ فطر ادا کیا جائے گا۔

سوالات و جوابات

سوال: صدقہ فطر کس پر واجب ہوتا ہے؟

جواب: ہر مسلمان آزاد پر۔ مرد ہو یا عورت۔ جب کہ وہ نصاب جتنے مال کا مالک ہو صدقہ فطرہ واجب ہوتا ہے، اگر وہ کسی وجہ سے رمضان کے روزے نہیں رکھ سکاتے بھی اس پر صدقہ فطرہ واجب ہے۔

سوال: صدقہ فطر کس کی طرف سے دینا واجب ہے؟

جواب: ہر نصاب کے مالک شخص پر اپنی طرف سے اور اپنی نابالغ

اولاد کی طرف سے صدقہ فطر دینا واجب ہے؛ لیکن نابالغ بچوں کا اپنا مال ہوتا
ان کے مال میں سے ادا کرے۔

سوال: صدقہ فطر ادا کرنے کا بہتر وقت کیا ہے؟

جواب: عید کے دن عیدگاہ جانے سے پہلے ادا کرنا بہتر ہے اور نماز
کے بعد ادا کرے تب بھی جائز ہے اور جب تک ادا نہ کرے اُس کے ذمے ادا
کرنا واجب رہے گا؛ چاہے کتنی ہی مدت گذر جائے، اسی طرح عید کے دن
سے پہلے رمضان شریف میں ادا کر دے تب بھی جائز ہے۔

سوال: صدقہ فطر کن لوگوں کو دینا چاہیے؟

جواب: جن لوگوں کو زکوٰۃ دینا جائز ہے انھیں صدقہ فطر دینا بھی جائز
ہے اور جن لوگوں کو زکوٰۃ دینا جائز نہیں ہے ان کو صدقہ فطر دینا بھی جائز نہیں ہے۔

سوال: ایک آدمی کا صدقہ فطر ایک ہی فقیر کو دینا یا تھوڑا تھوڑا کئی
فقیروں کو دینا بھی جائز ہے؟

جواب: ایک آدمی کا صدقہ فطر کئی فقیروں کو دینا بھی جائز ہے، اسی
طرح کئی آدمیوں کا صدقہ فطر ایک آدمی کو بھی دے سکتے ہیں۔

سوال: جن لوگوں پر زکوٰۃ یا صدقہ فطر واجب ہے وہ زکوٰۃ یا صدقہ
فطر لے سکتے ہیں یا نہیں؟

جواب: نہیں لے سکتے، کوئی فرض یا واجب صدقہ ایسے لوگوں کو لینا
جاائز نہیں ہے۔

قربانی کے مسائل

مسئلہ: جس پر صدقہ فطر واجب ہوتا ہے قربانی کی عید کے دنوں میں اسی پر قربانی واجب ہوتی ہے؛ البتہ مسافر پر قربانی واجب نہیں ہوتی۔

مسئلہ: اگر ۱۲ روزی الحجہ کو سورج ڈوبنے سے پہلے مسافرو طن لوث آیا یا کہیں پندرہ روز قیام کا ارادہ کر لیا تو اس پر قربانی واجب ہوگی۔

مسئلہ: اگر ۱۲ روزی الحجہ کو سورج ڈوبنے سے پہلے غریب آدمی نصاب کا مالک ہو گیا تو اس پر قربانی واجب ہوگی، اگر ذبح کا وقت نہ مل سکے تو اگلے روز اس کی قیمت صدقہ کرے۔

مسئلہ: قربانی صرف اپنی طرف سے واجب ہوتی ہے، اولاد کی طرف سے قربانی واجب نہیں ہوتی، اگر بیوی نصاب کی مالک ہے تو خود اس پر اپنی قربانی واجب ہے اور یہ قربانی اپنے پاس سے کرے گی۔

مسئلہ: اگر اللہ پاک نے توفیق دی ہے تو حضور ﷺ اور صحابہ رضی اللہ عنہم اور اہل بیت اور اپنے ماں باپ اور پیر اور استادوں کی روح کو اور امت کو ثواب پہنچانے کے لیے بھی قربانی کرنی چاہیے۔

اس طرح ثواب پہنچانا حضرت نبی کریم ﷺ سے ثابت ہے۔

مسئلہ: ذی الحجہ کی دسویں تاریخ سے لے کر ۱۲ روزی الحجہ کے سورج ڈوبنے تک قربانی کا وقت ہے، جس دن چاہے قربانی کر سکتے ہیں؛

لیکن بہتر پہلے دن؛ یعنی دسویں ذی الحجه کے دن قربانی کرنا ہے۔

مسئلہ: قربانی کے ان تین دنوں میں رات میں بھی قربانی کر سکتے ہیں اور دن میں بھی؛ لیکن بہتر دن میں قربانی کرنا ہے۔

مسئلہ: قربانی کرنے والا جب تک عید کی نماز سے فارغ نہ ہو جائے قربانی کرنا درست نہیں ہے؛ البتہ اگر آپ دیہات میں رہتے ہیں جہاں عید کی نماز واجب نہیں ہوتی وہاں صحیح صادق کے بعد اور عید کی نماز سے پہلے بھی قربانی کی جاسکتی ہے۔

مسئلہ: ذبح کے وقت ذبح کرنے والے کو ”بِسْمِ اللّٰهِ، اللّٰهُ أَكْبَرُ“ کہنا ضروری ہے اور جو آدمی اس کے ساتھ جانور کو قابو میں رکھنے میں شریک ہے وہ بھی ”بِسْمِ اللّٰهِ، اللّٰهُ أَكْبَرُ“ پڑھے۔

مسئلہ: قربانی کے وقت دل سے یہ ارادہ ضروری ہے کہ یہ قربانی میں اپنی طرف سے کر رہا ہوں اور نفل قربانی میں جس کو ثواب پہنچانے کے لیے یہ قربانی کر رہا ہے اس کی نیت کرے۔

مسئلہ: اگر کسی نے قربانی کی منت مانی تھی کہ: میرا فلاں کام ہو گیا تو میں اللہ کے لیے قربانی کروں گا۔ اللہ کے فضل سے وہ کام ہو گیا تواب قربانی کرنا واجب ہے؛ چاہے مال دار ہو یا غریب۔



قربانی کا جانور اور اس کے حصے

مسئلہ: اونٹ، بیل، گائے، بھینس، دنبا، بکرا، بھیڑ، ان جانوروں میں سے کسی کی بھی قربانی کی جاسکتی ہے۔ نہ ہو یا مادہ۔ ہر ایک کی قربانی جائز ہے۔

مسئلہ: چھوٹے جانوروں میں ایک حصہ ہوتا ہے؛ یعنی ایک چھوٹے جانور میں صرف ایک آدمی کی قربانی کر سکتے ہیں، ان میں دوسرے کا حصہ جائز نہیں اور بڑے جانوروں میں؛ یعنی بیل، بھینس، اونٹ میں سات حصے ہوتے ہیں؛ یعنی ایک بڑے جانور میں سات آدمی تک کی قربانی کر سکتے ہیں اور سات آدمی تک شریک ہو سکتے ہیں۔

مسئلہ: بڑے جانوروں میں زیادہ سے زیادہ سات آدمی شرکت کر سکتے ہیں، آٹھ آدمی شریک نہیں ہو سکتے؛ لیکن اگر سات سے کم آدمی شریک ہوں تو جائز ہے، مثلاً: پانچ آدمی شریک ہوں، دو آدمی کے دو۔ دو، باقی تین کا ایک۔ ایک، اسی طرح چار آدمی شریک ہوں، جیسے تین آدمی کے دو۔ دو اور ایک کا ایک حصہ؛ یعنی سات سے کم افراد شریک ہوں اس کی تمام صورتیں درست ہے۔

نیت اور تقسیم

مسئلہ: ایک قربانی میں شریک تمام حصے دار کی نیت قربانی یا عقیقہ کی ہو، اگر کسی حصے دار نے گوشت کھانے یا بیخنے کی نیت کی ہو تو کسی کی بھی

قربانی صحیح نہیں ہوگی۔

مسئلہ: ضروری ہے کہ پوری احتیاط کے ساتھ تول کر تمام حصے تقسیم کیے جائیں، اٹکل اور اندازہ سے تقسیم نہ کرے۔

مسئلہ: اونٹ کی کم سے کم عمر پانچ برس، گائے، بیل، بھینس کم از کم دو سال اور بکرا۔ بکری اور دنہ کم از کم ایک سال کا ہونا چاہیے۔

مسئلہ: دنہ اور بھیڑ اگر اتنا موٹا تازہ ہو کہ سال بھر کا معلوم ہوتا ہو اور سال بھر والے بھیڑ دنوں میں اگر چھوڑ دیا جائے تو کچھ فرق نہ معلوم ہوتا ہو تو اس صورت میں چھ ماہ کے بھیڑ دنوں کی بھی قربانی درست ہے، اگر ایسا نہ ہو تو سال بھر کا ہونا چاہیے۔

مسئلہ: اندھا، کانا اور ایسا جانور جس کی ایک آنکھ کی تہائی روشنی جاتی رہی ہو یا ایک کان تہائی یا تہائی سے زیادہ کٹ گیا ہو، تہائی یا تہائی سے زیادہ دم کٹ گئی ہو، ان کی قربانی درست نہیں ہے۔

مسئلہ: ایسا لنگڑا جانور کہ تین پاؤں سے چلتا ہو، چوتھا پاؤں زمین پر رکھا ہی نہ جاتا ہو یا رکھتا ہو؛ مگر اس سے چل نہیں سکتا تو اس کی قربانی درست نہیں ہے، اگر چلتے وقت وہ چوتھا پاؤں زمین پر ٹیک کر چلتا ہے اور چلنے میں اس سے سہارا لیتا ہے؛ لیکن لنگڑا کر چلتا ہے تو اس کی قربانی جائز ہوگی۔

مسئلہ: اتنا دبلا کل مریل جانور جس کی ہڈیوں میں بالکل گودانہ رہا ہو اس کی قربانی درست نہیں ہے۔

اگر دُبلا ہے؛ لیکن ایسا نہیں کہ مریل ہو گیا ہو، اُس کی قربانی درست ہے؛ لیکن بہتر یہی ہے کہ قربانی کا جانور موٹا تازہ ہو۔

مسئلہ: جس جانور کے بالکل دانت نہ ہوں اس کی قربانی درست نہیں ہے اور اگر کچھ دانت گرنے لیکن جتنے گرے ہیں اُس سے زیادہ باقی ہیں تو اُس کی قربانی درست ہوگی۔

مسئلہ: جس جانور کے پیدائش ہی سے کان نہیں ہیں اس کی بھی قربانی درست نہیں ہے۔

مسئلہ: جانور کے کان تو ہیں؛ لیکن عیب دار چھوٹے چھوٹے ہیں تو اس کی قربانی درست ہے۔

مسئلہ: جس جانور کے پیدائش ہی سے سینگ نہیں ہیں یا سینگ تو تھے؛ لیکن ٹوٹ گئے اس کی قربانی درست ہے؛ البتہ بالکل جڑ سے ٹوٹ گئے ہوں تو قربانی درست نہیں ہے۔

مسئلہ: کسی شخص پر قربانی واجب نہیں تھی؛ لیکن اُس نے قربانی کی نیت سے جانور خرید لیا تو اب اس جانور کی قربانی واجب ہوگی۔

مسئلہ: اُس غریب آدمی کا جس پر قربانی واجب نہیں تھی۔ قربانی کے لیے خریدا ہوا جانور گم ہو جائے تو اب اس پر کچھ واجب نہیں ہے۔ لیکن اگر اُس نے قربانی کے لیے دوسرا جانور خرید لیا، پھر پہلا بھی مل گیا تو اُس پر دونوں کی قربانی واجب ہوگی۔

مسئله: اگر امیر آدمی جس پر قربانی واجب تھی اُس نے قربانی کا جانور خرید لیا اور وہ گم ہو گیا تو اُس پر دوسرا جانور خرید کر قربانی کرنا واجب ہے۔ لیکن اگر اُس نے قربانی کے لیے دوسرا جانور خرید لیا، پھر پہلا بھی مل گیا تو اُس پر صرف کسی ایک کی قربانی واجب ہو گی، دوسرے جانور کے بارے میں اُس کو اختیار ہو گا؛ چاہے اپنے پاس رکھے یا بیچ دے۔

قربانی کا گوشت

مسئله: بہتر ہے کہ ایک تہائی حصہ فقیروں میں تقسیم کر دیا جائے؟ لیکن اگر فقیروں کا حصہ تہائی سے کم ہو گیا تب بھی صحیح ہے، باقی دو حصوں میں سے خود استعمال کرے اور دوست، احباب اور رشتے داروں کو پیش کرے۔

مسئله: اگر خوشی سے کسی مردے کو ثواب پہنچانے کے لیے قربانی کرے تو اُس کے گوشت میں سے خود کھانا، کھانا، باغنا سب درست ہے جس طرح اپنی قربانی کا مسئلہ ہے۔

مسئله: اگر منے والے نے وصیت کر دی تھی کہ میرے چھوڑے ہوئے مال میں سے میری طرف سے قربانی کی جائے اور اس وصیت پر اُسی کے مال میں سے قربانی کی گئی تو اُس قربانی کے تمام گوشت اور پاؤں وغیرہ کو تقسیم کرنا واجب ہے۔

مسئله: منت کی قربانی کا تمام گوشت تقسیم کرنا ہو گا، خود نہیں کھا سکتا

ہے اور کسی مال دار کو نہیں دے سکتا ہے، اگر خود کچھ کھایا یا کسی امیر کو دیا تو اتنا گوشت خیرات کرنا پڑے گا۔

مسئلہ: قربانی کا گوشت یا چربی یا قربانی کا چھڑا وغیرہ قصائی کی مزدوری میں دینا درست نہیں ہے۔

اسی طرح ان چیزوں کو بینجا یا کسی اور کو مزدوری میں دینا جائز نہیں ہے۔

قربانی کا چھڑا

① قربانی کا چھڑا اپنے کام میں لاسکتے ہیں، مثلاً مصلی تیار کروائیں یا ڈول وغیرہ بنوالیں۔

② اور یہ بھی جائز ہے کہ کسی کو اللہ کے واسطے دے دیں۔

③ یہ بھی جائز ہے کہ آپ نقش دیں اور جو قیمت ملے وہ ان ضرورت مندوں کو دے دیں جن کو زکوٰۃ دینا جائز ہے۔

④ چھڑے کی قیمت مسجد یا کسی ایسے نیکی کے کام میں خرچ نہیں کر سکتے جس میں کسی کو معین طور پر مالک نہ بنایا جا سکتا ہو، مثلاً کسی مردہ کے کفن دفن میں خرچ نہیں کر سکتے؛ البتہ میت کے کسی ضرورت مندو ارث کو دے سکتے ہیں کہ وہ اگر چاہے تو اس مردہ کے کسی کام میں اپنی طرف سے لگادے۔

⑤ چھڑے کی قیمت کسی مدرسے میں دے سکتے ہیں اور مدرسے کے ذمے دار کو کیل بنادیں؛ تاکہ وہ اس قیمت کو غریب طلبہ پر خرچ کریں۔

قربانی کرنے کا طریقہ

قربانی کے جانور کو قبلہ رخ لٹاؤ اور یہ دعا پڑھو:

إِنِّي وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا
آتَى مِنَ الْمُشْرِكِينَ ○

إِنَّ صَلْوٰتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ○ لَا
شَرِيكَ لَهُ وَبِذِلِّكَ أُمِرْتُ وَأَنَا أَوَّلُ الْمُسْلِمِينَ ○
اللّٰهُمَّ مِنْكَ وَلَكَ .

ترجمہ: یقین کے ساتھ میں نے اپنا رخ اس ذات کی طرف کر لیا ہے جس نے آسمانوں اور زمین کو پیدا کیا ہے، میں بالکل سید ہے راستے پر ہوں اور میں مشرکوں میں سے نہیں ہوں۔

یقیناً میری نماز اور میری قربانی (ہر ایک عبادت) اور میرا جینا اور میرا مرنا سب عالموں کے رب اللہ تعالیٰ ہی کے لیے ہیں، اس (اللہ تعالیٰ) کا کوئی شریک نہیں ہے اور اسی بات کا مجھ کو حکم ملا ہے اور میں سب سے پہلا مسلمان (یعنی فرماس بردار) ہوں۔

اے اللہ! تیری طرف سے اور تیرے ہی لیے ہے۔

پھر بِسْمِ اللّٰہِ، اللّٰہِ اکبر کہہ کر ذبح کرو، ذبح کرنے کے بعد یہ دعا پڑھو:

اللّٰهُمَّ تَقَبّلْهُ مِنِّي كَمَا تَقَبّلْتَ مِنْ حَبِّيْكَ مُحَمَّدًا وَخَلِيلِكَ
إِبْرَاهِيمَ عَلَيْهِمَا الصَّلوةُ وَالسَّلَامُ .

ترجمہ: اے اللہ! آپ اس کو میری طرف سے قبول فرمائیجیے، جیسے کہ آپ نے اپنے حبیب محمد ﷺ اور اپنے خلیل ابراہیم ﷺ سے قبول کیا۔
نوٹ: اگر جانور خود کی قربانی کا نہ ہو تو ذبح کرنے والا "متنی" کی جگہ "مِنْ فِلَانٍ" کہہ کر اس کا نام لیوے۔

بہتر ہے کہ خود اپنے ہاتھ سے ذبح کرو؛ ورنہ کم سے کم قربانی کے وقت وہاں موجود رہو اور اپر کی لکھی ہوئی دعا نہیں پڑھو۔

حج کا بیان

جو شخص اپنے اہل و عیال اور اس پر جن کی ذمے داری ہے ایسے لوگوں کی تمام ضروریات پوری کرنے کے بعد بیت اللہ کا سفر کر سکتا ہو اس کے لیے ضروری ہے کہ وہ اللہ تعالیٰ کے گھر جا کر حج ادا کرے۔

حج کی فضیلت

حج کا بڑا اثواب ہے، رسولِ اکرم ﷺ نے فرمایا: حج مبرور کا بدلہ جنت ہے۔

آپ ﷺ کا ارشاد ہے کہ:
 انسان کا حج مقبول ہو جائے تو گناہوں سے ایسا پاک ہو جاتا ہے جیسے آج ہی ماں کے پیٹ سے پیدا ہوا ہے۔

سوال: حج کس پر فرض ہے؟

جواب: ایسے عقل مند، بالغ، مسلمان پر حج فرض ہے جو بالبچوں کی ضروریات اور قرض وغیرہ کی ادائیگی کے بعد اتنے پیسے رکھتا ہو کہ مکہ جا کر واپس آنے تک اپنا سفر کا خرچ اس کے پاس موجود ہو اور راستہ امن والا ہو۔

حج کے فرائض

حج کے دو فرض ہیں:

- ① عرفہ میں ٹھہرنا؛ یعنی احرام کی حالت میں نویں ذی الحجه کو زوال کے وقت سے دسویں ذی الحجه کی صبح صادق تک "عرفات" کے میدان میں کسی وقت ٹھہرنا؛ چاہے ایک گھڑی کے لیے ہو۔
- ② طوافِ زیارت کرنا؛ یعنی دسویں ذی الحجه کی صبح سے بارھویں ذی الحجه کی شام تک بیت اللہ کا طواف کرنا۔

حج کی قسمیں

حج تین قسم کا ہوتا ہے: ① افراد ② قران ③ تمشیع۔

- ① افراد: اس میں میقات سے حج کا احرام باندھ کر صرف حج ہی ادا کیا جاتا ہے۔

فائدہ: میقات؛ یعنی کچھ خاص جگہیں شریعت میں طے کی گئی ہیں کہ جو بھی مکہ جانا چاہتا ہو وہ وہاں سے احرام باندھ کر ہی گزرے۔

فائدہ: ہوائی جہاز میں اعلان ہوتا ہے کہ میقات آرہا ہے اور گاڑی

سے سفر کے وقت بھی میقات کا بورڈ اور نشانات آتے ہیں۔

۲) قرآن: حج اور عمرہ دونوں کا احرام ایک ساتھ میقات سے باندھ کر دونوں ایک ہی احرام سے ادا کیے جاتے ہیں۔

۳) تمتیع: اُس میں پہلے احرام باندھ کر عمرہ کر لیا جاتا ہے، اُس کے بعد دوسرے احرام سے حج کر لیتے ہیں۔

دو سویں ذی الحجه کو ایک بڑے شیطان کو کنکری مارنے کے بعد افراد والے حج میں قربانی مستحب ہے اور قرآن اور تمتیع میں قربانی واجب ہے، احناف کے یہاں سب سے افضل قرآن ہے، اس کے بعد تمتیع افضل ہے۔

عمرہ کا بیان

عمرہ کرنا سنتِ مؤکدہ ہے، عمرہ کے لیے احرام باندھنا ”شرط“ ہے اور طواف کرنا ”رکن“ ہے۔ صفا، مرودہ کے درمیان سعی کرنا اور آخر میں بال کتر وانا یا منڈوانا ”واجب“ ہے۔

عمرہ کے لیے کوئی وقت مقرر نہیں ہے؛ البتہ حج کے دنوں میں؛ یعنی نویں ذی الحجه سے تیرھویں ذی الحجه تک مکروہ تحریکی ہے۔

احرام میں جو چیزیں منع ہیں

۱) بیوی کا بوسہ لینا، جماع کرنا۔

۲) ساتھیوں سے لڑنا جھگڑنا۔

۳ زمین کے جانور کا شکار کرنا، دوسروں کو شکار کا پتہ بتانا، کسی بھی طرح شکاری کی مدد کرنا، شکار کو بھگانا، شکار کا پریا باز و اکھاڑنا، شکار بیچنا یا خریدنا، شکار کا دودھ نکالنا اور شکار کے انڈے توڑنا یہ سب منع ہے۔

۴ سلے ہوئے کپڑے پہننا یا ایسا جوتا یا موزہ پہننا جس میں پیچ کی ہڈی چھپ جائے۔

پیچ کی ہڈی سے مراد وہ جگہ ہے جہاں جوتوں کی رسی باندھتے ہیں۔

۵ ناخن یا بال کاٹنا یا کٹوانا۔

۶ بدن سے میل کچیل نکالنا یا جو مارنا۔

۷ خوشبو استعمال کرنا۔

۸ بالوں میں تیل لگانا یا خضاب (مہندی) کرنا۔

فائدہ: حج صرف مالدار پر فرض ہے؛ اس لیے حج کا طریقہ اور اس کے زیادہ مسائل یہاں بیان نہیں کیے گئے ہیں، جب اللہ توفیق دے اُس وقت مسائل سیکھ کر ہی حج یا عمرہ کرنا۔



تیسرا باب: سیرت

عشرہ مبشرہ کا مختصر تعارف

پانچواں حصہ

تَعْلِيمُ الدُّجَى

عشرہ مبشرہ

”عَشَرَه“، یعنی دس اور ”مُبَشَّرَه“، جن کو خوش خبری دی گئی؛ یعنی وہ دس صحابہ ﷺ جن کو دنیا میں جنت کی خوش خبری مل گئی۔

یہ وہ دس صحابہ ﷺ ہیں جن کو حضور صلی اللہ علیہ وسلم نے ایک ہی مجلس میں ایک ایک کا نام لے کر جنت کی خوش خبری دی، وہ دس صحابہ ﷺ یہ ہیں:

۱) حضرت ابو بکر صدیق رضی اللہ عنہ ۲) حضرت عمر فاروق رضی اللہ عنہ ۳) حضرت عثمان غنی رضی اللہ عنہ ۴) حضرت علی مرتضیٰ رضی اللہ عنہ ۵) حضرت طلحہ بن عبید اللہ رضی اللہ عنہ ۶) حضرت زیر ابن العوام رضی اللہ عنہ ۷) حضرت عبد الرحمن بن عوف رضی اللہ عنہ ۸) حضرت سعد بن ابی و قاص رضی اللہ عنہ ۹) حضرت سعید بن زید رضی اللہ عنہ ۱۰) حضرت ابو عبیدہ بن الجراح رضی اللہ عنہ۔

حضرت نبی کریم ﷺ نے ارشاد فرمایا: ابو بکر جنتی ہیں، عمر جنتی ہیں، عثمان جنتی ہیں، علی جنتی ہیں، طلحہ جنتی ہیں، زیر جنتی ہیں، عبد الرحمن بن عوف جنتی ہیں، سعد بن ابی و قاص جنتی ہیں، سعید بن زید جنتی ہیں اور ابو عبیدہ ابن الجراح جنتی ہیں۔ (مشکوٰۃ المصایب ۲۵۵/۲)

اہل سنت میں سے بہت سے عالموں کا کہنا ہے کہ یہ دس صحابہ کرام ﷺ باقی صحابہ کرام ﷺ اور پوری امت سے افضل ہیں، اگرچہ ان کے علاوہ اور بھی بہت سارے صحابہ کرام ﷺ کے جنتی ہونے کی حضور صلی اللہ علیہ وسلم نے خوش خبری الگ الگ موقعوں پر دی ہے؛ لیکن ان دس کو ایک ساتھ ایک ہی مجلس

میں دی ہے۔

پہلے چار؛ یعنی ① حضرت ابو بکر صداقؓ ② حضرت عمر فاروقؓ ③ حضرت عثمان غنیؓ ④ حضرت علی مرتضیؓ کے حالات چوتھے حصے میں تم پڑھ چکے ہو، اب یہاں باقی چھ صحابہ کا مختصر ذکر کیا جاتا ہے۔

حضرت طلحہ بن عبد اللہ

نام: طلحہ۔ والد صاحب کا نام: عبد اللہ۔ کنیت: ابو محمد۔ لقب: طلحۃ الجُنُد (سخاوت والے)، طلحۃ الخیر (بھلائی والے)۔ قبیلہ: قیمی قریشی۔ پیدائش: ہجرت سے ۲۸ سال پہلے۔ شہادت: جنگ جمل میں بروز جمعرات ۱۰ / جمادی الآخری ۳۶ھ، بصرہ میں دفن ہیں۔ کل عمر: ۶۳ سال۔ یہ اسلام کی طرف پہل کرنے والوں میں سے ہیں، غزوہ بدرا کے علاوہ تمام غزوات میں شرکت کی؛ اس لیے کہ بدرا کے موقع پر حضور ﷺ نے ان کو حضرت سعید بن زیدؓ کے ساتھ قریش کے تجارتی لشکر کی خبر لانے کے لیے بھیجا تھا۔

احد کی لڑائی کے دن ایک وقت ایسا آیا کہ دشمنوں نے رسول اللہ ﷺ نے کواپنے تیروں کا نشانہ بنایا کہ دشمنوں نے رسول اللہ ﷺ کو شہید کر دینا چاہا، اس وقت جب کہ آں حضرت مالک بن عاصیؓ پر برابر تیر پھینکے جا رہے تھے، حضرت طلحہ بن عبد اللہؓ نے حضور ﷺ کو بچانے کی کوشش کی، اسی حال میں ہاتھ ایسا زخمی ہو گیا کہ ڈھال ہاتھ سے گرگئی، تو انہوں نے خود اپنی ذات اور اپنے پورے جسم اور

خاص طور سے اپنے ہاتھ سے حضور صَلَّی اللہُ عَلَیْہِ وَاٰلِہٖ وَسَلَّمَ کی طرف آنے والے ہر تیر کو روکا، جس کی وجہ سے ایک ہاتھ بالکل شل (۱۵۹) ہو گیا اور پورا جسم گویا تیر لگ لگ کر چھلنی ہو گیا، ان کے جسم کے اوپر اسی سے زیادہ زخم شمار تھے، ایک تیر پیشانی پر لگا، پاؤں کی رگ کٹ چکی تھی، ہاتھ شل ہو گیا تھا؛ لیکن اللہ تعالیٰ کے ارادے کے مطابق زندہ رہے اور احمد کے بعد بھی تقریباً تمام ہی غزوات میں حضور صَلَّی اللہُ عَلَیْہِ وَاٰلِہٖ وَسَلَّمَ کے ساتھ رہے۔

چلتے پھرتے شہید

آپ ﷺ نے فرمایا: جس کو یہ بات خوش کرتی ہو کہ وہ زمین پر چلتا پھرتا (زندہ) شہید دیکھے تو چاہیے کہ وہ طلحہ بن عبید اللہ کو دیکھے۔ (ترمذی ۲۱۵۶)

طلحہ نے اپنے لیے جنت واجب کر لی

حضرت زیر رض بیان کرتے ہیں: نبی صَلَّی اللہُ عَلَیْہِ وَاٰلِہٖ وَسَلَّمَ نے احادیث کی اڑائی کے موقع پر دوزرہیں پہن رکھی تھیں، آپ صَلَّی اللہُ عَلَیْہِ وَاٰلِہٖ وَسَلَّمَ نے ایک چٹان پر چڑھنا چاہا؛ مگر چڑھنے سکتے تو حضرت طلحہ رض بیٹھ گئے (تاکہ آپ ان کے اوپر قدم مبارک رکھ کر کے پتھر کی اس چٹان تک پہنچ سکیں، چنانچہ) آپ صَلَّی اللہُ عَلَیْہِ وَاٰلِہٖ وَسَلَّمَ ان پر اپنا پاؤں مبارک رکھ کر پتھر کی اس چٹان تک پہنچ گئے۔ حضرت زیر رض بیان فرماتے ہیں کہ میں نے سنا کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے اس موقع پر فرمایا: طلحہ نے اپنے لیے جنت واجب (یعنی پکی) کر لی۔ (ترمذی ۲۱۵)

حضرت طلحہ رضی اللہ عنہ سول اللہ علیہ الرحمۃ الرحمیة کی وفات کے بعد تقریباً پچھیس سال زندہ رہے۔

حضرت زبیر بن عوام رضی اللہ عنہ

نام: زبیر۔ والد صاحب کا نام: عوام۔ کنیت: ابو عبد اللہ۔ قبیلہ: اسد قریشی۔ آپ صلی اللہ علیہ وسلم کی پھوپھی حضرت صفیہ رضی اللہ عنہا کے لڑکے ہیں۔ چھ سال کی عمر میں اسلام قبول کیا، آپ صلی اللہ علیہ وسلم کے ساتھ تمام غزوات میں شریک ہوئے، آپ نے اسلام کے لیے سب سے پہلے تواریخاٹی۔ ولادت: ہجرت سے ۲۸ رسال پہلے۔ شہادت: ۳۲ھ بصرہ میں عمرو بن جرموز نے شہید کیا۔ کل عمر: ۶۲ سال۔ پہلے وادی سباع میں قبر تھی، بعد میں بصرہ لے جا کر دفن کیا گیا۔

حضور صلی اللہ علیہ وسلم کے حواری

حضرت جابر رضی اللہ عنہ سے روایت ہے کہ: خندق کی لڑائی کے دن حضور صلی اللہ علیہ وسلم نے فرمایا: کون ہے جو دشمن قوم (کے لشکر) کی خبر لائے؟ حضرت زبیر رضی اللہ عنہ نے عرض کیا: میں (خبر لاوں گا)، اس پر رسول اللہ صلی اللہ علیہ وسلم نے فرمایا: ہر نبی کے لیے حواری (یعنی خاص مخلص دوست) ہوتے ہیں، اور میرے حواری زبیر ہیں۔ (مسلم ۲۸۱۶۲)

اس نازک وقت میں حضرت زبیر رضی اللہ عنہ کے اس طرح بے خوف اکیلہ دشمن کے لشکر میں جا کر آنے سے آس حضرت صلی اللہ علیہ وسلم اتنے متاثر تھے کہ فرمایا:

فِدَاكَ أَبِي وَأُمِّي؛ لِيُعَنِّي مِيرَے مَاں باپ تم پر فدا ہوں۔
یقیناً حضرت زبیر رض کی یہ بڑی فضیلت ہے۔

حضرت علی رض سے روایت ہے کہ انہوں نے فرمایا: میرے دونوں
کانوں نے رسول اللہ صَلَّی اللہُ عَلٰیہِ وَاٰلِہٖ وَسَلَّمَ کی مبارک زبان سے سنا، آپ صَلَّی اللہُ عَلٰیہِ وَاٰلِہٖ وَسَلَّمَ ارشاد
فرماتے تھے: طلحا اور زبیر جنت میں میرے پڑوئی ہوں گے۔ (ترمذی ۲۱۵۶)

حضرت عبد الرحمن بن عوف رض

نام: عبد الرحمن۔ والد صاحب کا نام: عوف۔ کنیت: ابو محمد۔ قبیلہ:
زہری، قریش۔ حضرت ابو بکر صدیق رض کے ہاتھ پر اسلام قبول کیا۔ جب شہ کی
طرف دو مرتبہ هجرت کی، آپ صَلَّی اللہُ عَلٰیہِ وَاٰلِہٖ وَسَلَّمَ کے ساتھ تمام غزووات میں شریک
ہوئے۔ ولادت: ہاتھی والوں کے قصے کے دس سال بعد۔ وفات: مدینہ میں
۳۲ھ میں ہوئی اور جنتِ ابیقیع میں دفن کیے گئے۔ کل عمر: ۷۲ سال۔

احد کی لڑائی میں استقامت اور فرشتوں کا ان کی مدد کرنا

حضرت حارث بن سمہ النصاری رض سے روایت ہے کہ احمد کی لڑائی
کے دن آپ صَلَّی اللہُ عَلٰیہِ وَاٰلِہٖ وَسَلَّمَ نے مجھ سے پوچھا: ”تم نے عبد الرحمن بن عوف کو دیکھا
ہے؟“ میں نے عرض کیا: ”ہاں! اے اللہ کے رسول! میں نے ان کو پہاڑ کے
کالے پتھروں والے حصے کی طرف دیکھا ہے، ان پر مشرکین کی ایک
جماعت حملہ کر رہی تھی، میں نے ان کے پاس جانے کا ارادہ کیا؛ تاکہ میں ان

کو بچاؤں کہ اسی وقت میری نظر آپ پر پڑی تو میں آپ کی طرف چلا آیا۔

رسول اللہ صلی اللہ علیہ وسلم نے فرمایا:

معلوم ہونا چاہیے کہ اللہ کے فرشتے عبدالرحمن بن عوف کے ساتھ مل کر دشمنوں سے جنگ کر رہے ہیں۔

(حارث رض کہتے ہیں) حضور صلی اللہ علیہ وسلم کی یہ بات سننے کے بعد میں حضرت عبدالرحمن بن عوف رض کے پاس لوٹ آیا تو میں نے ان کو اس حال میں دیکھا کہ سات مشرکوں کی لاشیں ان کے پاس پڑی تھیں، میں نے ان سے کہا: آپ کامیاب رہیں، کیا ان سب کو تم نے قتل کیا ہے؟

انھوں نے کہا: یہ از طاة بن عبد شر حبیل اور یہ دو، ان کو تو میں نے قتل کیا ہے۔ باقی یہ چار، میں نے نہیں دیکھا کہ ان کو کس نے قتل کیا ہے۔ (ان کا یہ جواب سن کر) میں نے کہا ”سچ ہیں اللہ اور اس کے رسول (یعنی فرشتوں نے ان کو قتل کیا ہے)۔ (از: معارف الحدیث: ۲۷۸/۸)

آپ صلی اللہ علیہ وسلم نے حضرت عبدالرحمن بن عوف رض کی اقتدا میں نماز ادا کی

حضرت مغیرہ بن شعبہ رض سے روایت ہے کہ وہ ایک غزوہ میں حضور صلی اللہ علیہ وسلم کے ساتھ تھے، رسول اللہ صلی اللہ علیہ وسلم بشری تقاضے سے تشریف لے گئے اور واپس لوٹنے میں دیر ہو گئی، فجر کی نماز میں جب زیادہ دیر ہونے لگی تو مشورہ

سے طے ہوا کہ اب نماز ادا کر لی جائے اور لوگوں نے حضرت عبد الرحمن بن عوف ﷺ کو امام بناء کر نماز شروع کر دی، جب نبی کریم ﷺ والپیش تشریف لائے تو نماز کی ایک رکعت ہو چکی تھی اور حضرت عبد الرحمن بن عوف ﷺ نماز پڑھار ہے تھے، جب حضرت عبد الرحمن بن عوف ﷺ کو آپ ﷺ کے آنے کا پتہ لگا تو چاہا کہ پیچھے ہٹ کر جماعت میں شامل ہو جائیں، آں حضرت ﷺ نے ان کو اشارہ فرمایا کہ: تم اپنی جگہ پر رہو۔

پھر آپ ﷺ نے ایک رکعت حضرت عبد الرحمن بن عوف ﷺ کی اقتداء میں ادا کی، پھر جب حضرت عبد الرحمن بن عوف ﷺ نے سلام پھیر دیا تو آپ ﷺ نے بقیہ ایک رکعت پوری فرمائی۔ (مشکاة المصابح: ۱۰، ۵۳)

اس حدیث سے معلوم ہوا کہ حضرت عبد الرحمن بن عوف ﷺ کو یہ خاص مرتبہ بھی حاصل ہے کہ حضور ﷺ نے ان کی اقتداء میں نماز ادا کی۔

سیداً لِمُسْلِمِيْنَ؛ یعنی مسلمانوں کے سردار

ایک حدیث میں ہے کہ حضرت عمر ﷺ نے حضرت عبد الرحمن بن عوف ﷺ کی بیوی حضرت امِ کلثوم بنت عقبہ سے دریافت کیا: (یہ بات صحیح ہے کہ) رسول اللہ ﷺ نے تم سے فرمایا تھا کہ تم عبد الرحمن بن عوف سے نکاح کر لو جو ”سیداً لِمُسْلِمِيْنَ“ ہیں؟ امِ کلثوم نے کہا کہ: ہاں! بے شک، (حضور ﷺ نے مجھ سے یہی ارشاد فرمایا تھا)۔

ایک تاریخی (عکیس ایتی آئندہ) نکاح

حضرت عبد الرحمن بن عوف رض نے مدینہ میں قبیلہ بنا شہل کی ایک شریف عورت، حضرت انس بن رافع النصاری رض کی بیٹی سے نکاح کیا۔ نکاح کے بعد حضرت عبد الرحمن رض حضور ﷺ کے دربار میں آئے، آپ صلی اللہ علیہ وسلم کی نظر ان پر پڑی تو کپڑے پر نکاح کی نشانی نظر آرہی تھی، پوچھا: عبد الرحمن! یہ کیا ہے؟ عرض کیا: اللہ کے رسول! میں نے نکاح کیا، آپ صلی اللہ علیہ وسلم نے فرمایا: اپنی بیوی کو مہر میں کیا دیا؟ جواب میں کہا: ایک گھٹھلی سونا جو پانچ درہم کے برابر ہوتا ہے، اللہ کے رسول صلی اللہ علیہ وسلم کا حکم ہوا: ولیمہ کرو؛ چاہے ایک بکری کیوں نہ ہو، اللہ تعالیٰ تمہارے مال میں برکت دے۔

یہ نکاح ایک عام نکاح نہیں تھا؛ بلکہ یہ نکاح ایک تاریخی امتیازی حیثیت رکھتا تھا؛ اس لیے کہ یہ وہی نکاح تھا جو حضور ﷺ کے مدینہ میں تشریف لانے کے بعد سب سے پہلے کیا گیا تھا، اسی نکاح سے ولیمہ کی دعوت بطورِ سنت شروع ہوئی اور بطورِ خاص اسی نکاح کے موقع سے رسول اللہ ﷺ نے انہیں وہ دعا دی جس نے ان پر دنیا کی برکت کے دروازے کھول دیے گئے۔

حضرت عبد الرحمن رض فرماتے ہیں کہ: وہ دن ہے اور آج کا دن، دنیا پوری برکات اور فوائد کے ساتھ میری طرف متوجہ ہوئی اور میری تجارت کی

کامیابیوں کا یہ حال ہو گیا کہ میں کسی پتھر کو اٹھاتا ہوں تو مجھے اس بات کی امید ہوتی ہے کہ اس کے نیچے مجھے سونا یا چاندی کا لکڑا ملے گا۔ (از عشرہ بمشرہ)

حضرت سعد ابن ابی و قاص (رضی اللہ عنہ)

نام: سعد۔ والد صاحب کا نام: مالک بن ڈھیب۔ کنیت: ابو سحاق۔ والد کی کنیت: ابو وقار۔ خاندان: قریشی، زہری۔

آپ ﷺ کے ساتھ تمام غزوہات میں شریک ہوئے۔ اللہ کی راہ میں سب سے پہلے تیر چلا یا۔ ولادت: ہجرت سے تینیس (۲۳) سال پہلے۔ وفات: ۵۵ھ میں مدینہ میں، مروان بن الحکم نے نمازِ جنازہ پڑھائی اور جنت البقیع میں دفن کیے گئے۔ (الاکمال فی اسماء الرجال: ۵۸۶)

اسلام قبول کرنے کی وجہ سے ماں نے کھانا پینا چھوڑ دیا

حضرت سعد ابن ابی و قاص (رضی اللہ عنہ) نے سترہ سال کی عمر میں اسلام قبول کیا، آپ رسول اللہ ﷺ کی ایمان و اسلام کی دعوت قبول کرنے والے تیرے آدمی ہیں، ان سے پہلے صرف اللہ کے دو بندوں نے اسلام قبول کیا تھا، ان کی والدہ نے ان پر بہت دباؤ ڈالا کہ وہ اپنے باپ، دادا کا شرک والا مذہب چھوڑ کر اس نئے دین (اسلام) کو قبول نہ کریں، جب حضرت سعد (رضی اللہ عنہ) ان کی بات ماننے کے لیے تیار نہیں ہوئے تو ماں نے قسم کھالی کہ جب تک تو میری بات نہیں مانے گا نہ کچھ کھاؤں گی، نہ کچھ پیوں گی۔

اسی کے مطابق ماں نے عمل شروع کر دیا، کئی دن تک نہ کچھ کھایا، نہ پیا، اس درمیان میں تین دفعہ ان پر بے ہوشی بھی طاری ہوئی؛ حضرت سعد رضی اللہ عنہ ان کو منانے کی کوشش تو کرتے رہے، مگر اسلام چھوڑنے کے لیے تیار نہیں ہوئے۔

ایک روایت میں ہے کہ اسی موقع پر یہ آیت نازل ہوئی:

وَإِنْ جَاهَدْكَ عَلَيْيَ أَنْ تُشْرِكَ بِي مَا لَيْسَ لِكَ بِهِ عِلْمٌ فَلَا تُطْعِمُهُمَا وَصَاحِبُهُمَا فِي الدُّنْيَا مَغْرُوفًا۔ (لقمان: ۱۵) (مسلم شریف: ۲۸۱/۲)

ترجمہ: اور اگر وہ دونوں (یعنی ماں باپ) تجھ پر اس بات کا زور ڈالیں کہ تو میرے ساتھ ایسی چیز کو شریک کر جس (کے معبد ہونے) کی تیرے پاس کوئی دلیل نہیں تو تو ان دونوں کی بات مت مان اور تو ان دونوں کے ساتھ دنیا میں بھلائی کے ساتھ رہ۔

حضرت سعد ابن ابی و قاص رضی اللہ عنہ کی ایک خاص خوبی

احدی کی لڑائی کے دن آپ صلی اللہ علیہ وسلم نے فرمایا:

يَا سَعْدُ إِرْزِمِ، فِدَأَكَ أَبِي وَأُمِّي۔ (مسلم: ۲۸۰/۲)

اے سعد! تیر چلاتے رہو، میرے ماں باپ تم پر قربان ہوں۔

یقیناً آں حضرت صلی اللہ علیہ وسلم کی طرف سے یہ ہمت افزائی تھی۔

اسلامی جہاد کی تاریخ میں سب سے پہلا تیر چلانے والے

ہجرت کے پہلے ہی سال صحابہ کرام رضی اللہ عنہم کی ایک جماعت کو جس میں

حضرت سعد ابن ابی وقارؓ بھی تھے۔ رسول اللہ صلی اللہ علیہ وسلم نے جہاد کے لیے روانہ فرمایا تھا، اس جہاد میں حضرت سعد ابن ابی وقارؓ نے سب سے پہلا تیر چلا یا۔

حضرت سعد رضی اللہ عنہ ”مستجاب الدعوات“ تھے

حضرت سعدؓ سے مروی ہے کہ نبی صلی اللہ علیہ وسلم نے دعا فرمائی: اے اللہ! سعد کی دعا قبول فرما جب وہ دعا کریں۔ (ترمذی: ۲۱۶/۲)

چنانچہ حضرت سعدؓ ”مستجاب الدعوات“ مشہور تھے، جو بھی دعا کرتے اللہ تعالیٰ قبول فرماتے۔

ایک عبرت ناک واقعہ

کوفہ کے ایک آدمی اسامہ بن قادہ نے مسجد میں سب کے سامنے حضرت سعدؓ کی تین غلط شکایتیں کیں:

یہ سن کر حضرت سعدؓ نے تین بد دعائیں دیں: اے اللہ! اگر یہ شخص جھوٹا ہے اور محض مشہور ہونے کے لیے کھڑا ہوا ہے تو اس کی زندگی لمبی کر، اس کی غربی لمبی کر، اور اس کو فتنوں کا نشانہ بنا۔

حضرت سعدؓ ”مستجاب الدعوات“ تھے، ان کی بد دعا قبول ہوئی؛ چنانچہ اس بدنصیب کی عمر اتنی لمبی ہوئی کہ بھنوں آنکھوں پر گر پڑیں، کوئی چیز دیکھنی ہو تو بھنوں کو اٹھا کر دیکھتا، راستوں میں لوگوں سے مانگتا پھرتا، اور

عورتوں کو راستے میں چھیڑتا پھرتا، لوگ اُسے برا بھلا کہتے، وہ جواب دیتا: سعد کی بد دعا لگ گئی ہے۔ (از: بخاری شریف: ۱۰۳)

عراق اور پورا ملک فارس (ایران) انھیں کی سرداری میں فتح ہوا۔

فتنوں کے زمانے میں حضرت سعد رض نے مدینہ منورہ سے سات میل کے فاصلہ پر مقام ”عقیق“ میں اپنے لیے ایک مکان تعمیر کرایا تھا، اور اسی میں تہائی اختیار کی، اخیر عمر میں پینائی جاتی رہی، ۵۵ھ میں ستر (۷۰) سال سے زائد عمر میں انتقال فرمایا۔

جنائزہ کندھوں پر اٹھا کر مدینہ منورہ لا یا گیا اور مسجد بنوی میں نمازِ جنازہ ہوئی، مروان ابن حکم نے نمازِ جنازہ پڑھائی، پھر مقام ”بیقع“ میں آپ کو دفن کر دیا گیا۔

”عشرہ مبشرہ“ میں سب سے آخر میں وفات پانے والے حضرت سعد ابن ابی وقار رض ہی ہیں۔ (از: عشرہ مبشرہ)

حضرت سعید بن زید رض

آپ کا نام: سعید۔ والد صاحب کا نام: زید بن عمرو بن ثقیل۔ کنیت: ابوالاعور۔

شروع ہی میں حضرت سعید بن زید رض اور آپ کی بیوی حضرت فاطمہ بنت خطاب رض نے اسلام قبول کیا تھا۔

حضرت عمرؓ کے اسلام قبول کرنے میں آپؐ کی قربانی

آپؐ نے تعلیم الدین کے چوتھے حصے میں حضرت عمرؓ کے اسلام قبول کرنے کا واقعہ پڑھا ہے کہ حضرت عمرؓ کو معلوم ہوا کہ ان کی بہن فاطمہ اور بہنوئی حضرت سعید بن زیدؓ نے اسلام قبول کر لیا ہے تو وہ ان کے گھر گئے اور غصہ میں پوچھا: تم لوگ کیا پڑھ رہے تھے؟۔
یہ سن کر بہن اور بہنوئی خاموش رہے۔

انھوں نے پھر کہا: مجھے معلوم ہوا ہے کہ تم مسلمان ہو گئے ہو اور اپنے باپ دادا کے مذہب سے پھر گئے ہو، اتنا کہہ کر انھوں نے اپنے بہنوئی کو مارنا شروع کر دیا، بہن بچانے کے لیے آگے بڑھیں تو بہن کے سر پر لکڑی دے ماری، ان کے سر سے خون بہہ نکلا، اس وقت ان دونوں نے کہا کہ:
عمر! تم نے ٹھیک سن، ہم مسلمان ہو چکے ہیں، رسول اللہ ﷺ پر ایمان لے آئے ہیں، تم سے جو ہو سکے کرلو، اسلام تواب ہمارے دلوں سے نہیں نکل سکتا۔

حضرت عمر فاروقؓ نے بہن کے لہولہاں سر کو دیکھا اور ان کے یہ الفاظ سننے تو سارا غصہ ختم ہو کر رہ گیا، نرمی سے بولے: لا و! مجھے دکھا و جو تم پڑھ رہے تھے!۔

بہن نے کہا: نہیں! تم ناپاک ہو؛ اس لیے تم اسے ہاتھ نہیں لگا سکتے،

اسے پڑھنا چاہتے ہو تو پہلے غسل کرو۔

حضرت عمر فاروق رض کے غسل کرنے پر بہن نے قرآن کے اوراق دے دیے، ان پر سورہ طہ کی شروع کی آیات لکھی ہوئی تھیں، انہوں نے جب ان آیات کو پڑھا تو بے اختیار ان کے منہ سے نکلا:

واه! کتنا عمدہ اور اونچے درجے کا کلام ہے!

پھر آپ صلی اللہ علیہ وسلم کی خدمت میں حاضر ہو کر اسلام قبول کر لیا۔ مدینہ کے قریب ”عقیق نامی“ جگہ میں وفات پائی، امام بخاری رض نے ۵۸ھ کو آپ کی وفات کا سال بتایا ہے۔ (التاریخ الکبیر ۳/۲۵۲)

حضرت عبد اللہ ابن عمر رضی اللہ عنہا نے آپ کی جنازہ کی نماز پڑھائی، پھر آپ کی نعش مبارک کو مدینہ منورہ لا یا گیا۔ حضرت سعد بن ابی وقاص رض اور حضرت عبد اللہ ابن عمر رضی اللہ عنہما قبر میں اترے اور آپ رض کو فرن کیا گیا۔ بعض لوگوں کا کہنا ہے کہ: حضرت سعید بن زید رض کا انتقال کوفہ میں ہوا اور حضرت مغیرہ بن شعبہ رض نے ان کی نمازِ جنازہ پڑھی، وہیں پر آپ رض کی قبر بنی۔

ایک حیرت انگیز قصہ

ارومی نام کی ایک عورت نے حضرت معاویہ رض کے حکومت کے زمانے میں آپ رض کے خلاف مدینہ کے اس وقت کے حاکم مرداں کی عدالت

میں دعویٰ کیا کہ: انھوں نے میری فلاں زمین دبالی ہے۔

حضرت سعید بن زیدؓ کو اس جھوٹے الزام سے بڑا صدمہ پہنچا، انھوں نے مروان سے کہا: کیا میں اس عورت کی زمین دباوں گا؟ جب کہ میں شہادت دیتا ہوں کہ میں نے خود رسول اللہ صلی اللہ علیہ وسلم سے سنایا ہے کہ: ”جس شخص نے ظالمانہ طور (یعنی ناحق طریق) پر کسی کی ایک بالشت زمین بھی غصب کر لی تو قیامت کے دن زمین کا وہ غصب کیا ہوا مکثراً ستون زمین تک ہار بنا کر اس ظالم کے گلے میں ڈالا جائے گا۔

یہ روایت آپؓ نے ایسے انداز میں کہی کہ: خود مروان بہت متاثر ہوا اور اس نے آپؓ سے کہا کہ: ”اب میں آپ سے کوئی دلیل اور ثبوت نہیں مانگتا۔“

اس کے بعد حضرت سعیدؓ نے (دکھے ہوئے دل سے) بددعا کی کہ: اے اللہ! اگر تو جانتا ہے کہ اس عورت نے مجھ پر جھوٹا الزام لگایا ہے تو اس کو آنکھوں کی روشنی سے محروم کر دے اور اس کی زمین ہی کو اس کی قبر بنادے۔

(واقعہ کے راوی حضرت عروہؓ کہتے ہیں کہ) پھر ایسا ہی ہوا، میں نے خود اس عورت کو دیکھا ہے کہ آخر عمر میں ناپینا ہو گئی اور خود کہا کرتی تھی کہ: حضرت سعیدؓ کی بددعا سے میرا یہ حال ہوا ہے، اور پھر ایسا ہوا کہ وہ ایک دن اپنی زمین ہی میں چلی جا رہی تھی کہ ایک گڑھے میں گرفٹی اور بس وہ گڑھا ہی اس کی قبر بن گیا۔ (از: حدیث کے اصلاحی مصناف)

حضرت ابو عبیدہ ابن الجراح

آپ کا نام: عامر۔ کنیت: ابو عبیدہ۔ لقب: امین الامّت ہے۔ آپ کے والد کا نام: عبد اللہ اور دادا کا نام: جراح ہے۔

آپ اپنی کنیت کے ساتھ دادا کی طرف منسوب ہو کر ”ابو عبیدہ ابن الجراح“ سے مشہور ہوئے۔

پیدائش: ہجرت سے چالیس سال پہلے۔ وفات: ۱۸ھـ۔

آپ ﷺ کو بارگاہ نبوت سے ”امین“ ہونے کا پروانہ ملا
حضرت انس بن مالک ﷺ سے مروی ہے کہ رسول اللہ ﷺ نے ارشاد فرمایا:

ہرامت میں کوئی امین (امانت دار) ہوتا ہے، اور اے امتِ محمدیہ!
ہمارے امانت دار ابو عبیدہ ابن الجراح ہیں۔ (بخاری شریف: ار ۵۳۰)

قرآن پاک اور احادیث نبویہ میں ”امانت“ کا لفظ بہت وسیع معنی میں استعمال ہوا ہے، اس کا مطلب یہ ہے کہ اللہ اور اس کے بندوں کے حقوق سے متعلق جو ذمہ دار یا کسی بندہ پر ہوں، صحیح اور پورے طور پر ان کو ادا کرنا۔

آپ ﷺ کے لیے اپنے دانت کی قربانی

شرع میں اسلام قبول کیا اور تمام غزوٰت میں آپ ﷺ کے

ساتھ شریک رہے۔

غزوہ احمد میں جب لڑائی ختم ہوئی تو حضرت ابو بکر صدیق رضی اللہ عنہ فرماتے ہیں کہ: چوں کہ عبد اللہ بن قمیمہ کے وارکی وجہ سے خود کے دو حلقات آپ صلی اللہ علیہ وسلم کے رخسار مبارک میں چھے گئے تھے؛ اس لیے میں آگے بڑھا اور نکالنا چاہا تو ابو عبیدہ فوراً بول پڑے: ابو بکر! خدا کے واسطے یہ خدمت مجھے کر لینے دو۔ میں رُک گیا، اس کے بعد حضرت ابو عبیدہ رضی اللہ عنہ نے۔ یہ سوچ کر کہ اگر ہاتھ سے کھینچ کر نکالتا ہوں تو میرے محبوب کو تکلیف ہو گی۔ اپنے دانتوں سے پکڑ کر نکالا، خود کی دونوں کڑیوں کو نکالتے نکالتے حضرت ابو عبیدہ رضی اللہ عنہ کے سامنے کے دو دانت گر گئے۔

سامنے کے دانت گر جانے سے عموماً چہرے کی خوب صورتی میں فرق آہی جاتا ہے؛ مگر دیکھنے والوں کا بیان ہے کہ حضرت ابو عبیدہ رضی اللہ عنہ کے دانت گر جانے سے اُن کی خوب صورتی میں کمی آنے کے بجائے اور زیادہ ہو گئی تھی، خود حضرت ابو بکر رضی اللہ عنہ کا بیان ہے: کوئی شخص جس کے سامنے کے دانت گرے ہوئے ہوں، ابو عبیدہ سے زیادہ حسین نہیں دیکھا گیا۔ [طبقات ابن سعد: ۳/ ۲۹۸]

حضرت ابو عبیدہ رضی اللہ عنہ کا دل دہلا دینے والا ایک واقعہ

حضرت ابو عبیدہ رضی اللہ عنہ شام کے گورنر تھے، اسی زمانے میں حضرت عمر رضی اللہ عنہ شام کے دورے پر تشریف لائے، ایک دن حضرت عمر رضی اللہ عنہ نے ان سے کہا کہ:

مجھے اپنے گھر لے چلیے۔

حضرت ابو عبیدہؓ نے کہا کہ: آپ میرے گھر آ کر کیا کریں گے، وہاں آپ کو شاید میری حالت پر افسوس کرنے کے سوا کچھ حاصل نہ ہو؟ لیکن جب حضرت عمرؓ نے اصرار فرمایا تو حضرت عمرؓ کو اپنے گھر (گورنر ہاؤس) لے گئے، حضرت عمرؓ گھر میں داخل ہوئے تو وہاں کوئی سامان ہی نظر نہ آیا، گھر ہر قسم کے سامان سے خالی تھا۔ حضرت عمرؓ نے حیران ہو کر پوچھا: آپ کا سامان کہاں ہے؟

یہ سن کر حضرت ابو عبیدہؓ ایک طاق کی طرف بڑھے اور وہاں سے روٹی کے کچھ ٹکڑے اٹھالائے۔

حضرت عمرؓ نے یہ دیکھا تو روپڑے؛ حالاں کہ خود حضرت عمرؓ کے بارے میں کتابوں میں لکھا ہے کہ: وہ بہت ہی سادہ زندگی گزارتے تھے۔ حضرت ابو عبیدہؓ نے فرمایا: ”امیر المؤمنین! میں نے تو پہلے ہی آپ سے کہا تھا کہ آپ میری حالت پر افسوس کریں گے، بات دراصل یہ ہے کہ انسان کے لیے اتنا سامان کافی ہے جو اسے اپنی سونے کی جگہ یعنی قبر تک پہنچا دے۔“

حضرت عمرؓ نے (تواضع سے) فرمایا: ابو عبیدہ! دنیا نے ہم سب کو بدل دیا، مگر تمھیں نہیں بدل سکی۔

اللہ اکبر! وہ ابو عبیدہ جس کے نام سے قیصر روم کی بڑی حکومت ہل جاتی تھی، جس کے ہاتھوں روم کے عظیم الشان قلعے فتح ہور ہے تھے اور جس کے قدموں پر روزانہ رومی مال و دولت کے خزانے ڈھیر ہوتے تھے، وہ روئی کے سو کھنکھڑوں پر زندگی بسر کر رہے ہیں، دنیا کی حقیقت کو اچھی طرح سمجھ کر اسے اتنا ذلیل و رسوائی نے کیا ہے تو وہ حضور ﷺ کے یہی جاں نثار تھے۔

طاعونِ عمواس اور حضرت ابو عبیدہ رضی اللہ عنہ کی وفات

جو رُدن (Jordan) میں ایک جگہ کا نام ”عمواس“ ہے، حضرت عمر رضی اللہ عنہ کے دورِ خلافت میں اس جگہ حضرات صحابہ کرام رضی اللہ عنہم کی ایک جماعت تھی اور طاعون (Plague) کی بیماری پھیلی اور اتنی خطرناک بیماری پھیلی کہ اس بیماری میں سینکڑوں صحابہ اور تابعین شہید ہو گئے۔ اس کو طاعونِ عمواس کہتے ہیں، یہ طاعون ۱۸ چھتھ مطابق ۲۳۹ء میں پھیلا تھا۔

طاعون سے بچانے کے لیے حضرت عمر رضی اللہ عنہ کا خط

جب اردن اور شام میں وہ تاریخی طاعون پھیلا جس میں ہزاروں لوگ مر گئے تو حضرت عمر رضی اللہ عنہ نے حضرت ابو عبیدہ بن جراح رضی اللہ عنہ کو ایک خط لکھا: سلام کے بعد مجھے ایک ضرورت پیش آگئی ہے جس کے بارے میں آپ سے زبانی بات کرنا چاہتا ہوں، لہذا میں پوری تاکید کے ساتھ آپ کو کہتا ہوں کہ جیسے ہی آپ میرا یہ خط پڑھیں تو اسے اپنے ہاتھ سے رکھنے سے پہلے

فوراً میری طرف روانہ ہو جائیں۔

حضرت ابو عبیدہ رضی اللہ عنہ کا جواب

حضرت ابو عبیدہ بن جراح رضی اللہ عنہ پوری زندگی امیر کی اطاعت کے پابند رہے؛ لیکن اس خط کو دیکھتے ہی سمجھ گئے کہ حضرت عمر رضی اللہ عنہ کی یہ شدید ضرورت۔ جس کے لیے مجھے مدینہ منورہ بلا�ا ہے۔ صرف یہ ہے کہ وہ مجھے اس طاعون والے علاقے سے نکالنا چاہتے ہیں اور موت سے بچانا چاہتے ہیں؛ چنانچہ یہ خط پڑھ کر انہوں نے ساتھیوں سے فرمایا: میں امیر المؤمنین کی ضرورت سمجھ گیا، وہ ایک ایسے شخص کو باقی رکھنا چاہتے ہیں جو باقی رہنے والا نہیں۔

یہ کہہ کر حضرت عمر رضی اللہ عنہ کو یہ جواب لکھا:

امیر المؤمنین! آپ نے مجھے جس ضرورت کے لیے بلا�ا ہے وہ مجھے معلوم ہے؛ لیکن میں مسلمانوں کے ایک لشکر کے درمیان ہوں جس کے لیے میں اپنے دل میں یہاں سے ہٹ جانے کا کوئی جذبہ نہیں پاتا؛ لہذا میں ان لوگوں کو چھوڑ کر اس وقت تک آنہنیں چاہتا جب تک اللہ تعالیٰ میرے اور ان کے بارے میں اپنی تقدیر کا یقینی فیصلہ نہیں فرمادیتے؛ لہذا امیر المؤمنین! مجھے اپنے اس حکم سے معاف فرمادیجیے اور مجھے یہاں اپنے لشکر ہی میں رہنے دیجیے۔

جواب پڑھ کر حضرت عمر رضی اللہ عنہ کی آنکھوں میں آنسو

حضرت عمر رضی اللہ عنہ نے خط پڑھا تو آنکھوں میں آنسو آگئے، جو لوگ پاس

بیٹھے تھے وہ جانتے تھے کہ شام سے خط آیا ہے، حضرت عمرؓ کو آب دیدہ دیکھ کر انہوں نے پوچھا: کیا ابو عبیدہؓ کی وفات ہو گئی؟۔

حضرت عمرؓ نے فرمایا کہ: ہوئی تو نہیں؛ لیکن ایسا لگتا ہے کہ ہونے والی ہے۔

اس کے بعد حضرت عمرؓ نے دوسرا خط لکھا:

آپ نے لوگوں کو ایسی زمین میں رکھا ہوا ہے جو نشیب (نیچی) میں ہے، اب انھیں کسی اوپر جگہ پر لے جائیے جس کی ہوا صاف ستری ہو۔

حضرت ابو عبیدہؓ کی وفات

حضرت ابو موسیٰ اشعریؓ فرماتے ہیں کہ: جب یہ خط حضرت ابو عبیدہؓ کو پہنچا تو انہوں نے مجھے بلا کر کہا کہ: امیر المؤمنین کا یہ خط آیا ہے، اب ایسی جگہ تلاش کیجیے جہاں لے جا کر شکر کو ٹھہرایا جاسکے۔

میں جگہ کی تلاش میں نکلنے کے لیے پہلے گھر پہنچا تو دیکھا کہ میری اہلیہ طاعون میں بنتا ہو چکی ہیں، میں نے واپس آ کر حضرت ابو عبیدہؓ کو بتایا۔

اس پر انہوں نے خود تلاش میں جانے کا ارادہ کیا اور اپنے اونٹ پر کجا وہ کسوایا، ابھی آپ نے اس کے رکاب میں پاؤں رکھا ہی تھا کہ آپ پر بھی طاعون کا حملہ ہو گیا اور اسی طاعون کی بیماری میں اٹھاون (۵۸) سال کی عمر میں ۱۸ نہ کو آپ نے وفات پائی اور وہیں دفن کیے گئے۔

حضرت ابو عبیدہ (رضی اللہ عنہ) کے مزار پر

الحمد للہ! بندے (مفتی محمود صاحب) نے حضرت ابو عبیدہ (رضی اللہ عنہ) کے مزار کو اپنی آنکھوں سے دیکھا ہے، جب ہم حضرت ابو عبیدہ (رضی اللہ عنہ) کے مزار پر پہنچ تو بے اختیار رونا آیا، ایسا لگتا تھا کہ خدا کی رحمت کھلم کھلی برس رہی ہے، وہاں دیر تک کھڑے رہے، ایصالِ ثواب کیا، بہت پر سکون جگہ ہے، جی نہیں چاہتا تھا کہ وہاں سے ہٹیں۔ (از: دیکھی ہوئی دنیا: ۳)

پیارے بچوں!

اللہ تعالیٰ سے دعا کرو کہ: اللہ تعالیٰ ان پاک صحابہ کرام کی زندگی کے مطابق ہمیں زندگی گزانا نصیب فرمائے اور قیامت کے دن ان پاک لوگوں کے ساتھ ہمارا حشر فرمائے، آمین۔



چوتھا باب

آداب و اخلاق اور اسلامی تہذیب

سرک کے حقوق

پیارے بچو!

راستہ، سرک اور فٹ پاٹھ عام لوگوں کا راستہ ہے، یہ لوگوں کا حق ہے جو اس حق پر قبضہ جماتا ہے وہ بہت ہی غلط کام کرنے والا ہے، ایسے ظالموں کی وجہ سے سرکوں پر ایک سیدنٹ ہو جاتے ہیں۔

لوگ ٹرکوں اور ٹرالیوں کو سرکوں پر کھڑا کر دیتے ہیں، رات کے اندر ہیرے میں کوئی کار اور موٹر سائیکل اس میں جالگتا ہے اور لوگ موقع پر مرجاتے ہیں۔

شہروں اور دیہاتوں میں لوگ آہستہ آہستہ گھر کے حصے کو آگے بڑھاتے ہیں اور سرک کو تنگ کر دیتے ہیں، یہ حرام ہے۔

اسلام یہ بتلاتا ہے کہ: جو شخص راستہ تنگ کرے؛ چاہے وہ راستہ عام آبادی کا ہو یا عام راستہ، یا تنا بڑا جرم ہے کہ بڑے سے بڑے عمل کو بھی ضائع کر دیتا ہے۔

حضرت معاذ بن انس رض بتلاتے ہیں کہ: میں ایک سفر میں اللہ کے رسول صلی اللہ علیہ وسلم کے ساتھ تھا، راستے میں ایک جگہ پڑا اؤالا تو لوگوں نے خیمے لگانے کی جگہوں میں تنگی کر دی اور عام راستے کو بھی نہ چھوڑا، اللہ کے رسول صلی اللہ علیہ وسلم کو جب پتا چلا تو آپ صلی اللہ علیہ وسلم نے ایک اعلان کرنے والا بھیجا جس نے لوگوں میں

اعلان کیا:

جو شخص خیمد لگانے میں تنگی کرے گا یا راستے پر خیمد لگانے گا اس کا کوئی جہاد نہیں (یعنی ثواب نہیں ملے گا)۔ (ابوداؤد)

پیارے بچو!

سرکوں پر جو ”کیلومیٹر ستوں“ ہوتے ہیں ان پر لکھا ہوتا ہے کہ فلاں شہرا تین کیلومیٹر کی دوری پر ہے، یہ اور اس طرح کی دیگر ہدایات والے بورڈ مسافروں کی رہنمائی کے لیے ہوتے ہیں، جو شخص اس رہنمائی کو مٹاتا ہے یا خراب کرتا ہے رسول اللہ ﷺ نے فرمایا کہ: اس پر اللہ کی لعنت ہے۔
اس لعنت میں وہ لوگ بھی شامل ہیں جو کسی کی زمین کی نشانیوں کو ختم کر کے ناجائز قبضے کرتے ہیں۔

پبلک مقامات پر لعنتی لوگ

رسول اللہ ﷺ نے فرمایا: لعنت کے تین کاموں سے بچو:

- ① جو شخص لوگوں کے راستے پر پاخانہ کرتا ہے۔
- ② پانی کے گھاٹ پر پاخانہ کرتا ہے۔
- ③ لوگوں کے سائے میں پاخانہ کرتا ہے۔

ہمارے نبی ﷺ کی پیاری باتوں کی روشنی میں ہم کہہ سکتے ہیں کہ:
پبلک مقامات پر، صاف جگہوں پر، عام راستوں پر اور کچے کچے راستوں پر،

گندگی پھیلانا، تمبا کو وغیرہ کھا کر تھوکنا، بخش مذاق کرنا، لوگوں کو ستانا، فلاش میں گندگی ڈالنا، پانی نہ بہانہ، یہ سب لعنت کے کام ہیں۔

راستے سے کانٹے اٹھانے والا

رسول اللہ ﷺ نے فرمایا: ایک مرتبہ ایک شخص سڑک پر چل رہا تھا، اس نے دیکھا کہ راستے پر کانٹوں سے بھری ایک شاخ پڑی ہے، اس نے اُس شاخ کو ہٹا دیا۔

اللہ تعالیٰ نے اُس کے اس کام کو خوب پسند کیا اور اُسے بخش دیا۔

حضرت عیٰ کریم ﷺ نے فرمایا: ایک شخص جو راستے بھول چکا ہے اسے راستہ دکھلنا صدقہ ہے اور جو گلی اور بازار کا راستہ دکھا کر رہنمائی کرے اسے غلام آزاد کرنے جیسا ثواب ملتا ہے۔ (ترمذی فی کتاب البر)

اللہ کے رسول ﷺ نے راستے پر بیٹھنے سے منع فرمایا اور اگر کوئی راستے پر بیٹھنا ہی چاہے تو اللہ کے رسول ﷺ نے چاراہم ہدایت دی ہے اور اسے راستے کا حق قرار دیا:

- ۱) نظر پیچی رکھنا۔

۲) راستے میں تکلیف کا ذریعہ نہ بننا۔

۳) سلام کا جواب دینا۔

۴) نیکی سکھانا اور برائی سے روکنا۔ (مسلم فی کتاب اللباس)

عزت کی حفاظت

حضرت نبی کریم ﷺ نے فرمایا: مُردوں کو گالی مت دو، اس سے تم زندہ لوگوں کو تکلیف ہو گی۔ (ترمذی فی کتاب البر)

پیارے بچو! ذرا سوچو! ہمارا وہ اسلام مرے ہوئے لوگوں کی عزت کی حفاظت کا حکم دیوے وہ زندوں کی عزت کی کتنی تاکید کرتا ہے؟
حضرت نبی کریم ﷺ نے فرمایا: یاد رکھو! وہ شخص بر باد ہو گیا جس نے کوئی ظلم کرتے ہوئے کسی مسلمان کی عزت کو زبان کی قینچی سے کاٹ ڈالا۔

اللہ اللہ! یہ ہے ایک مسلمان کی آبرد اور عزت کی اہمیت کہ جسے بر باد کرنے کے لیے لوگ ذرا بھی دیر نہیں لگاتے، صبر سے کام نہیں لیتے، ایک طرف سے بات سنی اور فوراً مؤمن کی عزت پر حملہ کرنے لگتے ہیں اور آگے پھیلانے میں بھر پور حصہ لیتے ہیں، یہ بہت غلط طریقہ ہے، حدیث میں ہے:
كُفَىٰ بِالْمَرءِ كَذِبًا أَنْ يُحَدِّثَ بِكُلِّ مَا سَمِعَ۔ (مسلم)

ترجمہ: انسان کے جھوٹا ہونے کے لیے اتنا کافی ہے کہ جو بات وہ سنے وہ (بغیر تحقیق کے دوسروں کے سامنے) بیان کرے۔

بال دور کرنے کا بیان

ناف کے نیچے کے بال کو مونڈنا اور بغل کے بال کو اکھاڑنا دین اور انہیا علیہم السلام کی سنت ہے۔

ہر ہفتے ناف کے نیچے اور بغل کے بال دور کر کے بدن کو صاف سترہ رکھنا مستحب ہے، ہر ہفتہ نہ ہو سکے تو پندرھویں دن صاف کر لیا کریں، زیادہ سے زیادہ چالیس دن، اس سے زیادہ کی اجازت نہیں ہے، اگر چالیس دن گزر گئے اور بال صاف نہ کیے تو گنہ گار ہو گا۔ (عامگیری، شامی)

مرد کو ناف کے نیچے کے بال استرے سے مونڈنا چاہیے، عورت کو استر ا استعمال کرنا مناسب نہیں ہے؛ اس لیے وہ بال صاف کرنے والا صابون یا کوئی دوا استعمال کرے، مرد کو بھی ان چیزوں کا استعمال جائز ہے۔ (شامی) بغل کے بالوں کا اکھاڑنا سنت ہے، اس میں صفائی زیادہ ہے؛ لیکن اکھاڑنا مشکل ہو تو استرے سے مونڈنا بھی درست ہے، شروع ہی سے استر ا استعمال نہ کرے اور اکھاڑنے کی عادت بنالے تو اکھاڑنا آسان ہے۔

نایا کی کی حالت میں بال مونڈنا، ناخن کاٹنا مکروہ ہے۔ (عامگیری) کاٹے ہوئے بال اور کاٹے ہوئے ناخن پائخانہ یا غسل خانہ میں چھوڑ دینا اچھا نہیں، بہتر یہ ہے کہ زمین میں دفن کر دے یا پانی سے بہادے؛ تاکہ کسی کی نظر اس پر نہ پڑے۔ (شامی، عامگیری)

اس طرح کی بدن کی کوئی چیز یا استعمال کی ہوئی چیز کسی دشمن یا حسد کرنے والے کے ہاتھ میں آجائے تو جادو کرانے کا بھی خطرہ ہے۔

ناخن دانت سے کاٹنا مکروہ ہے، اس سے برس کی بیماری پیدا ہونے کا ڈر ہے۔ (عامگیری)

پانچواں باب: متفرقات

قیامت کی نشانیاں

ہندوستان میں اسلامی تاریخ
ہندوستان کی آزادی میں مسلمانوں کا کردار

پانچواں حصہ

تَعْلِيمُ الدُّجَى

قیامت کی نشانیاں

پیارے بچو! قیامت کا آنا ایک یقینی بات ہے۔
دنیا کے بہت سارے مذاہب کسی نہ کسی شکل میں قیامت کو مانتے ہیں۔
قیامت کا آنا مسلمانوں کے بنیادی عقیدوں میں سے ایک بہت ہی
اہم عقیدہ ہے؛ لیکن یہ قیامت کب واقع ہوگی؟ اس کا متعینہ (پکا) وقت کا علم
صرف اللہ تعالیٰ ہی کو ہے، اللہ تعالیٰ کے علاوہ کسی کو بھی قیامت کے آنے کا
وقت معلوم نہیں ہے، سورہ لقمان میں اللہ تعالیٰ ارشاد فرماتے ہیں:

إِنَّ اللَّهَ عِنْدَهُ عِلْمُ السَّاعَةِ۔ (لقمان: ٣٣)

ترجمہ: بے شک قیامت کا علم تو اللہ ہی کے پاس ہے۔

دوسری جگہ سورہ اعراف میں ارشاد ہے:

يَسْأَلُونَكَ عَنِ السَّاعَةِ أَيَّانَ مُرْسِهَا ۝ قُلْ إِنَّمَا عِلْمُهَا عِنْدَ رَبِّنِ ۝ لَا يُجَلِّيهَا لَوْقَتُهَا إِلَّا هُوَ۔ (الأعراف: ١٨)

ترجمہ: یہ لوگ تم سے قیامت کے بارے میں پوچھتے ہیں وہ کب قائم
ہوگی؟ (اے نبی!) تم (ان کو) جواب دو کہ: اس کی خبر تو صرف میرے رب
ہی کے پاس ہے، وہی (اللہ تعالیٰ) اس (قیامت) کو اس کے وقت پر ظاہر
کریں گے۔

دیکھو! قرآن پاک میں اللہ تعالیٰ نے اتنا صاف صاف بتلا دیا کہ:

قيامت کب آئے گی؟ اس کا علم صرف اللہ تعالیٰ ہی کے پاس ہے۔
ہاں! قیامت کی بہت ساری علامتیں ہیں، اللہ تعالیٰ نے اپنے پیارے رسول حضرت محمد ﷺ کے واسطے سے یہ تمام نشانیاں ہمیں بتلا دی ہیں اور ان تمام پر ہمارا ایمان ہے کہ یہ تمام باتیں صحیح اور یقینی ہیں اور یہ تمام کی تمام نشانیاں وجود میں آ کر رہیں گی۔

قيامت کی کچھ نشانیاں زمین سے تعلق رکھتی ہیں، جیسے بڑے بڑے زلزلے کا آنا، قحط پڑنا، خسف؛ یعنی زمین میں دھنس جانا۔
اور کچھ نشانیاں انسانوں سے تعلق رکھتی ہیں، جیسے حدیث شریف میں آتا ہے کہ: عورتوں کی تعداد مردوں کے مقابلے میں بہت زیادہ ہو جائے گی اور مردوں کی کم۔

اور کچھ نشانیاں انسانوں کے اخلاق سے تعلق رکھتی ہیں کہ لوگوں کے اخلاق اتنے برے اور اعمال اتنے خراب ہو جائیں گے کہ ان کو دیکھ کر ہی یقین ہو جائے گا کہ قیامت قریب ہے، جیسا کہ احادیث پاک سے پتہ چلتا ہے کہ لوگ راستوں پر کھلے عام زنا کریں گے اور اس زمانے کا ولی وہ شخص بھی ہو گا جو اس طرح کھلے عام زنا کرنے والوں کو اتنا کہہ دے کہ: ایک طرف ہو جاؤ، سب کے سامنے اس طرح غلط کام نہ کرو۔

اس سے اندازہ لگاؤ کہ اخلاق کتنے گرچے ہوں گے اور انسانوں کی شرم و حیا قیامت سے پہلے بالکل ختم ہو چکی ہو گی۔

کچھ نشانیاں ایسی ہیں جن کا تعلق آسمان سے ہے، جیسا کہ آسمان پر خطرناک قسم کا دھواں ظاہر ہو گا۔

احادیث میں غور کرنے سے قیامت کی نشانیاں تین طرح کی معلوم ہوتی ہیں:

① وہ نشانیاں جو دنیا کے آخری دور میں قیامت سے بہت پہلے پیش آئے گی، ان کو علاماتِ بعيدہ اور علاماتِ صغیری (چھوٹی نشانیاں) بھی کہا جاتا ہے، جیسے: خود نبی پاک صلی اللہ علیہ وسلم کا دنیا میں تشریف لانا قیامت کی علامت قرار دیا ہے، اسی طرح قرآن پاک میں ہے:

﴿أَفَتَرَبَتِ السَّاعَةُ وَأَنْشَقَ الْقَمَرُ﴾ [القمر: ۱]

ترجمہ: قیامت قریب آگئی ہے اور چاند پھٹ گیا ہے۔

② وہ نشانیاں جو قیامت کے قریب کے دور میں پیش آئیں گی؛ لیکن ان علامات کے بعد فوراً قیامت آجائے ایسا ضروری نہیں ہے؛ بلکہ ان کے کچھ فاصلے کے بعد قیامت آئے گی، جیسے ان گناہوں کا عام ہونا جن کی احادیث میں خبر دی گئی ہے، اسی طرح ایسے حالات پیش آئیں گے جو انسانوں کے لیے بہت ہی تجھب والے ہوں گے، جیسے ناہل لوگوں کو بڑے بڑے مرتبے اور عہدے ملنے لگیں، اولاد اپنی ماڈل پر اپنا حکم چلانے لگیں، معمولی قسم کے چروں ہے اوپنجی اور پنجی عمارتیں بنانے لگیں وغیرہ۔

③ وہ علامات جو قیامت کے بالکل قریب زمانے میں پیش آئیں گی،

ان علامات کے ظاہر ہونے کے فوراً بعد مختصر وقت گزرنے پر قیامت واقع ہو جائے گی، جیسے حضرت مهدی ﷺ کا ظاہر ہونا، حضرت عیسیٰ ﷺ کا آسمان سے اترنا، دجال اور یا جوج ماجوج کا نکلنا، سورج کامغرب سے نکلنا، صفا پہاڑ سے ایک جانور کا نکلنا اور اس کا لوگوں سے بات کرنا وغیرہ۔

قیامت کی دس بڑی نشانیاں

حضرت خدیفہ ابن اسید ﷺ فرماتے ہیں کہ: حضرت نبی کریم ﷺ نے ارشاد فرمایا کہ: قیامت اس وقت تک قائم نہ ہوگی جب تک تم دس نشانیاں نہ دیکھلو، پھر حضرت نبی کریم ﷺ نے وہ دس نشانیاں گنوں انشروع کی:

۱ دھویں کا ظاہر ہونا۔

۲ دجال کا آنا۔

۳ زمین سے ایک عجیب و غریب جانور کا نکلنا اور لوگوں سے بات چیت کرنا۔

۴ سورج کامغرب سے نکلنا۔

۵ یا جوج ماجوج کا نکلنا۔

۶ حضرت عیسیٰ ﷺ کا اترنا۔

۷ دنیا کے مغرب کی جانب میں خسف ہونا (زمین کا دھنسنا)۔

۸ مشرق کے علاقوں میں خسف ہوگا۔

۹ جزیرہ العرب میں خسف ہوگا۔

یہ خف کا عذاب دنیا میں تین جگہ آئے گا: ایک مشرقی علاقوں میں، دوسرامغربی علاقوں میں اور تیسرا عرب میں بھی آئے گا۔

۱۰ عَدَنَ کے ایک غار سے آگ نکلے گی جو لوگوں کو میدانِ محشر کی طرف لے جائے گی۔

دجال کا ظاہر ہونا

دجال کا معنی: بہت زیادہ دھوکا دینے والا ہے۔

دجال لوگوں کو دھوکا دے کر ان کو گراہ کرے گا؛ اس لیے اس کا نام دجال ہے۔

دجال زمین میں سفر کرے گا؛ اس لیے اس کا لقب "مسح" ہے۔ اس کی پیدائش کب اور کس جگہ ہوئی وہ ہم کو معلوم نہیں، اتنا ضرور ہے کہ دجال انسانوں ہی سے ہے اور یہ بڑا دجال یا جوج ماجوج کے خاندان ہی سے ہوگا اور دجال بانجھ ہوگا، اس کی کوئی اولاد نہ ہوگی؛ لیکن بری عادت والے لوگ اس وقت بھی اس کا خوب ساتھ دیں گے۔

دجال کا قد چھوٹا ہوگا اور پنڈلیوں کے درمیان فاصلہ زیادہ ہونے کی وجہ سے اس کی چال لڑکھڑا ہٹ والی ہوگی اور دجال کی چڑی سفید ہوگی اور اس کی دونوں آنکھیں عیب والی ہوگی، با نہیں طرف بالکل سپاٹ اور اس میں معمولی سا سوراخ ہوگا جس سے بالکل نظر نہیں آئے گا اور دائیں آنکھے باہر کی

طرف انگور کی طرح ابھری ہوئی ہوگی اور پیشانی کھلی ہوئی چوڑی ہوگی اور سر کے بال گھنے اور بہت زیادہ گھونٹریاں لوہوں گے۔

جب دجال ظاہر ہوگا تب نوجوان ہوگا؛ اگرچہ اس وقت اس کی عمر تقریباً ۱۳۵ سال سے زیادہ ہو چکی ہے۔

وہ حضرت مهدی ﷺ کے ظاہر ہونے کے ساتویں سال خراسان، شام، عراق کے درمیان سے نکلا گا۔

حضرت مهدی ﷺ مکہ میں جریساً سودا اور مقامِ ابراہیم کے نیچے میں طواف کرتے ہوں گے اور لوگ آپ کو پہچان لیں گے اور شروع میں آپ کے ہاتھوں پر ۱۳۳ لوگ بیعت کریں گے۔

دجال سب سے پہلے اپنے نبی ہونے کا جھوٹا دعویٰ کرے گا، پھر آخر میں خدا ہونے کا جھوٹا دعویٰ کرے گا۔

دجال کی سواری ایک بہت بڑا گدھا ہوگی، جس کی رفتار تیز ہو اور اس والے بادلوں سے بھی زیادہ ہوگی، اس پر سوار ہو کر وہ بڑے شہروں کا سفر کرے گا، وہ اپنے ایک ہاتھ میں جنت اور ایک ہاتھ میں جہنم دکھائے گا اور زمین کے بڑے بڑے خزانے اور ظاہری طاقتیں اس کے پاس ہوں گی، اس کے ذریعے وہ لوگوں کو الگ طریقوں سے گمراہ کرے گا، جیسے کسی کو کہے گا: میں تیرے ماں باپ کو زندہ کر دوں تو تو مجھے خدامان لے گا؟ وہ کہے گا کہ: ماں لوں گا، پھر اسی وقت دو شیطان اس کے ماں باپ کی شکل و صورت بنانکر

سامنے آئیں گے اور اسے کہیں گے کہ: بیٹا! اس کی پیروی کر لے، یہ تیراب ہے۔ (اللَّهُمَّ احْفَظْنَا مِنْهُ)

دجال ظاہر ہونے کے بعد ۳۰ دن تک دنیا میں رہے گا، اس کا پہلا دن ایک سال کے برابرا اور دوسرا دن ایک مہینے کے برابرا اور تیسرا دن ہفتے کے برابر اور باقی دن عام دنوں کی طرح ہوں گے اور اس کی دو آنکھوں کے درمیان ک، ف، ر (کافر) لکھا ہوا ہوگا جس کو ایمان والے پڑھ کر اس کا دجال ہونا پہچان لیں گے۔

آسمان سے حضرت عیسیٰ ﷺ کا اترنا اور دجال کا قتل

جب دجال ظاہر ہو جائے گا تو حضرت مہدی ﷺ دمشق پہنچ کر زورو شور سے جنگ کی تیاریاں شروع کر دیں گے، لیکن حالات پورے دجال کے موافق ہوں گے؛ چوں کہ اس کے پاس زبردست ظاہری طاقت ہوگی، حضرت مہدی ﷺ اور آپ کے چاہنے والے دمشق میں رہ کر جنگ کی تیاریوں میں مشغول ہوں گے اور عام طور پر آپ اور آپ کے ساتھی جامع اموی میں نماز ادا کریں گے۔

اس درمیان دجال بھی ہنگامے کر کے دمشق پہنچ گا، اور پہاڑ کے دامن میں پڑاؤ ڈال کر مسلمانوں کی ایک جماعت کو گھیر لے گا۔ حضرت مہدی ﷺ اپنے ساتھیوں کو دجال سے مقابلے کے لیے ابھاریں گے۔

حضرت عیسیٰ ﷺ کا اترنا

ایک رات بڑی سخت اندر ہیری ہو گی جس میں جنگ کی تیاریاں ہوں گی، اُس اندر ہیری رات کی صبح مسلمان فجر کی نماز کی تیاری کر رہے ہوں گے، حضرت مهدی ﷺ فجر کی نماز پڑھانے کے لیے آگے بڑھ چکے ہوں گے، اقامت بھی کہی جا چکی ہو گی اور اچانک کسی کی آواز آئے گی: ”تمہاری مدد کرنے والا آپ ہنچا“، لوگ اچانک دیکھیں گے کہ حضرت عیسیٰ ﷺ دو فرشتوں کے کاندھوں پر ہاتھ رکھ کر دمشق کی جامع مسجد کے سفید مینارے سے اتر رہیں ہوں گے۔

اس فجر کی پہلی نماز میں حضرت مهدی ﷺ امام ہوں گے اور حضرت عیسیٰ ﷺ ان کے پیچھے نماز پڑھیں گے، اس کے بعد سب نمازوں میں امام حضرت عیسیٰ ﷺ ہوں گے اور حضرت مهدی ﷺ ان کی اقتدا کریں گے۔

دجال جب حضرت عیسیٰ ﷺ کو دیکھے گا تو حیران ہو کر دمشق سے اسرائیل کی طرف اپنے ستر ہزار ساتھیوں کو ساتھ لے کر بھاگے گا اور افیق کی گھاٹی سے گزر کر لڈ پہنچے گا؛ لیکن حضرت عیسیٰ ﷺ اور حضرت مهدی ﷺ کی فوج اس کا پیچھا کرے گی اور جب وہ لڈ میں گھسنے چاہے گا اور وہاں موجود ایک ڈراؤنے درخت کے پیچھے چھپ جائے گا تو حضرت عیسیٰ ﷺ اس کے قریب پہنچ جائیں گے۔

حدیث شریف میں آتا ہے کہ حضرت عیسیٰ ﷺ کی سانس میں اللہ تعالیٰ نے وہ طاقت رکھی ہوگی کہ جب آپ سانس باہر چھوڑیں گے تو جس کسی یہودی کو اس سانس کی ہوا لگے گی وہ نمک کی طرح پکھل کر ہلاک ہو جائے گا۔ دجال بھی آپ کی سانس سے پکھلنے لگے گا اور اسی دوران حضرت عیسیٰ ﷺ اس کو اپنے ہتھیار سے با قاعدہ قتل کریں گے اور جو خون ہتھیار پر لگا ہوا ہو گا وہ ایمان والوں کو دکھانیں گے کہ: دیکھو! اے ایمان والو! میں نے دجال کو قتل کر دیا۔

یہ دیکھ کر ایمان والوں کا ایمان کامل ہو جائے گا کہ حضرت نبی کریم ﷺ کی پیشین گوئی کے مطابق دجال کا قتل ہو گیا۔

”لد“ شہر میں ایک کنوں ہے، کہتے ہیں کہ دجال کو قتل کر کے اسی میں ڈالا جائے گا۔

دجال کے بعد حضرت عیسیٰ ﷺ اسلام کے علاوہ تمام دینوں اور مذہبوں کو ختم کر دیں گے اور پوری دنیا میں صرف ایک دین اسلام ہو گا اور مسلمانوں کے پاس خوب مال ہو گا، پوری دنیا انصاف سے بھر جائے گی اور کوئی جانور بھی کسی پر حملہ نہیں کرے گا۔

حضرت عیسیٰ ﷺ چالیس سال دنیا میں رہیں گے اور زناح کریں گے اور آپ کی اولاد بھی ہوں گی۔

آخر میں ”مُقَعَّد“ نامی ایک شخص کو اپنا نسب اور جانشین بنایا کر دنیا

سے تشریف لے جائیں گے، پھر دنیا میں آپ کی وفات ہوگی اور مدینہ منورہ میں روضہ اقدس میں حضرت نبی کریم ﷺ کے پاس میں دفن ہوں گے، پھر قیامت کی بالکل آخری نشانیاں ظاہر ہوں گی۔

یاجوج ماجوج

دجال کے قتل کے بعد یاجوج ماجوج نکلیں گے اور ان کے مرد، عورت اور بچے سب پوری دنیا میں بہت زیادہ فساد مچائیں گے۔

یاجوج ماجوج کئی ہزار سال پہلے پیدا ہو چکے ہیں، ان کا چہرہ چوڑا اور آنکھیں چھوٹیں اور سر کے بال کالے اور لال ہوں گے۔

یاجوج ماجوج انسانوں میں سے ہیں اور حضرت نوح ﷺ کے چار لڑکوں میں سے یافث کی اولاد ہیں، ان کے کل ۲۲ خاندان ہیں جن میں سے ۲۱ دیوار کے پیچے اور ایک دنیا میں بچا ہوا ہے۔

ابھی یہ کہاں ہیں؟ اس کی تعین مشکل ہے، ہاں! اتنی بات ضروری ہے کہ یاجوج ماجوج اپنے آس پاس رہنے والوں پر بہت ظلم کرتے اور پریشان کرتے تھے تو اللہ کے ایک بڑے ولی باادشاہ ذوالقرنین نے دو پہاڑوں کے درمیان لو ہے اور تا بنے کو پکھلا کر ایک موٹی اونچی دیوار بنا کر ان کو وہاں قید کر دیا۔

تب سے لے کر دجال کے قتل ہونے تک یہ وہیں قید رہیں گے، جب حضرت عیسیٰ ﷺ دجال کو قتل کر کے اس کی خوشخبری مسلمانوں کو دے رہے

ہوں گے، اس وقت اللہ تعالیٰ کی طرف سے یہ پیغام آئے گا کہ:
 اب ہم اپنے ایسے بندوں کو دنیا میں نکالیں گے جن کا مقابلہ کرنے کی
 کسی میں طاقت نہ ہوگی؛ لہذا اے عیسیٰ! تم ایمان والوں کو لے کر ”طور پہاڑ“
 پر چلے جاؤ۔

حضرت عیسیٰ ﷺ ایمان والوں کو لے کر طور پہاڑ پر چلے جائیں گے
 اور باقی دنیا میں جو ایمان والے ہوں گے وہ اپنے اپنے علاقوں کے پہاڑوں
 پر چلے جائیں گے، پھر یا جو جو ماجوج اللہ کے حکم سے ذوالقرنین کی بنائی ہوئی
 دیوار کو توڑ کر پوری دنیا میں پھیل جائیں گے اور فساد مچائیں گے، ان کی کم سے
 کم تعداد عام انسانوں کی تعداد سے دس گناز یادہ ہوگی اور ان کے کھانے پینے
 اور تباہی مچانے کا حال یہ ہوگا کہ دنیا میں جتنا کھانا پینا ہے یہ لوگ سب کھا کر ختم
 کر دیں گے؛ یہاں تک کہ اگر کسی دریا پر سے گزریں گے تو صرف ان کا آگے
 والے لوگ اس کے پانی کو اس طرح پی جائیں گے کہ پچھے آنے والے لوگ
 سوچیں گے کہ یہاں کبھی پانی تھا بھی یا نہیں؟

جب کھانے پینے کا سامان ختم ہونے لگے گا تو مہنگائی اور غربتی اور
 بھوک بہت زیادہ بڑھ جائے گی۔

جب ان کا ظلم خوب بڑھ جائے گا اور کوئی ان کا مقابلہ نہیں کرے گا تو
 یہ لوگ آپس میں بات کریں گے کہ ہم نے دنیا والوں کو ختم کر دیا اب آسمان
 والوں کو بھی ختم کر دیں گے؛ چنانچہ بیت المقدس کے ایک پہاڑ ”جبل

الْخُمَرَ، پر یہ لوگ تیر کمان لے کر چڑھیں گے اور پوری طاقت لگا کر آسمان کی طرف تیر چلانیں گے۔

اللہ کی شان بھی نہیں ہے کہ اللہ اپنی قدرت سے ان تیروں کو خون والا کر کے واپس کریں گے؛ تاکہ یہ دیکھ کر یا جوج ماجون کہیں گے کہ: ہم نے آسمان والوں کو بھی ختم کر دیا۔

جب بھوک کی وجہ سے سب لوگ پریشان ہوں گے تو حضرت عیسیٰ ﷺ اور دوسرے مسلمان اللہ تعالیٰ کی بارگاہ میں دعا کریں گے اور اللہ تعالیٰ اس دعا کو قبول کر لیں گے اور یا جوج ماجون کی گردن پر اللہ تعالیٰ کوئی کیڑا پیدا کر دیں گے اور ایک رات گزرے گی اور تمام کے تمام یا جوج ماجون مر چکے ہوں گے۔

پھر حضرت عیسیٰ ﷺ اور ایمان والے پہاڑ سے اتریں گے، پوری دنیا کی زمین پر یا جوج ماجون کی لاشیں پڑی ہوں گی؛ یہاں تک کہ ایک بالشت کے برابر بھی کوئی جگہ ان کی لاشوں سے خالی نہ ہوگی اور ان کی لاشیں سڑکر خطرناک بدبو والی ہو جائے گی، جو لوگوں سے برداشت نہ ہو سکے گی، حضرت عیسیٰ ﷺ اور ایمان والے اللہ کے دربار میں دعا کریں گے اور اللہ ان کی دعا قبول فرمائے بڑے اونٹ کی طرح اوپنجی لمبی گردن والے پرندے بھیجیں گے، وہ پرندے ان کی لاشوں کو اٹھا اٹھا کر دریا میں ڈال دیں گے؛ گویا یہ پرندے جے سی بی (JCB) کا کام کریں گے، جب ساری لاشیں

دریا میں ڈال دی جائیں گی تو اللہ تعالیٰ شہر، جنگل ہر جگہ بارش برسا جائیں گے جس کی وجہ سے زمین شیشے کی طرح بالکل صاف سترھی اور بدبو سے پاک ہو جائے گی۔

اب پوری دنیا میں صرف حضرت عیسیٰ ﷺ اور ایمان والے ہی زمین پر باقی رہیں گے، ان کے علاوہ کوئی باقی نہیں بچے گا تو اللہ زمین پر برکتوں کو اس طرح کھول دیں گے کہ ایک انار کا پھل ایک جماعت کے کھانے کے لیے کافی ہو گا اور ایک گائے کا دودھ ایک پورے قبیلہ کو کافی ہو گا، یہ ساری کی ساری نعمتیں ایمان والوں کے لیے ہو گی۔

ذَآبَةُ الْأَرْضِ

قیامت کی آخری نشانیوں میں سے ایک ذابتہ الارض؛ یعنی ایک بھی انکجا نکلنے بھی ہے۔

اس جانور کا جسم کیسا ہو گا؟

اس جانور کے بدن پر بہت سارے رنگ (کلر) ہوں گے۔

حضرت علیؑ اس جانور کی تفصیل بیان فرماتے ہیں کہ:

اس جانور کے پیر میں بال ہوں گے، داڑھی بھی ہو گی؛ لیکن اس کی دُم نہیں ہو گی، اتنا بڑا جانور ہو گا کہ تین دن میں چٹان سے اس کے بدن کا صرف تہائی حصہ نکل سکے گا اور اس کو پورا باہر نکلنے میں تقریباً ۱۰ دن لگیں گے اور یہ تیز

گھوڑے کی طرح چلتا ہوگا۔

حضرت ابوذر رض فرماتے ہیں کہ: اس کی آنکھیں خزیر کی طرح اور کان ہاتھی کی طرح اور اس کے سیناں کی جگہ اونٹ کی طرح اور گردن شتر مرغ کی طرح اور سینہ شیر جیسا اور رنگ چیتے جیسا اور کمر بلی کی طرح اور دم مینڈھ کی طرح ہوگی اور ہر دو جوڑ کے درمیان بارہ گز کا فاصلہ ہوگا، اتنے عجیب و غریب بدن والا یہ جانور ہوگا۔

وہ کہاں اور کب ظاہر ہوگا؟

یہ جانور سب سے پہلے مکہ کے کسی جنگل میں ظاہر ہوگا، پھر لمبی مدت کے بعد دوبارہ یہ جانور ظاہر ہوگا اور اب پوری دنیا میں تمام لوگوں کی زبان پر اس کا چرچہ ہوگا کہ: دابة الارض جو قیامت کی بڑی نشانی ہے ظاہر ہو چکا ہے؛ یہاں تک کہ مکہ میں بھی یہ خبر عام ہو جائے گی، پھر اچانک ایک دن ججر اسود اور مقام ابراہیم کے نیچے والی جگہ پر اپنا سر ہلاہلا کر سر سے منٹی جھاڑ رہا ہوگا، لوگ اس کو دیکھ کر بھاگنے لگیں گے، اسی طرح صفا پھاڑ کی چٹان اور محلہ اجیاد کی چٹان سے نکلے گا اور مشرق کا رخ کر کے ایسی چیخ مارے گا کہ اس کی آواز پوری دنیا میں پہنچ جائے گی۔

پھر وہ ملکِ شام، پھر یمن، پھر مکہ کے قریب عسفان نامی ایک جگہ پر اسی طرح چیختا چلاتا ہوا پہنچ جائے گا، اس کی آواز اتنی بھیانک ہوگی کہ حمل والی عورت کے حمل گرجائیں گے، میٹھا پانی کڑوا ہو جائے گا، دوست دشمن بن

جانکیں گے اور حکمت اور علم دنیا سے اٹھ جائے گا اور پوری دنیا جہالت سے بھر جائے گی۔

وہ کب نکلے گا؟

جب لوگوں میں عام بگاڑ آجائے اور فساد اور گمراہی مچانے لگیں؛ یہاں تک کہ اپنے دین کو چھوڑ نے لگیں اور احکام کو بد لئے لگیں تب مزدلفہ کی رات؛ یعنی نویں ذی الحجه اور دسویں ذی الحجه کے بیچ کی رات کو نکلے گا۔
آکر کیا کرے گا؟

دابة الارض آکر پوری دنیا میں چکر لگا کر ہر ایک انسان پر نشانی لگائے گا، جس کی وجہ سے ایمان والوں کے چہرے روشن چمکتے ہوں گے اور کافروں کے چہرے کالے ہو جائیں گے، اس سے کوئی نہ بچ سکے گا، نہ دھوکہ دے سکے گا اور یہ مسلمانوں اور کافروں کو الگ الگ کر دے گا۔

دخان؛ یعنی دھوکیں کا نکلنا

دابة الارض جب نشان لگا کر ایمان والے اور کافروں کو الگ الگ کر دے گا تب قیامت کی بڑی آخری نشانیوں میں دخان؛ یعنی دھواں نکلے گا، آسمان اور زمین کے درمیان جتنی بھی خالی جگہیں ہیں وہ تمام جگہیں اس دھوکیں سے بھر جائے گی، جس کی وجہ سے انسان کسی چیز کو نہیں دیکھ سکے گا، کوئی بھی انسان اس سے بچ نہ سکے گا۔

یہ دھواں ایمان والوں کے لیے سردی اور چھینک کی طرح ہوگا؛ یعنی ایمان والوں کو اس سے بہت کم معمولی سی تکلیف ہوگی (قیامت کی ساری نشانیاں اللہ تعالیٰ ایمان والوں کے لیے بالکل آسان بنادیں گے) اور کافروں اور منافقوں کے حق میں یہ دھواں اتنا خطرناک اور تکلیف دینے والا ہوگا کہ ان کے بدن میں گھس کر ان کے تمام جوڑوں کو پھاڑ دے گا اور ان کے دماغوں میں گھس کر ان کو بے ہوش کر دے گا اور ان کے پورے بدن کو پھلا دے گا اور ان کے روئیں روئیں سے دھواں نکلے گا۔

پھر اللہ کا حکم ہوگا اور ایک ہوا یمن کی طرف سے چلے گی تو پوری دنیا میں جتنے بھی ایمان والے ہوں گے ان سب کا انتقال ہو جائے گا، پھر پوری دنیا میں صرف کافر اور منافق اور بدمعاش ظالم لوگ ہی رہیں گے اور اللہ ان پر قیامت قائم فرمائیں گے۔

حدیث شریف میں آتا ہے کہ:

لَا تَقُومُ السَّاعَةُ حَتَّىٰ لَا يُقَالَ فِي الْأَرْضِ أَلَّا هُوَ اللَّهُ . (مسلم / 83)

ترجمہ: قیامت اس وقت تک نہیں آئے گی جب تک دنیا میں اللہ کا نام لیا جاتا رہے گا۔

اس حدیث سے معلوم ہوا کہ جب تک ایمان والے زندہ رہیں گے تب تک قیامت نہیں آئے گی۔

پیارے بچو! دیکھو! ایک ایمان والے کی اللہ کے یہاں کتنی بڑی

قیمت ہے کہ جب تک ایمان والا رہے گا یہ پوری دنیا کا اتنا بڑا نظام چلتا رہے گا، ہر چیز اپنے وقت پر ہوتی رہے گی، یہ ایمان کی طاقت اور قیمت ہے، ہمیں اپنے ایمان کی خوب فکر اور حفاظت کرنی چاہیے۔

پھر اس دھوئیں کے بعد جب ایمان والوں کی روح قبض کر لی جائے گی اور کوئی بھی ایمان والا نہ رہے گا اور پوری دنیا کافروں اور منافقوں سے بھر جائے گی تب قیامت قائم کی جائے گی۔

آگ کا نکلننا

جب دھواں نکلنے کے بعد تمام ایمان والوں کی روح قبض ہو جائے گی اور پوری دنیا صرف کافروں سے بھری ہوگی تب اللہ تعالیٰ ایک آگ کو نکالیں گے، یہ آگ بڑی خطرناک ہوگی۔

حضرت ابو ہریرہ (رضی اللہ عنہ) سے روایت ہے کہ: لوگوں کو قیامت کے میدان میں تین طریقوں سے لا یا جائے گا:

① بعض لوگ خوشی خوشی آئیں گے۔

② کچھ لوگ ایک اونٹ پر دو دو، تین تین، چار چار، دس دس بیٹھ کر آئیں گے۔

③ کچھ لوگ ایسے ہوں گے جن کو آگ لے کر آئے گی۔

یہ آگ حجاز میں یمن کے شہر عدن کے ایک گاؤں ”آئین“ کے کنویں

سے یا شہر حضرموت کے سمندر سے ظاہر ہوگی۔

یہ آگ اتنی بھیانک اور خطرناک ہوگی کہ مشرق کی طرف سے یہ آگ شروع ہوگی اور لوگوں کو بھگائے گی، جب لوگ بھاگ بھاگ کر تھک جائیں گے اور تھوڑی دیر آرام کرنے کے لیے کسی جگہ رک جائیں گے تو یہ آگ بھی رک جائے گی، پھر جب لوگ آرام کرنے کے تیار ہو جائیں گے تو یہ آگ لوگوں کو پھر بھگائے گی اور اس طرح کرتے کرتے تمام لوگوں کو مغرب کی طرف ملک شام اور فلسطین کے علاقوں میں لے جا کر جمع کر دے گی۔

یاد رکھو! قیامت کا میدان فلسطین میں مسجد اقصیٰ کے اطراف میں قائم ہوگا اور بیت المقدس کا پورا علاقہ قیامت کا میدان ہوگا۔

یہ آگ تمام لوگوں کو بھگا کر اسی میدان میں جمع کر دے گی۔

ز میں کا دھنسنا

قیامت کی بڑی نشانیوں میں سے ایک نشانی دنیا میں تین جگہ زمین میں دھنسانے کے بڑے بڑے واقعات ہوں گے:

(۱) مشرق میں (۲) مغرب میں (۳) عرب میں۔

دھنسانے کے یہ تین واقعات ہو جائیں تو سمجھ لینا کہ قیامت بالکل قریب ہے۔

حضرت امامہ رضی اللہ عنہ فرماتے ہیں کہ آپ صلی اللہ علیہ وسلم نے ارشاد فرمایا کہ:

میری امت میں سے ایک قوم کھانے پینے اور کھیل کو دیں رات گزارے گی، جب وہ صحیح سوکر بیدار ہوں گے تو ان کے چہرے بندرا اور خنزیر جیسے بن چکے ہوں گے اور ان میں سے کچھ زمین میں دھنس جائیں گے، جب لوگ صحیح بیدار ہوں گے تو کہیں گے کہ: فلاں قبیلہ والے اور فلاں گھروالے رات کو زمین میں دھنسا دیے گئے....

مکہ اور مدینہ کے درمیان بیداء ایک میدان کا نام ہے، حضور صلی اللہ علیہ وسلم نے ارشاد فرمایا کہ: اللہ کا ایک نیک بندہ کعبہ شریف کے پاس ہوگا اور ایک بہت بڑا لشکر اس نیک بندے کو پکڑنے کے لیے نکلے گا تو اللہ تعالیٰ اس پورے لشکر کو اس ”بیداء“ والے میدان میں زمین کے اندر دھنسا دیں گے۔

اندازہ یہ ہے کہ وہ نیک بندے حضرت مہدی ﷺ ہوں گے، پھر پوری دنیا میں یہ خبر پھیل جائے گی کہ حضرت مہدی ﷺ کو پکڑنے جانے والا لشکر دھنسا دیا گیا۔ اس طرح تین بڑے واقعات پیش آئیں گے یہ بھی قیامت کی بہت بڑی نشانی ہے۔

سورج کا مغرب سے نکانا

قیامت کی آخری نشانیوں میں سے ایک بڑی نشانی سورج کا مغرب سے نکانا ہے۔

حضرت ابو ہریرہ رضی اللہ عنہ حضور صلی اللہ علیہ وسلم سے نقل کرتے ہیں کہ: جب تک

سورج مغرب سے نہ نکلے وہاں تک قیامت نہیں آئے گی۔

معلوم ہوا کہ اللہ تعالیٰ قیامت سے پہلے اس زمین و آسمان کا پورا نظام بدلتیں گے کہ یہ سورج روزانہ ڈوبنے کے بعد اللہ کے عرش کے سامنے جا کر سجدہ کرتا ہے، پھر اللہ اس کو اجازت دیتے ہیں کہ تم جہاں سے آئے وہیں واپس لوٹ جاؤ اور پھر سورج اپنی عادت کے مطابق وقت پر نکلتا ہے؛ لیکن ایک دن آئے گا جب وہ اللہ کے عرش کے سامنے سجدہ کر کے اجازت مانگے گا؛ لیکن اس دن اس کو اجازت نہیں ملے گی اور اللہ تعالیٰ کی طرف سے حکم ہوگا کہ جہاں سے آیا ہے وہیں واپس چلا جا؛ یعنی آج مغرب سے نکلنا ہے؛ چنان چہ اس دن صحیح سورج مغرب کی جانب سے نکلے گا، یہ دیکھ کر بہت سے لوگ ایمان لا سکیں گے؛ لیکن اب ان کا ایمان قبول نہ ہوگا اور نہ ہی ان کے کوئی نیک اعمال اور توبہ قبول ہوگی اور توبہ کے دروازے بند کر دیے جائیں گے۔

سورج مغرب سے نکلے گا اس سے پہلے والی رات کی تین نشانیاں حدیث پاک میں ملتی ہیں:

① وہ رات اتنی لمبی ہوگی کہ رات میں چلنے والے مسافر چل چل کر گھبرا جائیں گے، بچے سوسو کر اکتا جائیں گے، جانور چلانا شروع کر دیں گے؛ لیکن سورج نہیں نکلے گا؛ یہاں تک کہ لوگ گھبرا کر رونا اور توبہ کرنا شروع کر دیں گے، یہ رات تقریباً تین یا چار راتوں جتنی لمبی ہوگی۔

② انتظار کے بعد تھک کر اور گھبرا کر چراغ لے کر لوگ سورج کی

تلash کریں گے، پھر اس کے بعد سورج مغرب سے نکلے گا؛ لیکن روشنی بہت ہی کم اور دھیمی ہو گی جیسے سورج گر ہن کے وقت ہوتی ہے۔

۳ مغرب سے نکلنے کے بعد سورج آہستہ آہستہ اوپر چڑھے گا اور آسمان کے پیچ تک آئے گا، پھر پیچ ہی سے واپس لوٹ کر مغرب ہی میں ڈوب جائے گا۔

اب اس کے بعد قیامت اس طرح اچانک آئے گی کہ دو آدمی خریدو فروخت کر رہے ہوں گے، ابھی ان کا سودا پورا نہ ہو گا کہ اچانک قیامت آجائے گی کہ: ایک آدمی اونٹی کا دودھ نکالے گا اور اس دودھ میں سے ایک گھونٹ بھی نہ پی سکے گا کہ قیامت آجائے گی؛ یہاں تک کہ ایک آدمی نے دستخوان پر بیٹھ کر ایک لقمه اٹھایا ہو گا، وہ لقمه اس کے منہ میں پکنچنے سے پہلے ہی قیامت آجائے گی۔

قیامت جب آجائے گی، پھر لوگوں کو دوبارہ زندہ کر کے حشر کے میدان میں جمع کیا جائے گا، پھر حساب و کتاب ہو گا اور اللہ تعالیٰ جنتیوں کو جنت میں اور جہنمیوں کو جہنم میں ڈال کر موت کو موت دے دیں گے، اب جو جہاں ہے وہیں رہے گا، جتنی جنت میں ہمیشہ ہمیشہ عیش و آرام سے رہیں گے اور جہنمی جہنم کے سخت ترین عذاب میں ہمیشہ ہمیشہ مبتلا رہیں گے اور اللہ کا وعدہ پورا ہو جائے گا۔



ہندوستان میں اسلام کی شروعات

انسان جب سے دنیا میں آیا تب سے ہی اسلام ہندوستان میں آیا:

① بعض روایات کے مطابق پہلے انسان جو پہلے نبی بھی تھے حضرت سیدنا آدم ﷺ آسمان سے دنیا میں ہندوستان کی سر زمین پر اترے۔

② پنجاب میں سر ہند کے قریب ایک دیہات ”براس“ میں دونیوں حضرت ابراہیم اور حضرت خضر علیہما الصلوٰۃ والسلام کی قبریں آج بھی بتائی جاتی ہیں، یہ دونوں مذکورہ انبیاء علیہما الصلوٰۃ والسلام والد اور صاحب زادے تھے۔
نوت: یہ حضرت ابراہیم ﷺ مشہور نبی حضرت ابراہیم خلیل اللہ ﷺ کے علاوہ ہیں۔

③ جب مکہ والوں نے حضرت نبی کریم ﷺ سے آپ کے سچا ہونے پر مججزہ ما نگا تو اللہ تعالیٰ نے حضور ﷺ کی سچائی میں چاند کے دو ٹکڑے کیے، اس کو ”مججزہ شق القمر“ کہتے ہیں۔

اس کو دیکھ کر بعض تاریخی روایات سے معلوم ہوتا کہ ہندوستان کے شہر ”قنزوج“ کا بادشاہ ”سر بانگ“ حضرت نبی کریم ﷺ کی خدمت میں حاضر ہوئے اور اسلام قبول کیا۔

④ اسی طرح ایک ہندوستانی بادشاہ کا حضرت نبی کریم ﷺ کی خدمت میں تحفہ بھیجنा بھی ثابت ہے، حاکم نیشاپوری نے اپنی کتاب ”المستدرک“ میں

اس واقعہ کو ذکر کیا ہے۔

ہندوستان میں صحابہ کرام رضی اللہ تعالیٰ عنہم کی آمد

حضرت عمر رضی اللہ تعالیٰ عنہ نے خلیفہ ہونے کے چار سال بعد سن ۱۵ اربعہجری میں حضرت عثمان بن ابوالعاص رضی اللہ تعالیٰ عنہ کو بھرین اور عمان کا والی مقرر کیا، حضرت عثمان بن ابوالعاص رضی اللہ تعالیٰ عنہ نے اپنے بھائی "حضرت حکم بن ابوالعاص رضی اللہ تعالیٰ عنہ" کو ایک لشکر کا کمانڈر بنا کر ہندوستان کی بندرگاہ "تحانہ" اور "بھروچ" کے لیے روانہ کیا اور اپنے دوسرے بھائی "مغیرہ بن ابی العاص ثقفی رضی اللہ تعالیٰ عنہ" کو فوج دے کر، "وقیل (کراچی)" کے لیے روانہ کیا۔

وہ جس کو گالیاں سن کر دعا دینے کی عادت تھی

آپ ﷺ کو جب طائف والوں نے پھرولوں سے لہواہان کر کے نکال دیا تو حضور ﷺ طائف سے باہر ایک جگہ جس کا نام "قرن التعلاب" ہے وہاں پہنچ، حضور ﷺ فرماتے ہیں کہ: میں وہاں بیٹھا ہوا تھا، کچھ ہوش تھا، میں نے دیکھا کہ میرے اوپر ایک بادل سایہ کیے ہوئے ہے، اس میں سے حضرت جبریل نے اللعلیّ مجھے آواز دی کہ: طائف والوں نے آپ کے ساتھ جو برتاو کیا اللہ نے وہ سب دیکھ لیا اور سن لیا، آج اللہ تعالیٰ نے میرے ساتھ ملکِ الجبال؛ یعنی پہاڑوں کے فرشتے کو بھیجا ہے آپ جو چاہیں اس کو حکم دیں۔ اتنے میں پہاڑ کے فرشتے نے آپ کو سلام کیا اور عرض کیا کہ: اگر آپ

چاہیں تو ”اخشیبین“ نامی پہاڑوں میں ان طائف والوں کو کچل دوں؟
اللہ کے رسول ﷺ نے جو تمام جہاں والوں کے لیے رحمۃ للعالمین بنا

کر بھیج گئے تھے اس فرشتے کو جواب دیا:
نہیں! اگر یہ طائف والے ایمان نہیں لاتے تو مجھے امید ہے کہ ان کی
نسل میں اللہ تعالیٰ ایسے لوگ پیدا کریں گے جو صرف ایک اللہ کی عبادت
کریں گے اور اس کے ساتھ کسی کو شریک نہیں کریں گے۔

اتنا ہی نہیں؛ بلکہ آپ ﷺ نے اہل طائف کے لیے دعا بھی فرمائی:
اے اللہ! تیرے نبی کے پیر زخمی دیکھ کر، خون کے فوارے دیکھ کر
غصہ اور ناراض مت ہونا، ان کو اور ان کی اولاد کو بدایت عطا فرم۔

طائف کی دعا کی برکت سے ہندوستان میں اسلام

چنانچہ حضور ﷺ کی وہ دعا نگ لائی، اس وقت پورے ہندوستان میں
اسلام و ایمان کے چرچے ہیں، ہزاروں مساجد، مدارس، دارالعلوم، مکاتب،
خانقاہیں، مرکز آبادیں، یہاں سے پوری دنیا میں دین پھیل رہا ہے۔
اسی طرح پڑوسی ملک، بنگلہ دیش، نیپال، چین، بھوٹان؛ بلکہ پورے
ایشیا میں جو ایمان کی بہار اور ایمان کی ہوا کیں ہیں وہ ہمارے حضور ﷺ کی
طائف والی دعاوں کی برکت ہے۔

طائف کے اسی قبیلہ بنو ثقیف جنہوں نے رسول اکرم ﷺ پر پتھر

برسائے تھے ان کی نسل میں ایک نوجوان پیدا ہوا جس کا نام ”محمد بن قاسم الشققی“ ہے، حجاج بن یوسف کے دور میں ہندوستان میں جو جماعت دین و اسلام لے کر آئی اس جماعت کے امیر یہی سولہ (۱۶) سالہ نوجوان محمد بن قاسم الشققی تھے، اس نوجوان نے ہندوستان کی زمین میں آ کر ایمان کا پیغام سنایا اور آج تک الحمد للہ! ہمارے ہندوستان میں ایمان کی بہار ہے، اللہ تعالیٰ اس کو صحیح قیامت تک قائم و دائم فرمائے، آمین۔ (از دیکھی ہوئی دنیا: ۴)

قاضی محمد اطہر مبارکپوریؒ فرماتے ہیں: ”ہندوستان طائف اور اس کے قبلیہ بتوثیق کا یہ احسان کبھی نہیں بھول سکتا ہے، جس نے ہندوستان کو اپنی دینی و روحانی توجہ کا مرکز بنانا کر (یعنی ایمان کی دعوت دینے کے لیے بھارت کی طرف خاص دھیان دیا اور) جب بھی اسے اقتدار (حکومت) ملا اس (بھارت) کی طرف رخ کیا۔

ہندوستان میں آنے والے صحابہ کرام، تابعین
اور تبع تابعین ﷺ کی تعداد

قاضی محمد اطہر مبارکپوریؒ کی تحقیق کے مطابق سرزمین ہند میں سترہ (۱۷) صحابہ کرام ﷺ کی تشریف آوری ہوئی، جبکہ ایک دوسرے مورخ محمد اسحاق بھٹی کی تحقیق کے مطابق پچیس (۲۵) صحابہ کرام ﷺ بھارت کی سرزمین پر تشریف لائے۔

اسی طرح محمد اسحاق بھٹی صاحب کی تحقیق کے مطابق ۳۲ رتبہ تابعین اور ۱۸ رتبی تابعین بھارت میں تشریف لائے۔

خلافت عباسیہ ۱۳۷ھ مطابق ۵۰ء میں قائم ہوئی۔ خلافت عباسیہ کے دور میں ہشام ۱۳۹ھ میں سندھ کے علاقے میں آیا اور کاٹھیاواڑ کے علاقے کو اس نے فتح کیا اور اور گجرات میں سب سے پہلی مسجد بنوائی، پھر شمال میں کشمیر کے بعض علاقوں کو فتح کیا۔

ہندوستان پر تقریباً ساڑھے سات سو (۵۰۷) سالہ مسلمانوں کی خود مختار حکومت

۹۳ھ مطابق ۱۲ کھنڈے میں حضرت محمد بن قاسم ہندوستان تشریف لائے اور سندھ سے ملتان تک کے علاقے فتح کر کے ہندوستان میں اسلامی حکومت کی بنیاد ڈالی۔ ہندوستان پر بہت سے مسلم خاندانوں نے حکومت کی، سب کی فہرست لکھی جاتی ہے۔

خاندانِ غلامان کی حکومت

حکومت کا زمانہ تقریباً: ۸۵ سال، ۱۴۰۶ء سے ۱۴۹۰ء تک
اس خاندان کے مشہور بادشاہ سلطان شمس الدین اتمش اور رضیہ
سلطانہ ہیں۔

خلجی خاندان

حکومت کا زمانہ تقریباً: ۳۲۹۰ء سے ۱۳۲۵ء تک
اس خاندان کے مشہور بادشاہ سلطان علاء الدین خلجی ہے۔

تلغلق خاندان

حکومت کا زمانہ تقریباً: ۸۴۲ء سے ۱۳۱۲ء تک
اس خاندان کے مشہور بادشاہ فیروز شاہ اور ناصر الدین محمود شاہ ہیں۔

سید خاندان

حکومت کا زمانہ تقریباً: ۷۳۰ء سے ۱۳۱۵ء تک
اس خاندان کے مشہور بادشاہ سلطان مبارک شاہ اور محمد شاہ ہیں۔

لودھی خاندان

حکومت کا زمانہ تقریباً: ۷۵۰ء سے ۱۳۵۶ء تک
اس خاندان کے مشہور بادشاہ سکندر لودھی ہے۔

سوری خاندان

حکومت کا زمانہ تقریباً: ۱۵۰۰ء سے ۱۳۵۵ء تک
اس خاندان کے مشہور بادشاہ شیر شاہ سوری ہے۔

مغل خاندان (پہلا دور)

حکومت کا زمانہ تقریباً: ۱۵۲۶ء سے ۱۵۳۰ء تک

(دوسری دور)

حکومت کا زمانہ تقریباً: ۱۵۳۰ء سے ۱۵۵۶ء تک
اس خاندان کے سب بادشاہوں کی فہرست یہاں ذکر کی جاتی ہے:

نمبر شمار	بادشاہ کا نام	حکومت کا زمانہ
۱	ظہیر الدین محمد بابر	۱۵۲۶ء سے ۱۵۳۰ء (۴۲ رسال)
۲	نصر الدین محمد ہمایوں	۱۵۳۰ء سے ۱۵۳۰ء (۱۰ رسال)
۳	نصر الدین محمد ہمایوں (دوسری مرتبہ)	۱۵۵۵ء سے ۱۵۵۶ء (ایک سال)
۴	جلال الدین محمد اکبر	۱۵۵۶ء سے ۱۶۰۵ء (۴۹ رسال، ۸۰ مہینے)
۵	نور الدین محمد سلیم (جہانگیر)	۱۶۰۵ء سے ۱۶۲۷ء (۲۲ رسال)
۶	محمد شہاب الدین (شاہ جہاں)	۱۶۲۷ء سے ۱۶۵۸ء (۳۱ رسال)
۷	محی الدین محمد اورنگزیب (عامگیر)	۱۶۵۸ء سے ۱۷۰۸ء (۵۰ رسال)
۸	قطب الدین محمد معظم (بہادر شاہ اول)	۱۷۰۸ء سے ۱۷۱۲ء (۵ رسال)
۹	معز الدین محمد جہاں دار شاہ	۱۷۱۲ء سے ۱۷۱۳ء (۱۱ مہینے)
۱۰	معین الدین محمد فرشیر	۱۷۱۳ء سے ۱۷۱۹ء (۶ رسال)
۱۱	رفیع الدوّلۃ (شاہ جہاں ثانی)	تقریباً تین مہینے

۱۲	روشن اختر (محمد شاہ رنگیلا)	۱۷۳۸ء سے ۱۷۴۱ء (۳۰ رسال)
۱۳	احمد شاہ بن محمد شاہ	۱۷۳۸ء سے ۱۷۵۳ء (۷ رسال)
۱۴	عزیز الدین محمد (علیگیر شانی)	۱۷۵۳ء سے ۱۷۵۹ء (۵ رسال)
۱۵	مرزا عبداللہ علی گوہر (شاہ عالم شانی)	۱۷۵۹ء سے ۱۸۰۶ء (۷ رسال)
۱۶	معین الدین (اکبر شاہ شانی)	۱۸۰۶ء سے ۱۸۳۷ء (۳۱ رسال)
۱۷	سراج الدین محمد (بہادر شاہ ظفر)	۱۸۳۷ء سے ۱۸۵۷ء (۲۰ رسال)

الغرض ۱۸۵۷ء میں انگریزوں نے ہندوستان میں اپنی حکومت قائم کی اور مغل سلطنت کو پورے پورا ختم کر دیا۔

ہندوستان کی آزادی کی مختصر تاریخ اور اس میں مسلم عوام اور علمائی قربانیاں

آزادی کی جنگ کی تاریخ میں مسلمانوں کے کارناموں کو سمجھانا اور مسلمانوں نے آزادی کے لیے جو قائدانہ خدمات انجام دیں اس کو لوگوں کے سامنے لانا بھی بہت ضروری ہے۔

۱۸۰۳ء سے ۱۸۵۷ء تک کا زمانہ
انگریز کے بھارت میں آنے کا مقصد اور ایسٹ انڈیا کمپنی

۲۲ ستمبر ۱۸۵۹ء میں لندن کے تاجروں نے آپس میں مل کر پکا ارادہ

کیا کہ مشرقی ممالک (Eastern Countries) سے تجارت شروع کرنی چاہیے؛ چنان چہ اس غرض سے باقاعدہ ایک کمپنی (ایسٹ انڈیا کمپنی) قائم ہوئی، جس میں لندن کے دوسو (۲۰۰) سے زیادہ تاجر اور امیر لوگ شریک تھے۔

سترہویں صدی کے شروع میں کمپنی کی طرف سے انگریز تاجر ہندوستان پہنچے۔ ایسٹ انڈیا کمپنی کے بہانے انگریز ہندوستان آئے اور یہیں پر ظلم کر کے قبضہ کر لیا؛ بلکہ یہاں کے رہنے والوں تک کو اپنا غلام بنالیا۔

انگریزوں کا بھارت آنے کا ایک مقصد جہاں ملک کو لوٹانا اور پورے ملک پر حکومت کرنا تھا اسی کے ساتھ ان کا مقصد یہ بھی تھا کہ اس ملک میں جتنے بھی مذہب ہیں: ہندو، مسلمان سب مذہب کو ختم کر کے سب کو عیسائی بنادیا جائے۔

۷۰۰ء میں حضرت عالمگیر اور نگ زیب[ؐ] کی وفات تک مغلیہ حکومت مضبوط رہی، جس کی وجہ سے انگریزوں کو باقاعدہ کامیابی نہیں مل سکی، پھر ان کے انتقال کے بعد کمزوری شروع ہوئی اور ”ایسٹ انڈیا کمپنی“ نے ظلم کر کے اپنی حکومت کو مضبوط کرنا شروع کیا۔

انگریزوں سے باقاعدہ سب سے پہلی جنگ

انگریزوں سے باقاعدہ منظم جنگ نواب سراج الدولہ کے نانا علی وردی خان نے ۵۷ء میں کی اور انگریزوں کو ہرا�ا۔

علی وردی خان نے کلکتہ میں موجود انگریزوں کے قلعے ”فورٹ ولیم“

(Fort William) پر حملہ کر کے انگریزوں کو بھگایا۔

۷۵ء میں پلاسی کے میدان میں بگال کے نواب "سراج الدولہ" کی فوجیں اپنوں کی سازش کی وجہ سے ایسٹ انڈیا کمپنی کے منٹھی بھرفوج کے مقابلے میں ہار گئی۔

اس امتِ مسلمہ کی تاریخ میں امت کو اپنے ہی غداروں سے بڑا نقصان پہنچا، اللہ تعالیٰ ہمیں غدار بننے سے حفاظت میں رکھے۔

نواب سراج الدولہ گویا آزادی ہند کے سب سے پہلے مجاہد تھے۔

سلطان حیدر علی اور آپ کے بیٹے ٹیپو سلطان شہید کی انگریز کے ساتھ جنگ

۸۰ء میں انگریزوں کے خلاف دوسرے نمبر پر آزادی کی لڑائی کرنے والے اور ملک و ملت کے لیے جان و تن لٹانے والے سلطان حیدر علی اور ان کے بیٹے مرد مجاہد شیر میسور ٹیپو سلطان شہید ہیں، انھوں نے ۹۰ء میں پہلی مرتبہ فوجی استعمال کے لیے میسور میں بنے ہوئے راکٹس (Rockets) کو بڑی کامیابی سے کھڑا کیا۔

سلطان حیدر علی اور ان کے بھادر لڑکے نے ۸۰ء اور ۹۰ء میں انگریزوں کے حملوں کے خلاف راکٹیں اور توپ کا موثق طور پر استعمال کیا۔

انگریز اسی استعمال کیے ہوئے راکیٹ کو لے گئے اور اس پر ریسرج

کر کے نئے راکیٹ اور میزائل (Missile) بنائے۔

ٹیپو سلطان شہید ۸۲ءے میں بادشاہ بننے اور ۸۳ءے میں انگریزوں سے آپ کی پہلی جنگ ہوئی اور انگریزوں کو شکست ہوئی۔ آپ انگریزوں کے سملے میں ذرا بھی لپک اور زمی کو پسند نہیں کرتے تھے۔

۲۸ روزی قعدہ ۱۲۳ھ مطابق ۳ مئی ۹۹ءے کو حضرت سلطان ٹیپو شہید سری رنگا پٹنم کے میدان میں شہید کر دیے گئے، آپ نے انگریزوں کی غلامی اور ان کے رحم و کرم پر زندہ رہنے پر موت کو ترجیح دی، آپ کام مشہور تاریخی مقولہ ہے کہ:

گیڈر کی سو سالہ زندگی سے شیر کی ایک دن کی زندگی اچھی ہے۔

جزل ہارس (HORSE) حضرت ٹیپو سلطان شہید کی لاش کے قریب پہنچ کر خوشی سے چیخ اٹھا کہ: آج سے ہندوستان ہمارا ہے۔

انگریز کا دہلی کی طرف آگے بڑھنا

پھر ۸۰۰ءے میں لارڈ لیک کی سرداری میں انگریز دہلی کی طرف بڑھے اور ۸۰۳ءے میں انہوں نے دہلی پر قبضہ کیا اور بادشاہ (شاہ عالم) کوتاج وخت کے ساتھ باقی رکھتے ہوئے تمام اختیارات ایسٹ انڈیا کمپنی کے تسلیم کرالیے گئے اور اس کی تعبیر یہ کی گئی کہ:

خلق خدا کی، ملک بادشاہ سلامت کا اور حکم (Law And Order) کمپنی بہادر کا۔

۱۸۰۳ء سے ۱۸۵۷ء کا زمانہ انگریز کے خلاف سب سے پہلا فتویٰ

جب ہر طرح کا اختیار انگریزوں کا شروع ہو چکا اور اسلامی پہچان کو مٹانے کی کوشش زوروں پر آگئی تو ۱۸۰۳ء میں حضرت شاہ عبدالعزیز نے ایک فتویٰ لکھا اور ہندوستان کے دارالحرب (کافر انگریز کا ملک) ہونے کا اعلان کیا، وہ فتاویٰ عزیزیہ میں ص: ۷ اپر ہے جو ملک کی آزادی کے لیے سب سے پہلا باقاعدہ زبردست فتویٰ ہوا۔

انگریزوں کی غلامی سے آزادی کے لیے کوشش کرنے والوں میں ایک حضرت سید احمد شہیدؒ کی تحریک (۱۸۰۷ء) بھی ہے۔

۱۸۰۸ء میں حضرت شاہ عبدالعزیز صاحبؒ کے حکم پر حضرت سید احمد شہیدؒ نے ملک کی آزادی کے لیے کام شروع کیا اور انگریزوں کے خلاف جہاد کے لیے پچاس آدمیوں کا ایک چھوٹا سا قافلہ تیار کیا، یہ قافلہ ۱۸۱۸ء میں دہلی سے روانہ ہو گیا۔

یہاں تک کہ ۱۸۳۳ء کو جمعہ کے دن گیارہ بجے آزادی کے تین سو (۳۰۰) مجاہدین نے اپنے امیر سید احمد شہیدؒ اور شاہ اسماعیل شہیدؒ کی قیادت میں بالا کوٹ کے میدان میں اس ملک کے انسانوں کو آزادی دلانے کے لیے انگریزوں اور ان کے اتحادی سکھ ساتھیوں کے خلاف جہاد میں شہید ہوئے۔

پھر ۱۸۳۵ء تک شاہ اسحاقؒ کے داماد سید نصیر الدین نے آزادی کی تحریک چلائی۔

۱۸۳۲ء میں شاہ عبدالغنی صاحب کی سرپرستی میں آزادی کی تحریک چلی۔

ان کے بعد مولانا ولایت علی عظیم آبادیؒ اور ان کے بھائی مولانا عنایت علی عظیم آبادیؒ نے اس تحریک کو زندہ رکھنے میں اہم قربانیاں دیں۔

کیم مسی ۱۸۴۵ء میں انگریزوں کے خلاف بغاوت کرنے کے لیے شاہ جہاں پور میں ہندو مسلم مشترکہ ایک اجلاس مفتی مظہر کریم صاحب کے مکان پر ہوا، مولانا سرفراز علی نے ملک کی آزادی کے لیے پر جوش تقریر کی۔

جنگِ آزادی کی تاریخ اور مسلمانوں کی قربانیاں
۱۸۴۵ء سے ۱۹۴۷ء کا زمانہ

انگریزوں کے خلاف بغاوت کا فتویٰ اور اکتیس علامے کے اس پر دستخط ۱۰
۱۸۴۵ء کو جب انگریزوں کے خلاف ہتھیار سے بڑی بھاری لڑائی ہو رہی تھی تب مولانا فضل حق خیر آبادیؒ نے انگریزوں کے خلاف بغاوت کا فتویٰ تیار کرایا، اس میں اکتیس (۳۱) مفتیانِ کرام نے انگریزوں کے خلاف بغاوت کا فتویٰ دیا اور اسی فتویٰ کی وجہ سے مولانا کو گرفتار کیا گیا، جب مولانا پر مقدمہ چلا تو مولانا نے کورٹ میں نج کے سامنے کھل کر کہا کہ:

فتومی میرا، ہی تیار کیا ہوا ہے۔

شامی کے میدان میں انگریز کے خلاف لڑائی

۱۸۵۷ء میں شامی ضلع مظفر نگر (یوپی) کے میدان میں علمائے دیوبند نے انگریزوں سے باقاعدہ جنگ کی، جس کے امیر (کمانڈر) حضرت حاجی احمد اللہ مہاجر مکنی تھے اور حضرت مولانا یعقوب صاحب نانوتوی، حضرت مولانا قاسم صاحب نانوتوی، حضرت مولانا رشید احمد گنگوہی، حضرت مولانا رحمت اللہ کیر انوی، حضرت مولانا میر نانوتوی اور حضرت حافظ ضامن شہید وغیرہ حضرات اس جنگ میں شریک ہوئے۔

حضرت مولانا رحمت اللہ کیر انوی ۱۸۵۷ء کی تحریک آزادی کے رہنمای بھی تھے اور ۱۸۵۲ء میں آگرہ میں پادری فنڈر کے ساتھ مناظرہ بھی کیا۔

اس جنگ میں حافظ ضامن شہید ہوئے اور حضرت مولانا قاسم نانوتوی انگریزوں کی گولی لگ کر زخمی ہوئے، انگریزی حکومت کی طرف سے آپ کے نام وارثت نکلا، لیکن گرفتار نہ ہو سکے۔

اس جنگ کو انگریز نے ”غدر“ کا نام دیا۔

انگریز کے مظالم

۱۸۵۷ء کی بغاوت کا انگریز نے مسلمانوں سے سخت بدله لیا، ان کے

محلے کے محلے اجڑ دیے، مساجدوں کو ویران کر دیا، ناحق گولیاں چلائی اور مسلمانوں کو پکڑ کر انگریز ہاتھی پر بیٹھا کر گلے میں بچنے والے، بہت سے علمائے کرام کو انگریزوں نے توپ کے دہانے کے ساتھ باندھ کر اڑا دیا جس سے ان کی بوٹی بوٹی اڑ گئی اور درختوں پر ان کو پھانسی پر لٹکا دیا جاتا اور اتنے دن تک رہنے دیتے کہ ان کی لاش انگریزی کے آٹھ (8) کا عدد جیسی بن جاتی تھی۔

آزادی کے ایک مجاهد پنڈت میوارام گپتا نے لکھا ہے کہ:

۱۸۵۷ء کی ناکامی کے بعد انگریزوں نے پانچ لاکھ مسلمانوں کو شہید کیا۔

1865ء میں مولانا احمد اللہ عظیم آبادی[ؒ]، مولانا یحییٰ علی[ؒ]، مولانا عبد الرحیم صادق پوری[ؒ] اور مولانا جعفر تھامیسری[ؒ] گوائڈ مان بھیج دیا گیا جو کالا پانی کھلاتا ہے۔ اسی زمانے میں مولانا فضل حق خیر آبادی[ؒ]، مفتی احمد کا کوروئی[ؒ] اور مفتی مظہر کریم دریابادی[ؒ] کو بھی انڈ مان روانہ کیا گیا۔

یہ سب انگریزوں کے خلاف بڑی بھاری جنگ لڑ رہے تھے۔

ریشمی رومال تحریک اور مالٹا

اس کے بعد شیخ الہند حضرت مولانا محمود حسن دیوبندی[ؒ] شیخ الاسلام حضرت مولانا سید حسین احمد مدفیٰ وغیرہ نے آزادی کی تحریک کو آگے بڑھایا۔ ۱۹۱۲ء میں ”تحریک ریشمی رومال“ با قاعدہ شروع کی گئی۔

حضرت شیخ الہند مولانا محمود حسن دیوبندی نے اپنے ساتھیوں کے ساتھ مل کر ملک کی آزادی کے لیے باہر سے مختلف ملکوں کی مدد لے کر انگریزوں پر حملہ کرانا اور اندر سے بغاوت کر کے انگریزوں کو بھگانے کا پلان بنایا تھا جس کو ”تحریک ریشمی رومال“ کہتے ہیں۔

۱۹۱۵ء میں حضرت شیخ الہند نے اپنی بھی خفیہ و خاموش تیاریوں کے بعد انگریزی حکومت کے خاتمہ کے لیے اپنی خصوصی پلانگ سے یہ فیصلہ کیا کہ ملک بھر میں بغاوت کے ساتھ ساتھ بیرونی طاقتلوں کے ذریعہ سرحدوں سے حملہ کیے جائے اور اس کام کے لیے اپنے خاص بھروسے والے شاگردِ رشید ”مولانا عبداللہ سندھی“، کو کابل (افغانستان) بھیجا، کابل میں کیم ۱۹۱۵ء میں کیم کو آزاد ہند حکومت تشکیل میں لائی گئی، جس کا صدر راجہ مہمند رپرتاپ کو بنایا گیا۔

بے مثال قومی اتحاد

یہ بات بھی قابل غور ہے کہ مسلم اکثریت (۱۹۱۲ء تی مئی) ملک افغانستان اور وہاں کے مسلمان ہی آزاد ہند حکومت بناؤے اور اس کا صدر ہندو بادشاہ کو بنائیں، یہ مسلمانوں کے قومی اتحاد کا بے مثال جذبہ ہے!!!

مختلف ممالک میں انگریزوں کے خلاف امداد کی غرض سے محنت

اس غرض سے افغانستان، ترکی، شام، جاپان وغیرہ ممالک میں وفوڈ روانہ کیے گئے، نیز حضرت شیخ الہند بھی ۱۸ ستمبر ۱۹۱۵ء کو بذاتِ خود جاز روانہ

ہوئے اور وہاں کے گورنر غالب پاشا اور انور پاشا سے اس سلسلے میں درخواست کی؛ لیکن قدرت کو یہ منظور نہ تھا اور پوری پلانگ کا راز ظاہر ہو گیا اور پورے ہندوستان میں سے تقریباً ۲۲۳ تحریک کے ذمے داروں علماء اور مسلم لیڈروں کو گرفتار کر لیا گیا۔

یہ تحریک تاریخ میں ”ریشمی رومال“ کے نام سے مشہور ہے۔

نوٹ: اس تحریک کی خفیہ تحریر ریشم کے رومال پر لکھی گئی اور اس کے پھول بنانے کر پھولوں کی شکل میں ایک دوسرے کے پاس پہنچائی گئی تھی؛ اس لیے اس کا نام ”تحریک ریشمی رومال“ رکھا گیا تھا۔

اس کی یاد میں بھارت سرکار نے پانچ روپیے کی پوسٹ ملکت بھی شائع کی ہے۔

مالٹا یورپ میں ایک جزیرہ ہے جو اس زمانے میں انگریزوں کی حکومت میں تھا، ۱۹۲۳ء صفر ۱۳۴۵ھ مطابق ۱۹۱۶ء حضرت شیخ الہند مولانا محمود حسن دیوبندیؒ، مولانا حسین احمد مدفیٰ، مولانا عزیر گلؒ، حکیم نصرت حسین اور مولانا وحید احمد فیض آبادی کو انگریزوں کے کہنے پر حجاز سے گرفتار کر کے یورپ کے جزیرے مالٹا کی ایک جیل میں قید کر لیا گیا اور ۱۹۲۰ء کو جیل سے رہا کر کے یہ حضرات بھی پہنچائے گئے۔ (از دیکھی ہوئی دنیا: 5)

حضرت شیخ الہندؒ کے شاگردوں نے وطن کی آزادی کے لیے نومبر ۱۹۱۹ء میں جمعیۃ علماء ہند کو قائم کیا۔

ترکِ موالات، عدم تعاون (Non cooperation) کا فتویٰ

مالٹا سے رہائی کے بعد ستمبر ۱۹۲۰ء کو کلکتہ میں جمیعت علمائے ہند کا ایک اجلاس منعقد ہوا، جس میں عدم تعاون اور ترکِ موالات کی تحریک کی بنیاد رکھی گئی، جس کے لیے ملک بھر سے پانچ سو علمائے کرام و مفتیانِ عظام کے پاس فتاویٰ لکھوائے اور اس کو جمع کر کے شائع کیا گیا، جس کی وجہ سے یہ تحریک بہت ہی مضبوطی کے ساتھ چلی اور انگریزوں کے حوصلے پست ہو گئے۔ انگریز حکومت نے ڈر کراس فتوے کو اپنے قبضے میں لے لیا۔

ترکِ موالات اور عدم تعاون کی تحریک کیا ہے؟

انگریزوں نے اپنی حکومت کو مضبوط کرنے اور ہندوستانی مصنوعات (Products) اور پچان کو ختم کرنے کے لیے انگریزی طرز، انگریزی کپڑے، انگریزی مال سامان کو ہندوستان کے لوگوں تک پھیلانا شروع کیا اور انگریزی زبان کی تعلیم کو عام کیا گیا۔

انگریزوں کے اس مشن کو ناکام کرنے کی غرض سے ”ملکی (Dyis) سامان اپناو اور غیر ملکی سامان کا بایکاٹ کرو“ کی تحریک چلائی گئی؛ تاکہ ملک کی صنعت مضبوط ہو اور انگریزوں کی معاشی (Economy) پالیسی کو سخت نقصان پہنچے۔

نومبر ۱۹۲۱ء میں پھر ایک مرتبہ لاہور میں جمیعت کے اجلاس میں اس

تحریک کو تیز بنانے کے لیے جماعتی کونشن (Convention) تشکیل دیا گیا، اس تحریک کے نتیجے میں ہندوستانیوں نے انگریزی لباس اور غیر ملکی سامان چھوڑنا شروع کیا، انہوں نے برطانوی نوکری سے استعفی دے دیا، ملے ہوئے ایوارڈ والپس کیے؛ یہاں تک کہ علی گڑھ مسلم یونیورسٹی جو اس وقت انگریزی تعلیم سے متاثر ہو گئی تھی، حضرت شیخ الہند نے اس کی بھی مخالفت کی اور ۲۶ اکتوبر ۱۹۲۰ء کو دہلی میں جامعہ ملیہ قائم کی۔

کیا آج کے حالات میں وطن سے ایسی محبت کی ضرورت نہیں ہے کہ ہم مکمل طور پر ملک کی بنی ہوئی چیزوں کو اپنا کر ملک کی ترقی میں تعاون کریں؟ (از دیکھی ہوئی دنیا: 5)

دوسری تحریکیں

۱۳ مارچ ۱۹۲۶ء کو کلکتہ میں تجمعیت علمائے ہند کا اجلاس ہوا، حضرت علامہ سید سلیمان ندویؒ کی صدارت میں، اس میں مکمل آزادی کی تجویز پاس کی گئی۔

۱۹۳۱ء میں سول نافرمانی کی تحریک چلی جس میں چوالیں ہزار پانچ سو (۳۳۵۰۰) مسلمانوں نے گرفتاریاں دیں۔

1930ء میں تحریک سول نافرمانی و نمک آندولن ہوا۔

1942ء میں ہندوستان چھوڑو تحریک (Quit India Movement)

شروع کی۔

غرض کہ ہر طرح کی قربانیاں دیتے ہوئے اور اس مشن اور تحریک کو کامیاب بنانے کے لیے ہر طرح کی تدبیریں اختیار کرتے ہوئے آگے بڑھے؛ یہاں تک کہ مسلمانوں کے ساتھ دوسرے دھرم والوں کو بھی شریک کیا، مہاتما گاندھی کو ساتھ لیا اور دوسرے ذمے داروں کو شریک کر کے محنت و کوشش کی۔

مسٹر موہن داس کرم چند گاندھی گجرات کے پور بندر کے ایک وکیل تھے، ساوتھ افریقہ سے آچکے تھے، حضرت شیخ الہند مولانا محمود حسن دیوبندیٰ جب مالٹا کی جیل سے رہا ہو کر تشریف لائے تو آپ نے ایک فارمولہ یہ بھی بتلایا کہ آزادی کی لڑائی میں ہندوؤں کو ساتھ لے کر کام کیا جائے، اس کے لیے ہندوؤں کے لیڈر کے طور پر حضرت شیخ الہند نے مسٹر موہن داس کرم چند گاندھی کو پسند کیا اور حضرت مولانا عبدالباری فرنگی محلیؒ نے ان کو ”مہاتما“ کا لقب دیا، اس وقت سے وہ ”مہاتما گاندھی“ سے مشہور ہو گئے اور سب سے پہلے جمیعت علمائے ہند کے فنڈ سے ان کو پورے ملک کا دورہ کرایا گیا؛ تاکہ پورے ملک کے لوگ پہچان لیوے کہ یہ ہمارے آزادی کے لیڈر ہیں۔

سردار و لمحہ بھائی پیلی گاؤں کرم سد ضلع آنند کے رہنے والے تھے، ۱۹۲۸ء میں جب انھوں نے بارڈوی سے کسانوں کی حمایت میں تحریک کا آغاز کیا تو اس تحریک کی تائید کے لیے ڈا بھیل مدرسے سے ان کو فتویٰ دیا گیا۔ ۱۹۳۰ء میں مہاتما گاندھی نے نمک کی تحریک اٹھا کر ڈا انڈی یا ترا کی

تو اس موقع پر بھی ڈا بھیل مدرسے کی طرف سے ان کی تائید میں تحریر پیش کی گئی۔

ہمارے ان ہی بزرگوں اور بے لوٹ مسلمانوں کی بے پناہ قربانیوں کے نتیجے میں ۱۲/۱۵ اگست ۱۹۴۷ء کی درمیانی رات ہندوستان کی آزادی کا اعلان کیا گیا۔

حجیب و غریب منظر

انگریزوں نے وہ منظر بھی دیکھا کہ ہندوستان کے آخری مغل بادشاہ بہادر شاہ ظفر کے چہیتے صاحبزادے: مرزاعمل، مرزاخضر سلطان، مرزابوکبر اور مرزاعبداللہ کو قتل کر کے ان کے سرخوانچے (خوان) میں رکھ کر ان کے سامنے پیش کیا گیا تو بادشاہ نے بڑے صبر و ضبط کا مظاہرہ کرتے ہوئے کہا: الحمد للہ! تیمور کی اولاد سرخ رو ہو کر کے سامنے آیا کرتی ہیں۔

میمن عبدالحجیب یوسف مردانی نے اپنی ساری دولت نیتا جی سمجھا ش چندر بوس کی انڈیں نیشنل آرمی کو دے دی۔

مولانا محمد علی جو ہر، مولانا شوکت علی نے آزادی کی خاطر دردناک سزاوں کو برداشت کیا۔

ان کے علاوہ امام الہند مولانا ابوالکلام آزاد، مولانا حفظ الرحمن سیوطہ اور بھی بے شمار علماء اور مسلم عوام نے اپنے خون جگر سے اس ملک کو آزاد کرایا۔

اشفاق اللہ خاں کو ۷۲ رسال کی عمر میں پھانسی

اشفاق اللہ خاں نے لکارتے ہوئے انگریزوں سے یہ کہا تھا:

سر فروشی کی تمنا اب ہمارے دل میں ہے
دیکھنا ہے زور کتنا بازوئے قاتل میں ہے
وقت آنے دے بتا دیں گے تجھے اے آسمان!
ہم ابھی سے کیا بتائیں کیا ہمارے دل میں ہے

انگریزوں کے خلاف سازش کے الزام میں اشفاق اللہ خاں کو پھانسی دی گئی، اس طرح وہ انگریز حکومت کے خلاف کوشش کی سزا میں پھانسی پر چڑھ جانے والے پہلے مجاہد آزادی بن گئے، جس وقت اشفاق اللہ خاں کو پھانسی دی گئی اُس وقت ان کی عمر صرف ۷۲ رسال تھی۔
یہ مسلم قوم ہی ہے جس نے سب سے پہلے آزادی کے لیے آواز اٹھائی۔

جنگِ آزادی کے چند بڑے بڑے ہیرے

بھارت کی آزادی کے چند حضرات یہ بھی ہیں:

نمبر شمار	مسلمان مجاہدین کے نام	نمبر شمار	مسلمان مجاہدین کے نام
۱	نواب سراج الدولہ	۲	مولانا احمد اللہ شاہ فیض آبادی
۳	شیر میسور ٹیپوسلطان شہید	۴	نواب خان بہادر خان
۵	حضرت شاہ ولی اللہ محدث دہلوی	۶	شاہ عبدالقدور لدھیانوی

۷	شاہ عبدالعزیز محمدث دہلویؒ	مولانا مملوک علی دیوبندیؒ	۸
۹	مولانا سید احمد شہیدؒ	حاجی امداد اللہ مہا جرکیؒ	۱۰
۱۱	مولانا ولایت علی صادق پوریؒ	حضرت مولانا محمد قاسم ناتویؒ	۱۲
۱۳	سراج الدین محمد بہادر شاہ ظفر	شیخ الہند مولانا محمود حسن دیوبندیؒ	۱۳
۱۵	مولانا فضل حق خیر آبادیؒ	حضرت مولانا عبد اللہ سنڌھیؒ	۱۶
۱۷	شہزادہ فیروز شاہ	حضرت مولانا رشید احمد گنگوہیؒ	۱۸
۱۹	مولوی محمد باقر شہیدؒ	حضرت مولانا انور شاہ کشمیریؒ	۲۰
۲۱	مولانا برکت اللہ بھوپالی	ڈاکٹر سیف الدین امر تری	۲۲
۲۳	حضرت مولانا مفتی کفایت اللہ	حکیم اجمل خان	۲۴
۲۵	مولانا احمد سعید دہلویؒ	مولانا مظہر الحق	۲۶
۲۷	شیخ الاسلام مولانا حسین احمد مدفیؒ	مولانا ظفر علی خان	۲۸
۲۹	مولانا محمد علی جوہرؒ	مولانا سید محمد میاں	۳۰
۳۱	مولانا حضرت علی موبانی	مولانا محمد حفظ الرحمن سیوطہ راویؒ	۳۲
۳۳	امام الہند مولانا ابو لکلام آزادؒ	مولانا عبدالباری فرنگی محلیؒ	۳۴
۳۵	مولانا منظور حسنؒ	خان عبد الغفار خان	۳۶
۳۷	مولانا حبیب الرحمن لدھیانویؒ	مفتی عتیق الرحمن عثمانیؒ	۳۸
۳۹	مولانا عطاء اللہ شاہ بخاریؒ	مولانا حبیب الرحمن لدھیانویؒ	۴۰
۴۱	مولانا عنایت اللہ خان صاحب	ڈاکٹر مختار احمد انصاری	۴۲

٢٣	جزل شاہ نواز خان	مولانا عبدالقدار دہلویؒ
٢٥	رفیع احمد قدوالی	اشفاق اللہ خان
٢٧	حافظ ضامن شہید	مولانا شاہ رفیع الدین دہلویؒ
٢٩	مولانا سید اسماعیل شہید	مولانا شاہ اسحاق دہلویؒ
٥١	مولانا عبدالجی بڈھانویؒ	مولانا ولایت علی عظیم آبادیؒ
٥٣	مولانا جعفر تھائیریؒ	مولانا عبداللہ صادق پوریؒ
٥٥	مفتی صدر الدین آزر رودہ	مفتی عنایت احمد کاکوریؒ
٥٧	مولانا فرید الدین شہید دہلویؒ	قاضی عنایت احمد تھانویؒ
٥٩	مولانا فیض احمد بدایویؒ	مولانا احمد اللہ مدرسیؒ
٦١	مولانا رضی اللہ بدایویؒ	مولانا شاہ عبد الرحیم رائے پوریؒ
٦٣	مولانا شوکت علی رامپوریؒ	مولانا سیف الرحمن کابلیؒ
٦٥	مولانا وحید احمد فیض آبادی	مولانا عزیز گل پیشاوریؒ
٦٧	مولانا حکیم نصرت حسین فتح پوریؒ	مولانا ابوالمحاسن سجاد پٹیویؒ
٦٩	مولانا احمد علی لاہوریؒ	مولانا عبدالحیم صدیقیؒ
٧١	مولانا نور الدین بھاریؒ	نواب شجاع الدولہ
٧٣	مولانا نعمیرنا نتویؒ	مولانا عبدالحق مدینیؒ
٧٥	شامعین الدین اجمیریؒ	مولانا فخر الدین مراد آبادیؒ
٧٧	مولانا شبیر احمد عثمانیؒ	احمد شاہ ابدانیؒ

مولانا عبدالماجد	٨٠	حافظ عابد حسین	٧٩
حیدر علی خان [ؒ] (ٹیپو سلطان کے والد)	٨٢	مولانا حبیب الرحمن عثمانی	٨١
علی وردی (سراج الدولہ کے نانا)	٨٣	مولانا مفتوقور	٨٣
مولانا سرفراز احمد	٨٦	مولانا عنایت علی عظیم آبادی	٨٥
مولانا تیجی علی	٨٨	مولانا احمد اللہ عظیم آبادی	٨٧
مفتی مظہر کریم دریا آبادی	٩٠	مولانا عبد الرحیم صادق پوری	٨٩
مولانا محمد احمد چکوانی	٩٢	حافظ رحمت خان	٩١
مولانا فضل محمود	٩٣	مولانا احمد اللہ پانی پیٹی	٩٣
ڈاکٹر احمد انصاری	٩٦	شیخ عبد الرحیم سندھی	٩٥
مولانا شیعاء اللہ امرتسری	٩٨	مولانا شیعاء اللہ امرتسری	٩٧
سید سلیمان ندوی	١٠٠	مولانا آزاد سنجانی	٩٩
مفتی محمد نعیم لدھیانوی	١٠٢	نواب مظفر الدولہ	١٠١
مولانا منۃ اللہ رحمانی	١٠٣	مولانا محمد عارف ہسوی	١٠٣
نواب میر قاسم	١٠٦	مولانا فرحت علی	١٠٥
مولانا محب شیر و جی	١٠٨	مولانا لیاقت علی خان	١٠٧
شیخ عبد الرحمن حیدر آبادی	١١٠	مولانا بشیع نعمانی	١٠٩
مولانا محمد قاسم پانی پیٹی	١١٢	سید محمد علی رامپوری	١١١
مولانا الحی بخش عظیم آبادی	١١٣	مولانا سید فضیل الدین دہلوی	١١٣

۱۱۵	مولانا عبد الکریم عظیم آبادیؒ	مولانا نارحمت اللہ غازی صادق پوری
۱۱۷	قاضی سرفراز علی شاہ جہاں پوریؒ	قاضی عبدالجلیل شہید علی گڑھی
۱۱۹	مولانا کفایت علی مراد آبادیؒ	مولانا نثار احمد کانپوری
۱۲۱	سرسید احمد خان	ڈاکٹر ذاکر حسین
۱۲۳	علامہ اقبالؒ	مولانا غلام محمد دین پوریؒ
۱۲۵	بیگم حضرت محل	بیگم حبیبہ
۱۲۷	بیگم رحیمه	اصغری بیگم
۱۲۹	بیگم نشاط النساء	اجدی بیگم
۱۳۱	شفاعت النساء بیگم	
۱۳۲		

ان تمام ہستیوں کے علاوہ اور بھی لاکھوں مسلمانوں نے جنگِ آزادی میں اپنا خون بھایا ہے۔

دہلی کے انڈیا گیٹ پر مجاہدین آزادی کے نام

دہلی کے انڈیا گیٹ پر مجاہدین آزادی کے نام لکھے گئے ہیں ان میں سے 65 فیصد مسلم مجاہدین آزادی ہے۔

کسی شاعر نے کیا خوب کہا ہے:

جب وطن کو خون کی ضرورت پڑی تو سب سے پہلے ہماری ہی گردان کٹی	
پھر بھی کہتے ہیں یہ اہل چمن یہ چمن ہمارا ہے ، تمھارا نہیں	

یادداشت
